

B9ED111DST

اردو کی تدریسیات

(Pedagogy of Urdu)

فاصلاتی اور روایتی نصاب پر منی خوداکتسابی مواد

برائے

بچپن آف ایجوکیشن

(پہلا سمسٹر)

نظمت فاصلاتی تعلیم

مولانا آزاد نیشنل اردو یونیورسٹی،

حیدرآباد-32، تلنگانہ، بھارت

© مولانا آزاد نیشنل اردو یونیورسٹی، حیدر آباد

کورس۔ پیپر آف ایجوکیشن

ISBN: 978-93-80322-21-6

First Edition: August, 2018

Second Edition: July, 2019

Third Edition: April, 2021

ناشر	:	رجسٹر، مولانا آزاد نیشنل اردو یونیورسٹی، حیدر آباد
اشاعت	:	اپریل، 2021
قیمت	:	55/-
تعداد	:	3000
کمپوزنگ	:	ڈاکٹر محمد اکمل خان
طبع	:	کریک پرنٹ سولیوشنز، حیدر آباد

اردو کی تدریسیات

(Pedagogy of Urdu)

for B.Ed. 1st Semester

On behalf of the Registrar, Published by:

Directorate of Distance Education

Maulana Azad National Urdu University

Gachibowli, Hyderabad-500032 (TS), Bharat

Director: dir.dde@manuu.edu.in **Publication:** ddepublication@manuu.edu.in

Phone: 040-23008314 **Website:** manuu.edu.in



مجلس ادارت - اشاعت اول و دوم

(Editorial Board-1st and 2nd Edition)

مضمون میر

(Subject Editor)

Prof. Mohd. Moshahid

Department of Education & Training

Maulana Azad National Urdu University

پروفیسر محمد مشاہد

شعبہ تعلیم و تربیت

مولانا آزاد اردو یونیورسٹی

زبان میر

(Language Editor)

Prof. Mohd. Zafaruddin (Director)

Direcotrate of Translation & Publications

Maulana Azad National Urdu University

پروفیسر محمد ظفر الدین (ڈائرکٹر)

ڈائرکٹریٹ آف ٹرنسیلیشن انڈ پبلی کیشنز

مولانا آزاد اردو یونیورسٹی

نظامت فاصلاتی تعلیم

مولانا آزاد اردو یونیورسٹی

گجی باوی، حیدرآباد-32، تلنگانہ، بھارت



مجلس ادارت۔ اشاعت سوم

(Editorial Board-3rd Edition)

ضمون مدیران (Subject Editors)

Prof. Mushtaq Ahmed I. Patel

پروفیسر مشتاق احمد آئی۔ پٹل

Professor, Education (DDE)

پروفیسر، تعلیم (ڈی ڈی ای)

Dr. Najmus Saher

ڈاکٹر نجم احر

Associate Professor, Education (DDE)

اسوچی ایٹ پروفیسر، تعلیم (ڈی ڈی ای)

Dr. Sayyad Aman Ubed

ڈاکٹر سید امان عبید

Associate Professor, Education (DDE)

اسوچی ایٹ پروفیسر، تعلیم (ڈی ڈی ای)

Dr. Banwaree Lal Meena

ڈاکٹر بنواری لال مینا

Assistant Professor, Education (DDE)

اسٹنٹ پروفیسر، تعلیم (ڈی ڈی ای)

زبان مدیران (Language Editors)

Professor Abul Kalam (Director)

پروفیسر ابوالکلام (ڈاکٹر)

DIRECTORATE OF DISTANCE EDUCATION

نظامت فاصلاتی تعلیم

Dr. Mohd Akmal Khan

ڈاکٹر محمد اکمل خان

Guest Faculty (Urdu)

گیسٹ فیکٹی (اردو)

DIRECTORATE OF DISTANCE EDUCATION

نظامت فاصلاتی تعلیم

نظامت فاصلاتی تعلیم

مولانا آزاد نیشنل اردو یونیورسٹی

پنجابی بادی، حیدرآباد - 32، تلنگانہ، بھارت

پروگرام گواہی نیٹر

ڈاکٹر نجم الحسن، اسوشی ایٹ پروفیسر (تعلیم)
نظمت فاصلاتی تعلیم، مولانا آزاد نیشنل اردو یونیورسٹی، حیدرآباد

مصنفین:

اکائی نمبر

- | | |
|---------|--|
| اکائی 1 | ڈاکٹر نہال احمد انصاری، اسٹینٹ پروفیسر، کالج آف ٹیچرا بیجوکیشن، آنسوول |
| اکائی 2 | ڈاکٹر محمد مظفر حسین خان، اسٹینٹ پروفیسر، شعبہ تعلیم و تربیت، حیدرآباد |
| اکائی 3 | پروفیسر محمد مشاہد، شعبہ تعلیم و تربیت، حیدرآباد |
| اکائی 4 | ڈاکٹر محمد مظفر حسین خان، اسٹینٹ پروفیسر، شعبہ تعلیم و تربیت، حیدرآباد |
| اکائی 5 | ڈاکٹر ریاض احمد، اسٹینٹ پروفیسر، کالج آف ٹیچرا بیجوکیشن، سنبھل |

پروف ریڈریس:

- | | |
|-------|---------------------|
| اول : | جناب اشرف نواز |
| دوم : | ڈاکٹر محمد اکمل خان |
| سوم : | ڈاکٹر نجم الحسن |

سرورق : ڈاکٹر محمد اکمل خان

فہرست

7	وائس چانسلر	پیغام
8	ڈائرکٹر	پیغام
9	کورس کا تعارف پروگرام کو آرڈی نیٹر	
11	زبان اور زبان کی اہمیت	اکائی : 1
30	اردو زبان و ادب	اکائی : 2
42	تدریس اور تدریس کے طریقہ کار	اکائی : 3
61	اردو زبان کی بنیادی مہارتوں کی تدریس	اکائی : 4
71	اردو زبان کی تدریس و منصوبہ بندی	اکائی : 5
108	شمونہ امتحانی پرچہ	

پیغام

وطنِ عزیز کی پارلیمنٹ کے جس ایکٹ کے تحت مولانا آزاد پیشل اردو یونیورسٹی کا قیام عمل میں آیا ہے اُس کی بنیادی سفارش اردو کے ذریعے اعلیٰ تعلیم کا فروغ ہے۔ یہ بنیادی نکتہ ہے جو ایک طرف اس مرکزی یونیورسٹی کو دیگر مرکزی جامعات سے منفرد بنتا ہے تو دوسری طرف ایک امتیازی وصف ہے، ایک شرف ہے جو ملک کے کسی دوسرے ادارے کو حاصل نہیں ہے۔ اردو کے ذریعے علوم کو فروغ دینے کا واحد مقصد و منشأ اردو داں طبقے تک عصری علوم کو پہنچانا ہے۔ ایک طویل عرصے سے اردو کا دامن علمی مواد سے لگ بھگ خالی ہے۔ کسی بھی کتب خانے یا کتب فروش کی الماریوں کا سرسری جائزہ بھی تقدیق کر دیتا ہے کہ اردو زبان سمٹ کر چند ”ادبی“ اصناف تک محدود رہ گئی ہے۔ یہی کیفیت رسائل و اخبارات کی اکثریت میں دیکھنے کو ملتی ہے۔ ہماری یہ تحریر یہ قاری کو کبھی عشق و محبت کی پُر بیچ را ہوں کی سیر کراتی ہیں تو کبھی جذباتیت سے پُرسیاں مسائل میں الْجھاتی ہیں، کبھی مسلکی اور فکری پس منظر میں مذاہب کی توضیح کرتی ہیں تو کبھی شکوہ شکایت سے ذہن کو گراں بارکرتی ہیں۔ تاہم اردو قاری اور اردو سماج آج کے دور کے اہم ترین علمی موضوعات چاہے وہ خود اس کی صحت و بقا سے متعلق ہوں یا معاشری اور تجارتی نظام سے، وہ جن مشینوں اور آلات کے درمیان زندگی گزار رہا ہے اُن کی بابت ہوں یا اُس کے گردوپیش اور ماحول کے مسائل ہوں۔ وہ ان سے نابد ہے۔ عوامی سطح پر ان شعبہ جات سے متعلق اردو میں مواد کی عدم دستیابی نے علوم کے تین ایک عدم دلچسپی کی فضاضیدا کر دی ہے جس کا مظہر اردو طبقے میں علمی لیاقت کی کمی ہے۔ یہی وہ مبارزات (Challanges) ہیں جن سے اردو یونیورسٹی کو نبرد آزمہ ہونا ہے۔ نصابی مواد کی صورت حال بھی کچھ مختلف نہیں ہے۔ اسکوی سطح کی اردو کتب کی عدم دستیابی کے چھپے ہر تعلیمی سال کے شروع میں زیر بحث آتے ہیں۔ چوں کہ اردو یونیورسٹی میں ذریعہ تعلیم ہی اردو ہے اور اس میں علوم کے تقریباً سبھی اہم شعبہ جات کے کورس موجود ہیں لہذا ان تمام علوم کے لیے نصابی کتابوں کی تیاری اس یونیورسٹی کی اہم ترین ذمے داری ہے۔ چوں کہ اسی مقصد کے تحت اردو یونیورسٹی کا آغاز فاصلاتی تعلیم سے 1998 میں ہوا تھا۔ احقر کو اس بات کی بے حد خوشی ہے کہ اس کے ذمے داران بشمل اساتذہ کرام کی انجمن محت اور قلم کاروں کے بھرپور تعاون کے نتیجے میں کتب کی اشاعت کا سلسلہ شروع ہو گیا ہے۔ مجھے یقین ہے کہ کم سے کم وقت میں خود اکتسابی مواد اور خود اکتسابی کتب کی اشاعت کے بعد اس کے ذمے داران، اردو عوام کے واسطے بھی علمی مواد، آسان زبان میں تحریر عام فہم کتابوں اور رسائل کی شکل میں شائع کرنے کا سلسلہ شروع کریں گے تاکہ ہم اس یونیورسٹی کے وجود اور اس میں اپنی موجودگی کا حق ادا کر سکیں۔

پروفیسر ایم رحمت اللہ

واس چانسلر، انجمن

مولانا آزاد پیشل اردو یونیورسٹی

پیغام

آپ تمام بخوبی واقف ہیں کہ مولانا آزاد نیشنل اردو یونیورسٹی کا باقاعدہ آغاز 1998ء میں نظامی فاصلاتی تعلیم اور راسنسلیشن ڈویژن سے ہوا تھا۔ 2004ء میں باقاعدہ روانی طرز تعلیم کا آغاز ہوا۔ متعدد روانی تدریس کے شعبہ جات قائم کیے گئے۔ نو قائم کردہ شعبہ جات اور راسنسلیشن ڈویژن میں تقرریاں عمل میں آئیں۔ اس وقت کے اربابِ مجاز کے بھرپور تعاون سے مناسب تعداد میں خود مطالعاتی مواد تحریر و ترجیح کے ذریعے تیار کرائے گئے۔

گزشته کی برسوں سے یو جی سی - ڈی ای بی (UGC-DEB) اس بات پر زور دیتا ہے کہ فاصلاتی نظام تعلیم کے نصابات اور نظمات کو روایتی نظام تعلیم کے نصابات اور نظمات سے کما ہے، ہم آہنگ کر کے نظام فاصلاتی تعلیم کے طلباء کے معیار کو بلند کیا جائے۔ چوں کہ مولانا آزاد نیشنل اردو یونیورسٹی فاصلاتی اور روایتی طرز تعلیم کی جامعہ ہے، لہذا اس مقصد کے حصول کے لیے یو جی سی - ڈی ای بی کے رہنمایانہ اصولوں کے مطابق نظام فاصلاتی تعلیم اور روایتی نظام تعلیم کے نصابات کو ہم آہنگ اور معیار بند کر کے خود اکتسابی مواد (SLM) از سرنوبالترتیب یو جی اور پی جی طلباء کے لیے پچھے بلاک چوپیں اکائیوں اور چار بلاک سولہ اکائیوں پر مشتمل نئے طرز کی ساخت پر تیار کرائے جائے ہیں۔

فاصلاٰتی طریقہ تعلیم پوری دنیا میں ایک انتہائی کارگر اور مفید طریقہ تعلیم کی حیثیت سے تسلیم کیا جا چکا ہے اور اس طریقہ تعلیم سے بڑی تعداد میں لوگ مستفیض ہو رہے ہیں۔ مولانا آزاد نیشنل اردو یونیورسٹی نے بھی اپنے قیام کے ابتدائی دنوں ہی سے اردو آبادی کی تعلیمی صورت حال کو محسوس کرنے ہوئے اس طریقہ تعلیم کو اختیار کیا۔ اس طرح سے یونیورسٹی نے روایتی طریقہ تعلیم سے پہلے فاصلاٰتی طریقہ تعلیم کے ذریعے اردو آبادی تک تعلیم پہنچانے کا سلسلہ شروع کیا۔ پہلے پہلی بیہاں کے تدریسی پروگراموں کے لیے امبیڈکر یونیورسٹی اور اندر لاگانہ نیشنل اپنی یونیورسٹی کے نصابی مواد سے من و عن یا ترجمے کے ذریعے استفادہ کیا گیا۔ ارادہ یہ تھا کہ بہت تیزی سے اپنا نصابی مواد تیار کرالیا جائے گا اور دوسری یونیورسٹیوں کے مواد پر انحصار ختم ہو جائے گا، لیکن ارادہ اور کوشش دونوں ایک دوسرے سے ہم آہنگ نہیں ہو پائے، جس کی وجہ سے اپنے خود اکتسابی مواد کی تیاری میں اچھی خاصی تاثیر ہوئی۔ بالآخر منظم اور جگہ پیمانے پر کام شروع ہوا، جس کے دوران میں قدم قدماً مسائل پیش آئے۔ مگر کوششیں حاری ہیں، نتیجتاً بہت تیزی سے یونیورسٹی نے اپنے نصابی مواد کی اشاعت شروع کر دی ہے۔

نظامِ فاصلاتی تعلیم یوچی، پی جی، بی ایڈی، ڈپلوما اور سرٹیفکیٹ کورسز پر مشتمل جملہ پندرہ کورسز چلا رہا ہے۔ بہت جلد تینیکی ہنزہ پینی کورسز بھی شروع کیے جائیں گے۔ معلمان کی سہولت کے لیے ۹ علاقائی مرکز (بنگورو، بھوپال، دربھنگ، دہلی، کوکاتا، ممبئی، پٹنہ، راجحی اور سری نگر) اور ۵ ذیلی علاقائی مرکز (حیدر آباد، لکھنؤ، جموں، نوح اور امر اوٹی) کا ایک بہت بڑا نیٹ ورک تیار کیا ہے۔ ان مرکز کے تحت سر دست ۱۵۵ معلمان امدادی مرکز کام کر رہے ہیں، جو طلباء کو تعلیمی اور انتظامی مدد فراہم کرتے ہیں۔ ڈی ڈی ای نے اپنی تعلیمی اور انتظامی سرگرمیوں میں آئی سی ٹی کا استعمال شروع کر دیا ہے، نیز اپنے تمام روگرماں میں داخلے صرف آن لائن طریقے ہی سے دے رہا ہے۔

نظمت فاصلاتی تعلیم کی ویب سائٹ پر متعلمين کو خود اکتسابی مواد کی سافت کا پیاس بھی فراہم کی جا رہی ہیں، نیز جلد ہی آڈیو و یڈیو یا کارڈنگ کا انک بھی ویب سائٹ پر فراہم کیا جائے گا۔ اس کے علاوہ متعلمين کے درمیان رابطے کے لیے ایس ایم ایس کی سہولت فراہم کی جا رہی ہے، جس کے ذریعے متعلمين کو پروگرام کے مختلف پہلوؤں جیسے کورس کے رجسٹریشن، مفوضات، کونسلنگ، امتحانات وغیرہ کے بارے میں مطلع کیا جاتا ہے۔ امید ہے کہ ملک کی تعلیمی اور معاشی حیثیت سے بچھڑی اردو آبادی کو مرکزی دھارے میں لانے میں نظامتی فاصلاتی تعلیم کا بھی نہیں پایاں رول ہو گا۔

پروفیسر ابوالکلام ڈاکٹر کمر نظمت فاصلانی تعلیم

کورس کا تعارف

انسانی زندگی میں سیکھنے اور سکھانے کا عمل روز اول سے ہی جاری و ساری ہے۔ ہر ایک انسان اپنی زندگی میں کچھ نہ کچھ سیکھتا ہے اور سیکھنے کے مختلف ذرائع ہوتے ہیں۔ ان تمام ذرائع میں معلم کا روول ایک کلیدی کی حیثیت رکھتا ہے۔ تعلیم و تعلم اور معلومات کا حصول بغیر معلم کے ممکن نہیں۔ اس لیے موجودہ دور میں معلم کی ذمہ داری اور بھی بڑھ جاتی ہے۔ تدریسی فرائض انجام دینے کے لیے معلم کے لیے یہ لازم ہو جاتا ہے کہ وہ طلبہ کی تمام تر صلاحیتوں بالخصوص ہنری، جسمانی، دلچسپی، روحانیت اور رسوئوں وغیرہ سے بہتر طور پر واقف ہوں تاکہ اسی مناسبت سے موادِ مضمون کا انتخاب کیا جاسکے اور ساتھ ہی ساتھ مناسب اور موزوں طریقہ تدریس اپنایا جائے جس سے معلم کی پڑھائی ہوئی چیزوں کو طلبہ بہتر طور پر سمجھ سکیں اور درس و تدریس ایک کامیاب عمل بن سکے۔

یہ کورس پانچ ماہیوں پر مشتمل ہے۔

پہلی اکائی میں زبان کا مفہوم، فطرت، زبان کی خصوصیات، زبان کی اقسام اور زبان کے افعال پر روشنی ڈالی گئی ہے۔ اس کے ساتھ ساتھ بولی، زبان اور مادری زبان کے تصور کو واضح کیا گیا ہے نیز بولی اور زبان کے درمیان فرق کو بھی اجاگر کیا گیا ہے۔ علاوہ ازیں انسانی زندگی میں زبان کی اہمیت و افادیت پر بھی گفتگو کی گئی ہے۔

دوسری اکائی کا تعلق اردو زبان و ادب سے ہے جس میں ادب کے مفہوم اور ادب کا زندگی کے ساتھ رشتہ واضح کیا گیا ہے۔ ساتھ ہی ساتھ اردو کی مختلف اصناف پر بھی روشنی ڈالی گئی ہے۔ علاوہ ازیں اردو زبان کے آغاز و ارتقا کے مختلف نظریات بھی شامل کیے گئے ہیں اور ہندوستانی آئین میں اردو زبان کے مقام و مرتبہ کا تعین بھی کیا گیا ہے۔

تیسرا اکائی میں تدریس کا مفہوم، اہمیت نیز ایک معیاری تدریس کی خصوصیات واضح کی گئی ہیں ساتھ ہی ساتھ تدریس کے عام اور اقدامی اصول بھی بیان کیے گئے ہیں اور آخر میں تدریس کے مختلف طریقوں پر سیر حاصل گفتگو کی گئی ہے۔

چوتھی اکائی میں اردو زبان کی بنیادی مہارتوں کی تدریس پر تفصیلی روشنی ڈالی گئی ہے جن میں سننا، بولنا، پڑھنا اور لکھنا سکھانے کے تدریسی طریقے اور ان تمام مہارتوں کو فروغ دینے کی مختلف سرگرمیاں شامل ہیں۔

آخری اکائی کا تعلق اردو زبان کی تدریس و منصوبہ بندی سے ہے۔ اس اکائی میں اردو زبان کی تدریس کے عام و خاص مقاصد بیان کیے گئے ہیں۔ اس کے علاوہ ثانوی سطح پر تدریس اردو (نشر، نظم و قواعد) کے مقاصد واضح کیے گئے ہیں۔ بلوم کا پیش کردہ تدریسی مقاصد اور ان کی درجہ بندی کو بھی بیان کیا گیا ہے۔ اور آخر میں منصوبہ سبق اور خرد تدریس کے تصور کو واضح کیا گیا ہے۔

الغرض اس کورس میں اردو زبان کی تدریس کے وہ تمام تر لوازمات کو شامل نصاب رکھا گیا ہے جن کی معلومات ایک اردو معلم کے لیے از حد ضروری ہے۔

اردو کی تدریسیاں

اکائی 1۔ زبان اور زبان کی اہمیت

اکائی کے اجزاء:

تمہید	1.1
مقاصد	1.2
زبان	1.3
زبان کا مفہوم	1.3.1
زبان کی فطرت	1.3.2
زبان کی خصوصیات	1.3.3
زبان کی اقسام	1.4
اشاروں کی زبان	1.4.1
آوازوں کی زبان	1.4.2
علامتوں کی زبان	1.4.3
زبان کے افعال	1.5
مانی اضمیر کے اظہار کا وسیلہ	1.5.1
را بٹے کا ذریعہ	1.5.2
تمدن کی ترسیل کا ذریعہ	1.5.3
بولي	1.6
زبان	1.7
مادری زبان	1.8
بولي اور زبان کے درمیان فرق	1.9
انسانی زندگی میں زبان کی اہمیت	1.10
یاد رکھنے کے نکات	1.11
اکائی کے اختتام کی سرگرمیاں	1.12
فرہنگ	1.13
اکائی کے اختتام کی سرگرمیاں	1.14
مزید مطالعے کے لیے تجویز کردہ کتابیں	1.15

ہماری زندگی میں زبان کی بہت ہی زیادہ اہمیت ہے۔ ہم اپنے جذبات و خیالات کا اظہار زبان کے ذریعے کرتے ہیں بلکہ اس کی ترسیل کا کام بھی زبان کے ذریعے کیا جاتا ہے۔ قدیم زمانے میں علم کو عام لوگوں تک پہنچانے کا واحد ذریعہ زبان تھی۔ اور آج بھی زبان کے ذریعے علم کو عام لوگوں تک پہنچانے میں مدد ملتی ہے اور آنے والی نسلوں کو بھی اس سے فائدہ حاصل ہوتا ہے گا۔ زبان کا استعمال بات چیت، ادب، نثر، نگاری و شاعری میں ہوتا ہے جو انسانی زندگی کی تہذیبی قدرتوں کی ترجمانی و تحفظ کرتی ہیں جنہیں علاوہ تہذیب و ثقافت، علوم و فنون کو ایک نسل سے دوسری نسل تک منتقل کرنے میں زبان کا بہت ہی اہم رول ہے۔

انسانی زندگی میں زبان کی اہمیت سے کسی فرد کو انکار نہیں ہو سکتا ہے۔ ذرا آپ سوچیے کہ اگر زبان نہ ہوتی تو کیا ہوتا۔ کیا انسان اپنی باتوں کو ایک دوسرے سے کہہ پاتا؟ بالکل نہیں۔ اس سے یہ بات نکل کر سامنے آتی ہے کہ انسان اور جیوان میں اگر کوئی چیز فرق پیدا کرتی ہے تو وہ زبان ہے۔ زبان کا استعمال عام لوگ بات چیت، دلکشی، خوشی و غم کے اظہار و ترسیل میں کرتے ہیں۔ جبکہ صاحب علم اس کا استعمال ادب، شاعری، نثر، نگاری، تحریر اور غور و فکر کے لیے استعمال کرتے ہیں۔ قدیم زمانے میں علم کو عام لوگوں تک پہنچانے میں زبان کا ہی استعمال کیا جاتا تھا کیونکہ اس وقت نہ چھپی ہوئی کتابیں تھیں نہ قلم و کاپی۔ آج بھی زبان کے ذریعہ علم کو عام لوگوں تک پہنچانے میں مدد ملتی ہے۔ زبان انسانی زندگی کی تہذیبی قدرتوں کی ترجمانی کرتی ہے اور تحفظ بھی۔ اس کے علاوہ تہذیب و ثقافت کی ترسیل میں مدد کرتی ہے۔ علوم و فنون، تہذیب و ثقافت کو ایک نسل سے دوسری نسل تک منتقل کرنے میں زبان کا بہت ہی اہم رول ہوتا ہے۔ زبان انسانی شعور کو نکھارنخشتی ہے اور اس کی شخصیت کو اعلیٰ بناتی ہے۔

1.2 مقاصد

اس اکائی کو مکمل کرنے کے بعد:

- ☆ آپ زبان کے مفہوم، اس کی اہمیت و افادیت اور اس کی قسموں کے بارے میں واقف ہو جائیں گے۔
- ☆ بولی و زبان کے فرق کو سمجھ جائیں گے۔
- ☆ مادری زبان کے مفہوم و اہمیت کو جان جائیں گے۔ اور
- ☆ ادب کی زندگی میں اہمیت کو سمجھ جائیں گے۔

1.3 زبان

1.3.1 زبان کا مفہوم:

زبان بولیوں کے مجموعہ کا نام ہے۔ اللہ تعالیٰ نے انسان کو دوسری مخلوقات سے صرف زبان کی وجہ سے امتیاز بخشنا ہے۔ زبان ہماری زندگی میں بہت ہی اہم رول ادا کرتی ہے اس لیے اس کی اہمیت کو زمانہ قدیم سے مانا گیا ہے۔ کیونکہ انسان زبان کی وجہ سے بات چیت کے ذریعے اپنے احساسات، خیالات، جذبات اور مافی اضمیر کو بہتر طریقے سے ادا کر سکتا ہے۔ اس لیے ہم کہہ سکتے ہیں کہ بات چیت کرنے، اپنے خیالات،

احساسات، جذبات و تجربات کو لفظوں کے سانچے میں ڈھال کر بولنے کے طریقوں کو زبان کہتے ہیں۔
زبان کی پیدائش کے متعلق مختلف نظریات پیش کیے گئے ہیں۔

ڈاکٹرمحمدی الدین قادری زور اس کی مزید تفصیل کچھ یوں بیان کرتے ہیں:

”زبان کی واضح تعریف ان الفاظ میں کی جاسکتی ہے کہ زبان انسانی خیالات اور احساسات کی پیدائش
ہوئی ان تمام عضوی اور جسمانی حرکتوں اور اشاروں کا نام ہے جن میں زیادہ ترقوت گویائی شامل ہیں
اور جن کو ایک دوسرا انسان سمجھ سکتا ہے۔ اور جس وقت چاہے اپنے ارادے سے دھرا سکتا ہے۔“
(زبان کی ماہیت، آغاز و تشكیل)

سید احتشام حسین نے ”ہندوستانی لسانیات کا خاک“ میں لکھا ہے:

”یہ بتانا تو بہت مشکل ہے کہ زبان کے کہتے ہیں لیکن کچھ سمجھنے کے لیے یہ کہا جاسکتا ہے کہ زبان
آوازوں کے ایک ایسے مجموعے کا نام ہے جسے انسان اپنا خیال دوسروں پر ظاہر کرنے کے لیے ارادتا
نکالتا ہے۔“

پروفیسر گوپی چند نارنگ نے زبان کو ”آوازوں اور لفظوں کا مجموعہ“ کہا ہے۔ ان کے نزدیک زبان با معنی آوازوں اور لفظوں کے
اس مجموعہ کو کہتے ہیں، جس میں انسان اپنے خیالات و احساسات اور جذبات کو ضرورت کے مطابق دوسروں تک پہنچاتا ہے۔ اور وہ بے معنی یا الغو
نہیں ہوتا۔

زبان کی پیدائش کب ہوئی، کہاں ہوئی، کیسے ہوئی اس پر مختلف ماہر لسانیات کے اپنے الگ الگ نظریے ہیں مگر ایک بات صاف ہے کہ
کوئی بھی بچہ ماں کے پیٹ سے زبان سیکھ کر پیدا نہیں ہوتا ہے۔ بلکہ وہ اپنے ماحول و معاشرے میں رہ کر زبان کو سیکھتا ہے اسی طرح ابتدائی انسانوں
نے بھی زبان سیکھی ہوگی۔ زبان ایک حد تک انسان کی اپنی کوششوں کا نتیجہ ہے کہ وہ اس خداداد صلاحیت کو اپنی فطرت اور عضوی خصوصیات کی مدد سے
ظاہر کرتا ہے۔ زبان کی تشكیل و ارتقا بر اہ راست انسانی خیالات کے ارتقا پر منحصر ہے۔ اس بات کو احتشام حسین بھی تلمیم کرتے ہیں کہ زبان کی پیدائش
میں ارادوں کا بہت زیادہ دخل ہے۔

دنیا کی موجودہ زبانوں میں ایسی کوئی بھی زبان نہیں ہے جس کی پیدائش ایک نسل کے بطن سے ہوئی ہو۔ یا وہ کسی ایک قوم کی گود میں پلی
بڑھی ہو بلکہ زبان کی ارتقا رفتہ صدیوں میں ہوئی ہے۔ کوئی بھی زبان صرف ایک قوم کے گھوارہ و تمدن میں پروش بھی نہیں پاتی ہے بلکہ کئی قومیں مل
کر اس کی پروش و پرداخت کرتی ہیں۔ ہر زبان کے جانے والوں میں ایسے لوگ گزرے ہیں جنہوں نے زبان کا مطالعہ کیا اور قومی و مذہبی خدمات
انجام دیئے۔ وہ ہمارے لیے ہمیشہ زبانی کا کام کرتے ہیں۔ کوئی بھی زبان اس وقت تک زندہ رہتی ہے جب تک اس کے اندر تبدیلیاں رونما ہوتی
رہتی ہیں اور یہ تبدیلیاں مختلف راستوں سے آتی ہیں جو زبان کو ترقی بخشتی رہتی ہیں جن سے ایک عرصے بعد اس کے قدیم اور جدید صورتوں کے
درمیان مشابہت بہت کم رہ جاتی ہے جسے ماہر لسانیات اور محقق بھی پہچانے میں کامیاب ہو پاتے ہیں۔

بولی اور زبان کے درمیان فرق کے بارے میں مختلف ماہر لسانیات مختلف نظریہ رکھتے ہیں مگر ابھی تک کوئی بھی ماہر لسانیات بولی اور زبان

کے درمیان واضح اور مفصل فرق نہیں بتا پایا۔ گیان چند جیمن نے اپنی کتاب "السانی مطالعہ" میں اس تفصیل سے بحث کی ہے۔ بولی ہی ترقی کر کے زبان کی شکل اختیار کرتی ہے اور زبان بننے سے پہلے اور بعد میں دوسری زبانوں سے سرمایہ الفاظ و ترکیبیں حاصل کرتی ہے۔ اس کی لغت اور قواعد سے بھی اثر قبول کرتی ہے۔ ہر تحریری زبان کا آغاز کسی نہ کسی بولی سے ہوا ہے۔ بولیاں خود بھی ایک دوسرے پر اپنے اثرات ڈالتی ہیں۔ ان میں سے کئی بولیاں ترقی یا نتیجہ قوم یا علاقے سے تعلق رکھتی ہیں جو اپنے مقابله کسی دوسری بولی پر سبقت حاصل کر لیتی ہیں اور زبان بننے کی طرف اپنے قدم بڑھادیتی ہیں۔ اس دوران وہ دوسری بولیوں سے الفاظ و ترکیبیں لیتی ہیں۔ جیسے جیسے وہ ترقی کرتی ہیں ویسے ہی ان کی پہچان بول چال کی دوسری زبانوں سے الگ ہو جاتی ہے۔ اور وہ دھیرے دھیرے تحریری و ادبی زبان بننے کی طرف گامزن ہو جاتی ہے۔

ماہر لسانیات کی نظر میں زبان سے مراد آوازوں ہیں جو منہ سے ادا کی جائیں اور سنائی دیں۔ زبان کے ذریعہ انسان اپنے خیالات، جذبات و احساسات کا اظہار سماج میں کرتا ہے۔ ہنری سیوٹ "نکلمی آوازوں کے ذریعہ خیالات کے اظہار کرنے کو زبان کہتا ہے"۔ ایک دوسرے ماہر لسانیات کا مانتا ہے کہ زبان مفہوظ آوازوں کی وہ عالمتیں ہیں جن کے ذریعہ ایک انسان دوسرے انسان پر اپنی خواہشات اور خیالات کو ظاہر کرتا ہے۔ زبان کے ذریعہ انسان ایک دوسرے سے کلام کرتا ہے۔ انسان سماج میں رہتا ہے اور اس لیے اسے ایک سماجی حیوان کہا جاتا ہے۔ زبان سماجی زندگی میں خیالات کے اظہار و ترسیل کا بہترین ذریعہ ہے۔ اور یہی ضرورتیں زبان کو پیدا کرتی ہیں۔ دنیا کے ہر خطے میں کوئی نہ کوئی زبان پر وان چڑھتی ہے۔ کیونکہ انسان کی سماجی و معاشی ضرورتوں کو پورا کرنے کے لیے زبان کا سہارا ضروری ہے۔ پروفیسر انعام اللہ خاں شیر و انی فرماتے ہیں:

"زبان صرف انسان کے خیالات کے اظہار کا اہم اور مرکزی ذریعہ ہی نہیں بلکہ ایک نسل سے دوسری نسل کی تہذیب کی ترسیل کے لیے بھی لازم اور ضروری ہے۔"

دنیا کی کوئی بھی زبان اچانک وجود میں نہیں آتی ہے۔ بلکہ یہ ایک طویل مرحبوں اور تہذیبی عمل کا نتیجہ ہوتی ہیں۔ اسی کے ذریعہ انسان کے شعور کی تربیت ہوتی ہے اور تہذیب پر وان چڑھتی ہے۔ انسان جو غور و فکر کرتا ہے اس کے اظہار کے لیے زبان کا ہی سہارا لیتا ہے۔ زبان سیکھنا ایک اکتسابی عمل ہے جو انسان سماج میں رہ کر کرتا ہے۔ فرد کی نشوونما کے ساتھ ساتھ زبان کا سیکھنا بھی جاری رہتا ہے جو اسے سماجی ماحول سے ملتا ہے۔ زبان کی تعلیم انسان کے نقطہ نظر اور شخصیت میں وسعت پیدا کرتی ہے۔

ہنری سوئم کے خیال میں آوازوں کے ذریعہ مفہوم کا ہر اظہار لازمی طور پر زبان نہیں کھلا سکتا۔ زبان لفظ نہیں بلکہ جملہ ہے۔ علمائے زبان نے زبان کی اکائی لفظ کو نہیں بلکہ جملہ کو قرار دیا ہے۔ زبان جب تک جملوں کے ادا کرنے کے مرحلے کونہ پہنچ وہ خیال کے اظہار کا آئندہ بن سکتی۔ جانوروں کی بولیاں اس مرحلے میں نہیں ہوتیں۔ وہ صرف آوازوں کے ذریعہ انفرادی تصورات کو ظاہر کر سکتے ہیں لیکن وہ ان آوازوں کو جوڑ کر مفہوم کو ظاہر نہیں کر سکتے۔

زبان کا ارتقا:

زبان ارتقا پذیر ہوتی ہے۔ دنیا کی دوسری چیزوں کی طرح زبان میں بھی تبدیلیاں ہوتی رہتی ہیں۔ یوں کہیے کہ زبان میں تبدیلی اس کی نظرت میں شامل ہے تو غلط نہیں ہوگا۔ یہ تبدیلی زبان کی اصوات، الفاظ، قواعد کے اصول، شکل، جملوں کی بناؤٹ، الفاظ کے معنوی نوعیت وغیرہ میں ہوتی رہتی ہے۔ اس کا پتہ ہمیں تب چلتا ہے جب ہم کسی زبان کی موجودہ شکل کا مقابلہ اس کی قدیم شکل سے کرتے ہیں۔ یہ بات الگ ہے کہ

کسی زبان میں بدلاؤ نیزی سے ہوتا ہے اور کسی میں دھیرے دھیرے۔ لیکن زبانوں میں بدلاؤ لازمی عمل ہے۔ ماہر لسانیات اسے ارتقا کا نتیجہ مانتے ہیں۔

ارتقا کے عوامل:

- (i) جغرافیائی اثرات
- (ii) سیاسی و معاشری و نسلی اثرات
- (iii) تہذیبی اثرات
- (iv) ذہنی اثرات

(i) جغرافیائی اثرات:

کوئی بھی لسانیات کا ماہر زبان پر جغرافیائی اثرات سے انکار نہیں کر سکتا۔ ریگستان کی زبان پہاڑی علاقوں کی زبانوں سے مختلف ہوتی ہے۔ اسی طرح بذرگا ہوں کی زبان میدانی علاقوں سے مختلف ہوتی ہے۔ جب ہم مختلف علاقوں پر نظر ڈالتے ہیں تو یہ معلوم ہوتا ہے کہ ہر علاقے میں الگ الگ زبان پائی جاتی ہے۔ اس سے یہ بات واضح ہوتی ہے کہ علاقوں کے جغرافیائی حالات زبان پر اپنا گہر اثر ڈالتے ہیں۔

(ii) سیاسی اور معاشری و نسلی اثرات:

سیاسی و معاشری و جوہات سے دولسلوں کے لوگوں میں آپسی میل جوں ہوتا ہے تو دونوں نسلوں کی زبانیں متاثر ہوتی ہیں۔ پھر دونوں نسلوں کی زبانیں آپس میں مل کر ایک نئی زبان پیدا کرتی ہیں۔ جو پہلے کی دونوں زبانوں سے زیادہ منظم ہوتی ہے اور سادہ بھی۔ اس کی مثال اردو زبان خود ہے۔ اگر دونوں زبانیں مختلف خاندان سے تعلق رکھتی ہوں تو یہ صورت اور بھی زیادہ نمایاں ہو کر سامنے آتی ہے۔

(iii) تہذیبی اثرات:

کسی بھی قوم کی زندگی میں مذہب و تہذیب کا بہت بڑا اثر رہتا ہے۔ مذہب قوموں کے درمیان بندھن کا کام کرتا ہے۔ بعض قوموں میں تو ادب کی ابتداء مذہبی تحریروں سے ہوئی ہے۔ اکثر جگہوں پر کسی مذہبی تحریک کی بدولت ادب میں نیا عہد شروع ہوتا ہے۔ قرآن خود اس کی مثال ہے۔ اس کے ساتھ مختلف جگہوں کی تہذیب کا بھی زبان پر اثر پڑتا ہے۔

زبان کے آغاز کے متعلق نظریات:

زبان کا آغاز ابتداء کہاں سے ہوا؟ کب ہو؟ اس پر مختلف ماہر لسانیات نے مختلف نظریے پیش کیے ہیں۔ کوئی کہتا ہے کہ دنیا کی ساری زبانیں کسی ایک مذہب سے پیدا ہوئی۔ جسے خلقی نظریہ (Monogenetic Theory) کہا جاتا ہے۔ تو کسی کا نظریہ یہ ہے کہ زبانوں کی ابتداء دنیا کے مختلف حصوں میں آزادانہ طور پر ہوئی، اس نظریہ کو کثیر خلقی نظریہ کہتے ہیں۔ اگر ہم زبان کے آغاز ابتداء پر غور و فکر کرتے ہیں تو سب سے پہلے جو بات ذہن میں آتی ہے کہ نسل انسانی سب سے پہلے کہاں پیدا ہوئی۔ کیا نسل انسان کی پیدائش دنیا میں ایک جگہ ہوئی یا مختلف جگہوں پر؟ اور زبانیں بنیں کیسے؟

دنیا کے مختلف علاقوں میں مختلف زبانیں اور بولیاں بولی جاتی ہیں۔ اس بات کا اندازہ ہمیں اس وقت ہوتا ہے جب ہم ایک علاقے سے دوسرے علاقے جاتے ہیں۔ اگر ہم ہندوستان کی ہی بات کریں تو یہ معلوم ہوتا ہے کہ ہندوستان کے مختلف علاقوں میں نہ صرف رہن، کھانا پینا اور تہذیب و تمدن کا فرق ہے بلکہ بول چال کے طریقے اور زبانوں میں بھی فرق پایا جاتا ہے۔ زبان کی پیدائش سے متعلق جو مختلف نظریے پیش کیے گئے ہیں ان میں سے چند مندرجہ ذیل ہیں:

☆ فطری نظریہ:

افلاطون اپنے مجموعہ مکالمات (Cratylus) میں لفظوں کے آغاز پر بحث کرتے ہوئے اس نتیجہ پر پہنچتا ہے کہ شے کے نام میں کوئی نہ کوئی فطری تعلق ہوتا ہے۔ اس پر Herokritos Pythagorus کی بھی رائے کچھ اسی طرح کی ہے۔ مگر جب ہم مختلف علاقوں کی مختلف زبانوں کو دیکھتے ہیں تو پہتہ چلتا ہے کہ ایک ہی شے کے مختلف زبانوں میں مختلف اسماء ہیں۔ اس لیے یہ بات قابل قبول نہیں لگتی۔

☆ الہامی نظریہ:

اس نظریے کے ماننے والے زبان کے آغاز کو الہامی قرار دیتے ہیں۔ مختلف مذاہب کے ماننے والے زبان کے آغاز کو اپنی مذہبی کتاب اور اس کی زبان سے جوڑتے ہیں۔ اس نظریہ کو بھی صحیح نہیں بنا جاسکتا کیونکہ اگر زبانیں الہامی ہو تو ان میں بے ترتیبی نہیں پائی جاتی۔ یہ نظریہ قدیم ترین نظریہ مانا جاتا ہے۔ اور یہ مذہبی نظریہ سے تعلق رکھتا ہے۔ مسلمان عربی زبان کو آسمانی یا الہامی زبان مانتے ہیں۔ اسی طرح سنکریت، پالی الہامی زبانیں مانی جاتی ہیں۔

☆ فیلی نظریہ:

اس نظریہ کو میکس ملنے پوہ پوہ کا نظریہ کہا۔ اس نظریہ میں یہ مانا گیا کہ انسان کے جذبات کی شدت کے وجہ سے منہ سے کوئی آواز نکل جاتی ہے جیسے اُف، آہ وغیرہ اور یہی آوازوں زبان بنی یہ نفسیاتی نظریہ ہے۔ اس نظریے کے مطابق، چیزوں کے مشاہدے سے دل میں مختلف طرح کے احساسات و جذبات پیدا ہوتے ہیں جو مختلف آوازوں کی شکل میں باہر نکلتے ہیں۔ اس کو ماہر لسانیات نے رد کر دیا کیونکہ ان سے لفظ بنا نا مشکل ہے۔

☆ اشیا کی جھنکار کا نظریہ:

اس میں مختلف اشیا کی جھنکار کی آوازوں کو زبان کا آغاز مانا گیا ہے جیسے ٹن ٹن۔ چھن چھن وغیرہ۔ یہ نظریہ بھی قابل قبول نہیں ہے کیونکہ اشیا کی جھنکار سے سبھی چیزوں کا نام نہیں بنایا جاسکتا۔ اور کبھی کبھی اشیا کا نام اس کی جھنکار کی آواز سے مختلف ہوتی ہیں۔ یا پھر جن چیزوں میں جھنکار نہیں ہے ان کے نام کیسے رکھے جائیں گے۔

☆ مادوں کا نظریہ:

پروفیسر ہنرے کے شاگرد اکٹر اسٹائن ٹھال نے اس نظریہ کو شائع کیا۔ ان کا ماننا تھا کہ آواز اور معنی میں ایک رشتہ ہے۔ جب کسی بھی شے پر ضرب لگائی جاتی ہے تو اس میں سے ایک خاص قسم کی آواز پیدا ہوتی ہے۔ اسے سن کر انسان اسی طرح کی آواز نکالنے کی کوشش کرتا ہے۔ اسی طرح کی کوششوں سے زبان کی ابتدا ہوئی۔ اس نظریہ کی بنیاد اس بات پر ہے کہ صوت اور اس کے مفہوم میں ایک خاص تعلق چھپا ہوا ہے۔

ہائی سو نظریہ: ☆

یہ نظریہ بنیادی طور پر جسمانی مخت کشوں سے تعلق رکھتا ہے۔ یعنی مزدور اور کام گاروں سے۔ جب بھی کوئی مزدور یا کام گار کوئی بھاری بوجھ اٹھاتا ہے یا کوئی جسمانی قوت والا کام کرتا ہے تو کام کو آسان یا ہلکا کرنے کے لیے کوئی نہ کوئی آواز منہ سے نکالتا ہے جیسے کھینچتے وقت ہو ہو یا ہیا ہیا وغیرہ۔ اس نظریے کو نوارے (Noire) نے دیا۔ اس نظریے کے ماننے والوں کا کہنا ہے کہ انہیں آوازوں سے لفظ بنے مگر یہ نظریہ قابل قبول نہیں لگتا۔

معاہدے کا نظریہ: ☆

اس نظریہ میں زبان کا آغاز انسانوں کے باہمی تعلقات و رشتے سے جوڑا جاتا ہے۔ چوتھی صدی قبل مسیح میں اسطونے زبان کو باہمی قول کا نتیجہ قرار دیا۔ بعد میں 1754ء میں روسو (Rousseau) نے اس پر روشی ڈالی اور ایک کتاب بھی Social Contact لکھی اور اس نے اس بات کی طرح زبان کو بھی معاہدے کا نتیجہ قرار دیا۔ اس نظریہ میں مانا جاتا کہ قدیم زمانے میں جب انسان ایک جگہ جمع ہوئے تھے تو آپسی گفتگو سے زبان نکلی۔ وہ مل کر اشیا کا نام اتفاق رائے سے رکھتے تھے جس سے مختلف زبانیں پیدا ہوئیں۔

صوت تقییدی نظریہ: ☆

عام طور پر بچے جانوروں کی آوازوں سے ان کے نام کو جوڑ دیتے ہیں جیسے بھول بھول، میں میں اور انہیں سے الفاظ بنائے گئے مگر یہ بھی نظریہ تسلیم بخش نہیں لگتا۔ یہ مانتے ہیں کہ الفاظ فطری اصوات کی نقل سے بناتے ہیں جیسے بچے جانوروں یا دوسری چیزوں کی آوازوں کو نقل کر کے بولتے ہیں جس سے دھیرے دھیرے زبان بنتی ہے۔

ہنری سپوٹ کا نظریہ: ☆

انیسوی صدی کے ماہر لسانیات ہنری سپوٹ نے کئی نظریوں کی مدد سے اپنا ایک الگ نظریہ قائم کیا۔ ان کے مطابق ابتداء میں زبان اشاروں اور اصوات پر مشتمل تھی۔ اور انہیں سے زبان پیدا ہوئی۔ انہوں نے ابتدائی الفاظ کو تین قسموں میں ذکر کیا۔

- (i) نقل اصوات۔ مختلف جانوروں کی آوازوں سے زبان کی ابتدائی مانا جاتا ہے۔ جیسے کاؤں کاؤں سے کوا، میاؤں میاؤں سے بلی وغیرہ۔
- (ii) فیائل الفاظ۔ شدت و جذبات کی وجہ سے انسان کے منہ سے بے ساختہ نکلی ہوئی آوازیں جیسے ہائے، اف وغیرہ۔
- (iii) رمزی الفاظ۔ سمیں الفاظ کے معنی اتفاق یا کسی تعلق سے اخذ کر کے لیے جاتے ہیں جیسے ماما، دادا، نانا وغیرہ۔

موجودہ زمانے کے ماہر لسانیات زبان کے آغاز کے بارے میں قدیم نظریات کو کوئی اہمیت نہیں دیتے اور انہیں محض قیاس آرائی کی جائے ہیں۔ زبان نہ تو خود بخود ہنوں میں کوڈ پڑی اور نہ ہی خدا کے ذریعہ انسان کے دماغ میں اتار دی گئی بلکہ مطالعے و تحقیق سے یہ پڑتے چلتا ہے کہ زبان بھی منظم ارتقا کا نتیجہ ہے۔ ابتدائی زمانے میں یہ سادہ روض میں تھی لیکن وقت کے ساتھ جیسے جیسے تو میں مہذب و شاستہ ہوتی گئیں زبانیں بھی ترقی کرتی گئیں۔

زبان و خیال ایک دوسرے سے آپس میں جڑے ہوئے ہیں۔ خیال کے بغیر زبان کا وجود ممکن نہیں۔ جب انسان کے دماغ میں طرح طرح کے نئے نئے خیالات پیدا ہوتے ہوں گے۔ انہیں خیالوں کے اظہار کرنے کی صلاحیت سے زبان پیدا ہوئی۔ یہ بات بھی کافی غور و خوض کے بعد تسلیم کر لی گئی ہے کہ اگر کرہ ارض کے مختلف حصوں میں نسل انسانی کا ارتقا ہوا ہوگا تو زبانیں بھی ان کے ساتھ مختلف حصوں میں پیدا ہوئی ہوں گی۔

لیکن اگر انسان کا وجود یا ظہور ایک ہی مقام پر ہوا ہوگا تو ابتدا میں ایک زبان پیدا ہوئی ہوگی۔ اور جب انسان دنیا کے مختلف حصوں میں پھیلتا چلا گیا ہوگا تو زبان بھی ان کے ساتھ پھیلتی چل گئی ہوگی۔

1.3.2 زبان کی فطرت:

زبان ہمیشہ حالات، وقت اور جگہ کے مطابق تبدیل ہوتی رہتی ہے۔ کبھی تغیرات زمانہ سے ایک زبان سے کئی زبانیں پیدا ہو جاتی ہیں۔ زبان کی دو صورتیں ہیں:

(1) ظاہری صورت

(2) معنوی صورت

الفاظ کا استعمال خوبصورت تراکیب، لفظ و نثر وغیرہ یہ سب زبان کی ظاہری صورت ہیں جبکہ معنوی صورت میں الفاظ کی معنوی خوبیاں ہیں۔ اگر آواز اپنی معنوی حیثیت کو الفاظ کے ذریعے اچھی طرح ادا نہ کر سکے تو ترسیل و ابلاغ یعنی زبان کا اصل مقصد پورا نہیں ہو سکتا۔ الفاظ و معنی میں مناسبت، آپسی ربط و تعلق اور تال میں کے ذریعے ہی زبان کا دائرہ وسیع ہوتا ہے۔ وقت اور جگہ کے مطابق زبانیں ایک دوسرے سے مختلف ہوتی ہیں۔ ان میں کبھی اشتراک پایا جاتا ہے، کبھی اختلاف اور کبھی یکسانیت۔

زبان چونکہ جذبات، خیالات اور احساسات کے اظہار کا ذریعہ ہوتی ہے۔ اس لیے زبان کی کیفیت کم و بیش انسان و حیوان دونوں میں پائی جاتی ہے۔ مگر انسانوں میں یہ شے بالکل مختلف انداز میں پائی جاتی ہے۔ چونکہ زبان کے دو فہروم ہیں پہلا آواز اور دوسرا اشارہ۔ انسان میں زبان کی یہ دونوں قسمیں پائی جاتی ہیں جبکہ جانور صرف آواز کا استعمال کرتے ہیں۔

1.3.3 زبان کی خصوصیات:

زبان اپنی خصوصیات کی وجہ سے پہچانی جاتی ہے۔ یہ موروثی نہیں بلکہ ماحول کی دین ہوتی ہے۔ زبان اکتسابی ہے جو سماج میں رہ کر سمجھی جاتی ہے۔ یہی وجہ ہے کہ اوسٹاً انسان دوسری زبانوں کو کوشش کرنے پر سیکھ جاتا ہے۔ زبان ایک سماجی شے ہے جس کا استعمال سماج ہی میں کیا جاتا ہے۔ زبان کے ذریعے ہی ترسیل و ابلاغ کا کام، ہتھ طریقے سے انجام پاتا ہے۔

مندرجہ ذیل میں زبان کی چند خصوصیات درج کی جاتی ہیں:

(1) زبان کے ذریعے ہم اپنے تجربات، مشاہدات اور فکر و احساسات کو دوسروں تک پہنچاتے ہیں۔

(2) زبان کے ذریعے سماجی رشتے استوار کیے جاتے ہیں۔ بلکہ ہم کہہ سکتے ہیں کہ موجودہ دور میں دوقوموں یا دو ملکوں یا عالمی سطح پر امن و امان اور بھائی چارے کا فروغ زبان کے ذریعے ہی ممکن ہو پایا ہے۔

(3) تہذیب و تمدن کا ارتقا زبان سے ہی ہوتا ہے۔ کیونکہ جس ملک کی زبان جتنی ترقی کرتی ہے، اس ملک کی تہذیب بھی اتنی ہی ترقی پذیر ہوتی ہے۔

- (4) زبان کی کوئی آخری صورت نہیں ہوتی بلکہ یہ لگاتار ارتقا کے مختلف مراحل سے گزرتی رہتی ہے۔
- (5) زبان علوم و فنون کی حصوصیاتیں کا ذریعہ ہے۔ زبان کے ذریعے ہی علوم و فنون سیکھے جاتے ہیں اور نئی نسل بلندیوں کو حاصل کرتی ہے۔ نئی ایجادات ہوتی ہیں اور اسی کے ذریعے مدارس و مکاتب میں درس و تدریس ممکن ہو پاتا ہے۔

اب آپ جان گئے ہوں گے کہ

(الف) زبان کی فطرت کیا ہے

(ب) زبان کی خصوصیات کوں کوں اسی ہیں

1.4 زبان کی اقسام

انسان اپنی ذاتی، گھریلو اور سماجی ضرورتوں کے تحت نئی نئی چیزیں ایجاد کرتا رہا ہے۔ پہلے وہ اپنی ضروریات کے اظہار اور مافی اضمیر کی ادائیگی کے لیے لنفوں کا سہارا لیتا تھا، پھر اس نے آہستہ آہستہ ہاتھ، سر، آنکھ اور بھنوؤں کے اشارے سے اپنی باتوں کو کہنا شروع کر دیا۔ آگے چل کر انسانی قوت اور قوت تجھیں نے بلندی پا کر آوازوں کی علامتوں کو بھی زبان کی طرح استعمال کرنا اور سمجھنا سیکھ لیا۔ موجودہ زندگی میں بارہا ایسا مشاہدہ ہوتا رہتا ہے کہ تھوڑی سی آواز بہت زیادہ مفہوم ادا کر دیتی ہے جیسے چھوٹے بچے کے رونے کی آواز۔ یونہی ایک علامت نشان بھی ہے جیسے ریلوے چھائیک پر لال بتی کا گلشن وغیرہ۔

اس طرح ہم کہہ سکتے ہیں کہ زبان کی تین قسمیں ہیں:

(1) اشاروں کی زبان

(2) آوازوں کی زبان

(3) علامتوں کی زبان

1.4.1 اشاروں کی زبان:

انسان اپنے جسم کے اعضا کی حرکات کے ذریعے جب اپنے احساسات و جذبات اور خیالات کو دوسروں تک پہنچاتا ہے تو اسے ہم اشارہ کہتے ہیں۔ یہ مرحلہ زبان کی نشوونما کا پہلا مرحلہ ہے۔ اس کا استعمال زمانہ قدیم سے ہوتا آرہا ہے بلکہ لسانیات کے ماہرین تو یہ مانتے ہیں کہ اشاروں کی زبان، آوازوں کی زبان اور علامتوں کی زبان سے کم و بیش دس لاکھ سال پرانی ہے۔ اور یہ بات حقیقت بھی معلوم ہوتی ہے کیونکہ آج زبان جتنی ترقی یافتہ ہے اتنی زمانہ قدیم میں نہ ہوگی۔ اس لیے اشاروں کی زبان کا استعمال زیادہ ہوتا ہو گا۔ اشاروں کی زبان میں گفتگو یا تحریر کی ضرورت نہیں پڑتی۔ اس میں انسان، آنکھ، سر یا ہاتھ کے اشارے سے اپنے جذبات، احساسات اور خیالات کا اظہار کرتا ہے۔ عام طور پر اشاروں کی زبان تین طرح کی ہوتی ہیں۔

(a) بصری جسے ہم آنکھوں سے دیکھتے ہیں جیسے چہرہ، آنکھ بھنوؤں کی جنبش، ہاتھ وغیرہ۔

(b) سمعت کرنا یعنی ایسے اشاروں کی آواز جنہیں ہم سنتے ہیں جیسے ہارن بجانا، دستک دینا، پیٹکلی بجانا وغیرہ۔

(c) لمس یعنی چھوکر اشارہ کرنا جیسے چٹکی کاٹنا، ہاتھ دبانا، کھنی مارنا وغیرہ۔

اگر اشاروں کی زبان کا عالم گیر سطح پر جائزہ لیا جائے تو یہ معلوم ہوتا ہے کہ زمانہ قدیم سے لے کر آج تک اس کا استعمال عام طور پر کیا جاتا ہے۔ مگر اشاروں کی زبان کے معنی بھی الگ الگ ملکوں اور خطوں میں الگ الگ ہوتے ہیں۔ جیسے شماں ہند میں سرکو دائیں اور بائیں ہلانا ”نہیں“ کا اشارہ ہے۔ جب کہ جنوبی ہند میں اس کے معنی ”ہاں“ کے ہوتے ہیں۔ اسی طرح دنیا کے دوسرے ممالک میں بھی دیکھا جاتا ہے۔ غرض کہ ہر ملک میں اشارات کا اپنا اپنا نظام ہے۔ اشاروں کی زبان کا استعمال فوج میں آج بھی بہت زیادہ ہوتا ہے۔ خاص کر جنگ کے وقت اشارات کی زبان بہت ہی مفید ثابت ہوتی ہے۔ اور فوجی اسے کثرت سے استعمال کرتے ہیں۔

ہندوستانی ادب میں بھی اشاروں کی زبان کا استعمال کثرت سے ہوتا ہے۔ قواعد میں محاوروں، اشاروں کی زبان کثرت سے دیکھنے کو ملتی ہے۔ جیسے الگو ٹھاڈ کھانا، گردن جھکالینا وغیرہ۔ اشاروں کی زبان کا استعمال رقص و موسیقی، کلاسیکی ڈراموں میں بھی دیکھنے کو ملتا ہے۔ غرض کہ اشاروں کی زبان کا استعمال ہماری زندگی میں وسیع پیگانے پر ہوتا ہے مگر اس کا حلقة عمل بہت محدود ہے۔ اس میں دشواریاں بھی پیش آتی ہیں کیونکہ اشاروں کے مفہوم میں الگ الگ حلقة اور الگ الگ قوموں کے درمیان فرق دیکھا جاتا ہے جس سے سمجھنے میں مشکلات درپیش آتی ہیں۔ اشاروں کی زبان تحقیقی فقر میں بھی معاون نہیں ہو سکتی۔

اشاروں کی زبان میں گفتگو یا تحریر کی ضرورت نہیں پڑتی۔ آنکھ، سر یا ہاتھ کے اشارے سے اپنے جذبات، احساسات اور خیالات کا اظہار کیا جاتا ہے۔ اس زبان کا استعمال بات چیت کے دوران، درس و تدریس کے وقت اکثر ویژت کیا جاتا ہے۔ یہ زبان اپنے اندر بہت ہی وسعت رکھتی ہے۔ اس میں ہر وقت اور ہر حالات کے مطابق ”خاموش الفاظ“ یعنی پراثر اشارے موجود ہیں۔ ماہرین السنہ کے مطابق اشاروں کی زبان، آواز و اول اور علامتوں کی زبان سے زیادہ پرانی ہے۔

1.4.2 آوازوں کی زبان:

ابھی آپ نے اشاروں کی زبان کے بارے میں پڑھا۔ اشاروں کی زبان سماج میں آج بھی کثرت سے استعمال ہوتی ہے۔ لیکن اشاروں کی زبان گفتگو کی جگہ نہیں لے سکتی۔ آوازوں کی زبان کا مطلب یہ ہے کہ کوئی انسان دوسرے انسان کی آوازوں کو سن کر اس کے معنی سمجھتا ہے اور سیکھتا ہے۔ ایک نوزائدہ بچہ جو بھی سیکھتا ہے وہ اپنے ماں باپ، بھائی، بہن وغیر کے افراد کی آوازوں کو سن کر سیکھتا ہے یعنی ابتداء میں وہ آوازوں کی نقل کرتا ہے۔ انہیں آوازوں سے اس کو بولنے اور سننے کی تربیت ملتی ہے۔ وہ اشیا کو پہچاننا شروع کر دیتا ہے۔ اس طرح وہ زبان سیکھنے کا آغاز کرتا ہے۔ اس کے بعد وہ گفتگو و تقریب جیسی دیگر مہارتوں پر عبور حاصل کرتا ہے۔ فنا فنا آوازوں کے ذریعہ محبت، نفرت، خوشی، رنج جیسی کیفیات کا اظہار کرنا بھی سیکھتا ہے۔ آوازوں کی زبان کا مطلب یہ ہے کہ کوئی آوازن کر، کسی کی بات کا اندازہ لگایتے ہیں دو دھپیتے بچے کی رو نے کی آواز کا مطلب یہ ہے کہ اسے بھوک لگی ہے یا پیاس کی شدت ہے۔ یونہی دیوار کے چیچھے سے کسی کی آوازن کریں پتہ لگالینا کہ وہاں کوئی موجود ہے، ایسے ہی کسی ضرورت مند کی خاص آواز کے ذریعے اس کی پریشانی کا اندازہ لگانا وغیرہ۔

1.4.3 علامتوں کی زبان:

کسی لفظ یا آواز کو جب ایک خاص علامت یا معنی میں استعمال کیا جانے لگتا ہے تو وہ لفظ یا آواز اس معنی کے لیے علامت بن جاتا ہے اور وہ تحریر کی شکل لے لیتا ہے۔ لیکن تحریر میں الفاظ بے جان اور بے حس رہتے ہیں۔ یہی الفاظ جب زبان سے ادا ہونے لگتے ہیں تو اس میں جان آجائی ہے اور اس کی کیفیت ہی بدلتی ہے۔ تحریر میں لفظ کی صورت نہیں بدلتی مگر جب وہی الفاظ بول چال کے لیے استعمال ہونے لگتے ہیں تو موقع محل کے لحاظ سے اس کی صورت میں بدلا دکھائی دیتا ہے۔ کبھی کبھی خاص نشانات جن کے کوئی معنی نہیں ہوتے مگر علامت کے طور پر استعمال کیے جانے سے ان کی اہمیت بڑھ جاتی ہے جیسے اسکول یا ریلوے چاک کی نشان و ای اعلانیں وغیرہ۔

بعض دفعہ عام بول چال میں لفظوں کے اتار چڑھاؤ سے بھی کئی طرح کی علامت ظاہر ہوتی ہے جیسے ”اچھا“، لفظ اگر نرمی سے بولا جائے تو رضا مندی اور غصہ سے یا چیخ کر بلند آواز میں بولا جائے تو ناراضگی و انکار ظاہر کرتا ہے۔ اسی طرح رنج و خوشی، نفرت و محبت، پریشانی و سکون جیسی کیفیت کے اظہار کے لیے مخصوص چہرے کی بناؤٹ بھی ایک طرح کی علامت ہے۔

کسی لفظ یا آواز کو جب ایک خاص علامت یا معنی میں استعمال کیا جانے لگتا ہے تو وہ لفظ یا آواز اس معنی کے لیے علامت بن جاتا ہے۔ کبھی خاص نشانات جن کے کوئی معنی نہیں ہوتے علامت کے طور پر استعمال کیے جانے سے ان کی اہمیت بڑھ جاتی ہے۔ جیسے پل یا ریلوے چاک آنے سے پہلے کا نشان، ہائل یا اسکول کی شناخت بتانے والی علامت وغیرہ۔

1.5 زبان کے افعال

انسانی زندگی میں زبان کی بہت اہمیت ہے۔ اس کے بغیر ہمارا کوئی بھی کام اچھی طرح تکمیل نہیں پاسکتا۔ گھر سے لے کر اسکول، بازار گویا کہ سبھی جگہ اس کی اہمیت مسلم ہے۔ انسان کی انفرادی اور اجتماعی زندگی دونوں جگہ مانی اضمیر کی ادائیگی، احساسات و خیالات کی ترجمانی کے لیے زبان اول مقام رکھتی ہے۔

ذیل میں زبان کے چند افعال کا تذکرہ کیا جا رہا ہے:

1.5.1 مانی اضمیر کے اظہار کا وسیلہ:

انسان اپنی شب و روز کی زندگی میں مختلف حالات اور معاملات کا سامنا کرتا ہے، کبھی اس کے اچھے تجربات ہوتے ہیں تو کبھی برے دور سے بھی گزرنما پڑتا ہے۔ ایسے میں اس کے احساسات و خیالات اور مشاہدات و تجربات کا اندازہ صرف اس کی زبان کے ذریعے ہی لگایا جاسکتا ہے۔ اور جب تک انسان اپنے مانی اضمیر کا اظہار زبان کے ذریعے نہ کرے، ہم کسی بھی طرح سے اس پر گزرنے والے حالات، اس کے ذہن میں پیدا ہونے والے افکار و خیالات نہیں جان سکتے۔ اس طرح سماجی، عوای، قومی اور ملکی سطح کے مسائل سے باخبری بھی زبان کے ذریعے ہی ہوتی ہے۔

1.5.2 رابطے کا ذریعہ:

انسان سماج میں پیدا ہوتا ہے، اور پوری زندگی سماج میں رہ کر گزاردیتا ہے۔ کوئی بھی انسان سماج سے الگ ہونرہیں رہ سکتا۔ اور سماج میں

رہنے کے لیے ایک دوسرے سے رابطہ ہونا ضروری ہے۔ یہ رابطے کا کام صرف زبان کے ذریعے ہی ممکن ہے۔ سماج کے دو فرد جب آپس میں ملتے ہیں تو ایک دوسرے کے خیالات و احساسات کو جانتے ہیں اور خیالات و احساسات کا ذریعہ اظہار صرف زبان ہی ہے۔

بعض لوگ سماج میں رہ کر سماج سے الگ رہتے ہیں مگر پھر بھی وہ اپنے گھروالوں، رشتہ داروں یا دوست و احباب سے جب ملتے ہیں تو آپسی ربط کا ذریعہ زبان ہی ہوتی ہے۔ گھر میں تمام افراد کو ایک دوسرے سے رابطے میں رکھنے کا عمل زبان ہی انجام دیتی ہے۔ باہمی رابطے کے ذریعے انسانی زندگی کے سارے مسائل حل ہوتے ہیں مثلاً سیر و سیاحت، درس و تدریس، خرید و فروخت، علاج و معالجہ، کورٹ پکھری الغرض سمجھی طرح کے معاملات میں رابطے کا ذریعہ زبان ہی ہوتی ہے۔

1.5.3 تمدن کی ترسیل کا وسیلہ:

انسان کی آبادی کے ساتھ زبان کی ترقی بھی ہوتی رہتی ہے۔ جب انسان حالات اور ضروریات کی بنیاد پر غذا اور پر سکون رہائش کی تلاش میں مختلف سمتوں میں پھیل گیا تو مختلف ماحول میں مختلف زبانیں وجود میں آئیں اور نئی تہذیب و تمدن کی تشکیل بھی ہوتی گئی۔ انسانی زبان پر اس کی تہذیب، طرز معاشرت اور طبعی ماحول کے بہت زیادہ اثرات دیکھنے کو ملتے ہیں۔ کسی بھی تہذیب و تمدن کی پہچان اس کی زبان سے ہوتی ہے۔ اگر زبان پر تہذیب و تمدن کے اثرات ہیں تو وہ تہذیب و تمدن صدیوں باقی رہتی ہے۔ ہم کہہ سکتے ہیں کہ یقیناً زبان اپنی تہذیب و تمدن کا جس میں وہ ارتقا پذیر ہوتی ہے ترجمان و محافظ ہوتی ہے۔ کسی بھی تہذیب و تمدن کی بقا اس میں ہے کہ ایک نسل سے دوسری نسل تک اس تہذیب و تمدن کو منتقل کیا جائے۔ تہذیب و تمدن، ادب و ثقافت، سیاست و صافت اور دیگر علوم و فنون کو نسل ابعاد پہچاننے میں زبان کا سب سے اہم کردار ہوتا ہے۔ اس لحاظ سے ہم کہہ سکتے ہیں کہ زبان کسی بھی تہذیب یا تمدن کی ترسیل کا سب سے بہترین ذریعہ ہے۔

1.6 بولی

بولی زبان کی ابتدائی شکل ہوتی ہے۔ جیسے جیسے اس کا استعمال بڑھتا ہے اس کے تلفظ، لمحہ اور ذخیرہ الفاظ میں تبدیلی آنے لگتی ہے۔ جب الگ الگ علاقوں کے لوگ یکجا ہو کر کسی مقصد کو ظاہر کرنے کے لیے اپنی زبان میں، یا اشارے میں، یا کسی علامت یا لفظ کا استعمال کرتے ہیں تو اس جمگھٹ کے تمام افراد ایک ساتھ کچھ دنوں کی مدت گزارنے کے بعد ایک دوسرے کے اشارے اور زبان کو سمجھنے لگتے ہیں، تو ایسی صورت میں ”بولی“ وجود میں آتی ہے۔

اسٹرٹیونٹ (Sturtevant) کے مطابق:

”بولی کسی زبان کی وہ ذیلی شاخ ہے جس کے بولنے والے کو کسی انسانی اختلاف کا احساس نہیں ہوتا۔“
امریکی ماہر لسانیات وہنے (Whitney) کا نظریہ ہے کہ زبان جب مقبول ہو کر پھیلتی ہے تو اس سے کئی بولیاں جنم لیتی ہیں اور یہ بولیاں پھر کئی سالوں بعد کئی زبان کو پیدا کرتی ہیں۔

عام لفظوں میں ہم کہہ سکتے ہیں کہ مخصوص جغرافیائی حدود میں بغیر اصول و قواعد کے عوامی ذریعہ اظہار کے لیے استعمال کی جانے والی

بھاشاہی بولی کھلاتی ہے۔ اس میں پڑھنے لکھے، ان پڑھ، چھوٹے بڑے سمجھی بلا جھجک ایک دوسرے سے بات چیت کرتے ہیں۔ بولی کا دائرہ محدود ہوتا ہے۔ ماحول، علاقہ اور تمدن کی تبدیلی سے بولی بھی بدلتی رہتی ہے۔ گیان چند جیں اپنی کتاب 'لسانی مطالعہ' میں بولی اور زبان پر بحث کرتے ہوئے کہتے ہیں کہ ایک زبان کے بولنے والوں میں جس قدر ملنا جانا ہوگا اسی قدر ان کی بولی یکساں ہوگی۔ یعنی جب بڑے علاقوں میں بہت سارے لوگ بس جاتے ہیں تو ان کے درمیان زبان کے اختلاف پیدا ہوتے ہیں اور یہ اختلاف ایک زبان کوئی بولیوں میں تقسیم کر دیتا ہے۔ زبان کا علاقہ جتنا بڑا ہوگا بولیاں بھی اتنی ہی زیادہ ہوں گی۔ بولی کی ایک خصوصیت یہ بھی دیکھی جاتی ہے کہ تھوڑے تھوڑے فاصلے پر بولیوں میں فرق محسوس ہونے لگتا ہے۔ زبان، بولیوں کا مجموعہ ہوتی ہے۔ کسی علاقے کی سب سے اہم بولی ہی ترقی کر کے معیاری زبان بنتی ہے۔

اگر ہم اردو زبان کی، ہمیشہ اس کی پیدائش کے متعلق مختلف نظریات ماہر لسانیات نے پیش کیے ہیں۔ کوئی کہتا ہے کہ یہ پنجابی بولی سے نکلی ہے تو کوئی دنی بولی، کوئی ہریانوی تو کوئی کھڑی بولی سے اردو زبان کی پیدائش کی بات کرتا ہے۔ لیکن ان ساری بولیوں میں کھڑی بولی معیاری بولی تھی۔ اس لیے اکثر وہ پیشہ ماہر لسانیات اس بات پر متفق ہیں کہ اردو کھڑی بولی سے نکلی ہے۔

بولیوں کو اہمیت بخششے میں کئی عناصر شامل ہوتے ہیں جو انہیں معیاری بنا کر زبان بنادیتے ہیں۔ جیسے راجدھانی والے علاقوں کی بولیاں معیاری ہو کر زبان بن جاتی ہے یا نہ ہی برتری والے علاقوں کی بولیوں کے ساتھ بھی کچھ ایسا ہی ہوتا ہے۔ کبھی کبھی کسی زبان کا معیار کم ہونے لگتا ہے تو وہ پھر سے بولی بننے کے طرف گامزن ہو جاتی ہے اور دوسری زبان اس کی جگہ لے لیتی ہے۔

1.7 زبان

ماہر لسانیات کی نظر میں زبان سے مراد وہ آوازیں ہیں جو منہ سے ادا کی جائیں اور سنائی دیں۔ زبان کے ذریعہ انسان اپنے خیالات، جذبات و احساسات کا اظہار سماج میں کرتا ہے۔ سماجی سوٹ کے مطابق ”تکمی آوازوں کے ذریعہ خیالات کے اظہار کرنے کو زبان کہتے ہیں۔“

ایک دوسرے ماہر لسانیات کا ماننا ہے کہ:

”زبان ملفوظ آوازوں کی وہ علامتیں ہیں جن کے ذریعہ ایک انسان دوسرے انسان پر اپنی خواہشات اور خیالات کو ظاہر کرتا ہے۔“

زبان کے ذریعہ انسان ایک دوسرے سے کلام کرتا ہے۔ انسان سماج میں رہتا ہے اور اسے ایک سماجی حیوان کہا جاتا ہے۔ زبان سماجی زندگی میں خیالات کے اظہار و ترسیل کا بہترین ذریعہ ہے۔ اور یہی ضرورتیں زبان کو بیدار کرتی ہیں۔ دنیا کے ہر خطے میں کوئی نہ کوئی زبان پر دو ان چڑھی۔ کیونکہ انسان کی سماجی، معاشری ضرورتوں کو پورا کرنے کے لیے زبان کا سہارا ضروری ہے۔

پروفیسر انعام اللہ خاں شروعی فرماتے ہیں:

”زبان صرف انسان کے خیالات کے اظہار کا اہم اور مرکزی ذریعہ ہی نہیں بلکہ ایک نسل سے دوسری

نسل کی تہذیب اور زبان منتقل ہو کر ملک میں اس کی کئی زبانیں اور بولیوں کے طور پر وجود میں آئیں۔

ہندوستان میں جھوٹی بڑی تقریباً 6000 زبانیں بولی جاتی ہیں اس لیے ہندوستان کو زبانوں کا گھر بھی

کہا جاتا ہے۔“

دنیا کی کوئی بھی زبان اچاک و جود میں نہیں آتی ہے۔ بلکہ یہ طویل مرحلوں اور تہذیبی عمل کا نتیجہ ہوتی ہے۔ اسی کے ذریعہ انسان کے شعور کی تربیت ہوتی ہے اور تہذیب پروان چڑھتی ہے۔ انسان جغور و فکر کرتا ہے اس کے اظہار کے لیے زبان کا ہی سہارا لیتا ہے۔ زبان سیکھنا ایک اکتسابی عمل ہے جو انسان سماج میں رہ کر کرتا ہے۔ فرد کی نشوونما کے ساتھ ساتھ زبان کا سیکھنا بھی جاری رہتا ہے جو اسے سماجی ماحول سے ملتا ہے۔ زبان کی تعلیم انسان کے نقطہ نظر میں وسعت پیدا کرتی ہے۔

ہنری سوئم کے خیال میں آوازوں کے ذریعہ مفہوم کا ہر اظہار لازمی طور پر زبان نہیں کہلا سکتا۔ زبان لفظ نہیں بلکہ جملہ ہے۔ علمائے زبان نے زبان کی اکائی لفظ کو نہیں بلکہ جملہ کو قرار دیا ہے۔ زبان جب تک جملوں کے ادا کرنے کے مرحلے کو نہ پہنچو وہ خیال کے اظہار کا آلنہ نہیں بن سکتی۔ جانوروں کی بولیاں اس مرحلے میں نہیں ہوتیں۔ وہ صرف آوازوں کے ذریعہ انفرادی تصورات کو ظاہر کر سکتی ہیں لیکن وہ آوازوں کو جوڑ کر مفہوم کو ظاہر نہیں کر سکتی۔

زبان بولی کی ہی ترقی یافتہ شکل ہے۔ جب کئی بولیاں آپسی ربط و ضبط کی وجہ سے ایک نئی شکل اختیار کرتی ہے، تو کئی بولیاں بولنے والے لوگ اپنی بات اس نئی تشکیل شدہ بولی میں پیش کرتے ہیں اور یہ بولی عوام میں اس قدر مقبول ہوتی ہے کہ اس کے اصول و قواعد مرتب ہوتے ہیں، عوامی سطح پر اسے فروع دینے کے لیے کتابیں وغیرہ تیار کی جاتی ہیں۔ اس کے حروف، رسم الخط اور رضا بطے بنائے جاتے ہیں۔ شعر اور ادب و مصنفوں اپنی تخلیقات و تصانیف اسی زبان میں لکھتے ہیں۔ ہم کہہ سکتے ہیں کہ یہ زبان اس بولی کی ترقی یافتہ شکل ہے جو چند بولیوں سے مل کر وجود میں آئی تھی۔

1.8 مادری زبان

مادری زبان کے ذریعے بچے اپنے آس پاس کے ماحول سے اپنا پہلا رابطہ قائم کرتا ہے اور گھر و سماج کے افراد سے اپنے خیالات، احساسات و جذبات کا اظہار و ترسیل کرتا ہے۔ تعلیمی اعتبار سے اگر مادری زبان پر غور کریں تو ہم اس زبان کو مادری زبان کہتے ہیں جس میں بچے کو پہلی رسمی تعلیم دی جاتی ہے۔ چونکہ بچہ مادری زبان کو آسانی سے بول سکتا ہے اور سمجھ سکتا ہے اس لیے تمام ماہرین تعلیم اس بات سے متفق ہیں کہ بچوں کی شروعاتی تعلیم، مادری زبان میں دی جانی چاہیے تاکہ بچہ آسانی کے ساتھ سیکھ و سمجھ سکے اور پڑھ سکے۔ ماہر زبانیات کی بھی رائے ہے کہ بچہ جس زبان پر پوری طرح سے عبور رکھتا ہے وہ مادری زبان ہے۔ اس لیے اسے مادری زبان میں تعلیم دینا آسان ہوگا اور اس سے اس کی شخصیت کی بھی نشوونما ہوگی۔ مادری زبان میں بچے اپنے جذبات و احساسات و خیالات کو با آسانی بیان کر سکتا ہے۔ مادری زبان بچوں کے اندر خود بخود اظہار و تغییم کی صلاحیت پیدا کرتی ہے۔

سماجی اور سیاسی پہلوؤں سے بھی دیکھا جائے تو بچہ مادری زبان کے ذریعے تہذیب و ثقافت سے رابطہ آسانی سے قائم کر لیتا ہے۔ سماج کے اصول، زندگی کے اصول وغیرہ وہ آسانی سے سیکھ جاتا ہے۔ گفتگو اور تحریر کا انداز اور طور طریقے بھی آسانی کے ساتھ سیکھ لیتا ہے۔ تخلیقی و تحقیقی صلاحیت کا بھی فروع مادری زبان کے ذریعہ آسانی سے ہو سکتا ہے۔ اس لیے مادری زبان کی حیثیت صرف ایک مضمون کی نہیں ہے بلکہ دیگر سمجھی مضمون کی تعلیم سے ہے۔ مادری زبان کم رہ جماعت میں درس و تدریس کا ایک موثر ذریعہ ہے۔ اس کے علاوہ غیر تدریسی سرگرمیوں میں بھی مادری

زبان پر اثر ثابت ہوتی ہے۔ اس لیے معلم درس و تدریس کے درمیان مادری زبان کی اہمیت کا ہمیشہ خیال رکھتا ہے۔
مادری زبان وہ زبان ہے جو بچے کے گھر میں، خاندان میں، دوستوں میں اور پڑوس میں بولی جاتی ہے۔ اس زبان کے ذریعے بچا اپنے داخلی و خارجی ماحول کو جانتا اور سمجھتا ہے۔ بچہ اس زبان کو اپنے ماں باپ، بھائی بہن، رشتہ دار اور ہم جو لیوں سے آہستہ آہستہ سمجھتا ہے۔
بروفیسر غلام اللہ دین کے مطابق:

"مادری زبان وہ ہوتی ہے جو بچہ اپنی ماں کے دودھ کے ساتھ پیتا ہے"۔

مادری زبان سے بچہ کا جذباتی رشتہ ہوتا ہے اور اس زبان میں دی جانے والی تعلیم کو بچہ جلدی سمجھتا اور سمجھتا ہے۔ شروعاتی تعلیم بچوں کو مادری زبان میں آسانی سے دی جاسکتی ہے اور بچہ آسانی سے تعلیم حاصل کرنے میں کامیاب بھی ہوتے ہیں۔
مادری زبان کی مختلف خصوصیات دیکھنے لومتی ہیں جو مندرجہ ذیل ہیں:

- (a) مادری زبان ایک فطری زبان ہوتی ہے۔
- (b) بچوں کے اندر چھپی ہوئی صلاحیتوں کو فروغ دینے میں مادری زبان اہم کردار ادا کرتی ہے۔
- (c) بچہ اپنے خیالات، جذبات اور احساسات کو مادری زبان میں بہتر طریقے سے ادا کرتے ہیں۔
- (d) بچہ مادری زبان کے ذریعے آزادی سے اپنی زندگی کے بارے میں سوچ سکتے ہیں۔
- (e) مادری زبان ترسیل کا بہترین ذریعہ ہے۔
- (f) مادری زبان کے ذریعے ہم اپنی تہذیب و تمدن کا تحفظ کرتے ہیں اور اس کی ترسیل بھی بہتر طریقے سے کرتے ہیں۔
- (g) بچہ تصورات کو مادری زبان میں بہتر طریقے سے سمجھتے ہیں۔
- (h) مادری زبان کے ذریعے ہی بچوں میں انفرادی، سماجی زندگی کے لیے دلچسپی پیدا کی جاتی ہے۔
- (i) مادری زبان کے ذریعے ہم دوسری زبان کی تعلیم بھی بہتر طریقے سے سیکھ لیتے ہیں۔
- (j) زبان و ادب کی صحیح تعلیم مادری زبان کے ذریعے بہتر طریقے سے دی جاتی ہے۔
- (k) بچہ پڑھنا، لکھنا، بولنا مادری زبان کے ذریعے آسانی سے سیکھ جاتے ہیں۔
- (l) مادری زبان سے بچوں میں فکر و نظر کی بہتر نشوونما ہوتی ہے۔
- (m) مادری زبان کے ذریعے بچوں میں اخلاقیات اور اقدار کا فروغ آسانی سے کیا جاسکتا ہے۔
- (n) بچوں کی شخصیت کی نشوونما آسانی سے ہوتی ہے۔
- (o) بچہ حقیقی زندگی کی ضروریات کو مادری زبان کے ذریعے اچھے سے تکمیل کر لیتے ہیں۔

1.9 بولی اور زبان کے درمیان فرق

دینان اور میکس مولر کا خیال ہے کہ زبان کا فطری ارتقا انسا سے اتحاد کی طرف ہے۔ ابتدائی زمانہ میں انسانی بولیاں کئی ٹکڑوں میں تقسیم

تھیں۔ آگے چل کر یہ سب آپس میں جل گئیں اور ایک زبان کی ٹکل میں گھٹ گئیں۔ لیکن امر کی مہر ساتیات اس نظریے کی خلافت کرتے ہیں۔ ان کی رائے ہے کہ زبان پہلے آئی اور وہ آہستہ آہستہ بولیوں میں بٹ گئی۔ کچھ عرصے بعد یہ بولیاں خود زبان کا درجہ حاصل کر لیتی ہیں۔ اور ان سے پھر بولیاں پیدا ہوتی ہیں۔ زبانوں کی تاریخ اس کی سب سے بڑی گواہ ہے۔ ہند آریائی کی تاریخ کے مطالعہ کرنے سے یہ معلوم ہوتا ہے کہ زبانیں کس طرح بولیوں کو جنم دیتی گئیں۔

اسانی تاریخ میں یہ واقعہ عام ہے کہ بولیاں ایک دوسرے سے جدا ہو کر مختلف زبانیں بن جاتی ہیں اور ایسا بھی ہوتا ہے کہ زبان زوال پذیر ہو کر محض بولی رہ جاتی ہے۔ برج اور اوڈھی کو عہد و سلطی میں زبان کا درجہ حاصل تھا اب وہ ہندی کی بولیاں ہو گئی ہیں۔ زبان اور بولیاں ایک دوسرے کو متاثر بھی کرتی ہیں جیسا کہ ہندی پر ہریانی کا اثر، یعنی علاقائی بولیاں زبان پر اثر ڈالتی ہیں۔ بولیوں میں حرکی زندگی ہوتی ہے اور یہ ارتقا پذیر ہوتی ہے جبکہ زبان قواعد کی پابند ہو کر رہ جاتی ہے۔ روزمرہ کی زندگی سے الگ ہو کر راویت پسند ہو جاتی ہے۔ لوگ عام زندگی میں عموماً گفتگو تو بولی ہی میں کرتے ہیں جبکہ زبان کا استعمال خاص طور پر معیاری گفتگو کے لیے کرتے ہیں۔ لوگ باہر بھلے ہی معیاری زبان میں بات کرتے ہیں مگر گھر آ کرو بولی کا ہی استعمال کرتے ہیں۔

زبانیں ادب کے لیے الجھ کر رہ جاتی ہیں۔ کبھی کبھی لغت اور قواعد کے احترام میں پھنس کر مبھی جاتی ہیں۔ جیسے ہندوستان میں سنکریت، مگر بولیاں زندہ رہتی ہیں کیونکہ ان پر کسی طرح کے اصول کی پابندی نہیں ہوتی۔ بولی میں علاقہ در علاقہ بدلا و دیکھا جاتا ہے۔ مثل مشہور ہے کہ بارہ کوں کے بعد پانی اور بانی (آواز) بدلتا ہے۔ مگر زبان کے ساتھ ایسا نہیں ہوتا۔ اس کا پھیلاوا ایک وسیع علاقے میں ہوتا ہے اور اس میں بدلا و وقت کے ساتھ دیکھا جاتا ہے۔

بولی اور زبان کے فرق کے بارے میں ہم کہہ سکتے ہیں کہ زبان کا دائرة وسیع ہوتا ہے اور بولی کا محدود ہوتا ہے۔ زبان کے بولنے والوں کی تعداد دور دوستک پھیلی ہوتی ہے۔ جبکہ بولی بولنے والوں کے خاص جغرافیائی حدود اور علاقے ہوتے ہیں۔ اس طرح ہم یہ بھی کہہ سکتے ہیں کہ ایک زبان کے علاقے میں کئی بولیاں بولی جاتی ہیں، لیکن ایک بولی والے علاقے میں کئی زبانیں نہیں ہو سکتیں۔ زبان سے ادبی تخلیق کا کام لیا جاتا ہے، اس کے اپنے رسم الخط، حروف، اصول و ضابطے ہوتے ہیں۔ شعر اور دباؤ مصنفوں اپنی تخلیقات میں جذبات و احساسات اور تجربات کے اظہار کے لیے اس کو ذریعہ بناتے ہیں۔ جب کہ بولی کا معاملہ ایسا نہیں ہے۔

زبان اور بولی میں ایک نمایاں فرق یہ ہے کہ تعلیمی، انتظامی، عدالتی، سیاسی اور تہذیبی شعبوں میں زبان کا ہی استعمال ہوتا ہے، بولی کا نہیں۔ کیونکہ بولی محدود ہوتی ہے، اس میں اظہار کی نہیں بلکہ الفاظ کی کمی رہتی ہے۔ ہر زبان کا اپنا رسم الخط ہوتا ہے، وہ لکھی اور پڑھی جاتی ہے جبکہ بولی نہ لکھی جاتی ہے نہ پڑھی جاتی ہے۔

1.10 انسانی زندگی میں زبان کی اہمیت

زبان قدرت کا انمول تھنہ ہے۔ انسانی زندگی میں اس کی بڑی اہمیت ہے۔ بچہ روزمرہ کی زندگی میں اپنے گھر یا ماحول میں بہت سی باتیں اپنے تجربات سے سیکھ کر زبان سے ظاہر کرتا ہے۔ اس شروعاتی دور میں زبان میں قواعد کی کوئی پابندی نہیں ہوتی ہے یہ خیالات و جذبات کے اظہار کا

سب سے بہتر ذریعہ ہے۔ اس کی مدد سے علوم و فنون کو حاصل کیا جاتا ہے، اور نئی نسلوں تک پہنچایا جاتا ہے۔ زبان کے ذریعے ہی شاعری اور ادب کا تربہ و مقام ہے۔ سماجی، قومی و ملکی اتحاد کا اہم ذریعہ زبان ہے۔ انسان کے دل میں بے شمار جذبات ہوتے ہیں جیسے نفرت، محبت، سکھ دکھ، خوشی غم، ڈر جہجک خوف وغیرہ۔ ان کے اظہار کے لیے وہ بے چین رہتا ہے۔ اس کے علاوہ وہ اپنے تجربات و مشاہدات سے دوسروں کو آگاہ کرنا چاہتا ہے، ایسے میں صرف زبان کے ذریعے ہی اپنی خواہشات کی تکمیل کر سکتا ہے۔

زندگی کے ہر شعبے میں خواہ وہ سماجی، سیاسی، معاشرتی، مذہبی یا علمی و ادبی ہو، اس میں زبان کا بڑا خل ہوتا ہے۔ ساری دنیا کی خبریں، نئی معلومات، مختلف ملکوں اور علاقوں کی تہذیب و ثقافت سے واقفیت زندگی کے اچھے برے تجربات، مختلف مذاہب کے لوگوں کے بارے میں جاننا، ان کے عقیدوں اور مذہبی رسومات وغیرہ کو جاننا یہ سب زبان کے ذریعے ہی ممکن ہے۔ ہم کہہ سکتے ہیں کہ زبان انسانی زندگی کا سب سے قیمتی اثاثہ ہے۔ انسانی زندگی کی ارتقا اور ترقی میں زبان کا کردار بہت ہی اہم ہے۔

زبان کے ذریعے ہی بچوں کی بہتر نشوونما ہوتی ہے۔ انہیں علوم و فنون سے آراستہ کرنے میں سب سے زیادہ زبان ہی مددگار ہوتی ہے۔ زبان کے ذریعے ہی انسان کے عقل اور وجہ ان فروغ پاتے ہیں۔ سماج کی تکمیل اور انسانیت کی تعمیر بھی زبان کے ذریعے ہی ممکن ہے۔ کاروبار، تجارت، عدالت، انتظامیہ ہر جگہ زبان کے ہی جلوے نظر آتے ہیں۔

مادری زبان بچوں میں توجہ کے ساتھ سننے سمجھنے کی اہلیت پیدا کرتی ہے۔ بچہ جو کچھ بھی سمجھتا ہے اس کا اظہار وہ اپنی مادری زبان میں کرتا ہے۔ مادری زبان سکھانے کا مقصد یہ ہوتا ہے کہ بچہ جو کچھ بھی دیکھ کر، سن کر یا تجربے سے سیکھے اسے اپنے بیان میں یا تحریر میں لاسکے۔ بیان کرتے وقت وہ تلفظ کا صحیح استعمال کر سکے۔ لب و لہجہ نہیں ہوا اور طرز بیان سادہ ہو۔ آواز میں اتار چڑھاؤ مناسب انداز میں ہو۔ موقع اور وقت کے حساب سے لہجہ کو بنائے رکھے۔ بات چیت کے درمیان بھی وہ اپنے لب و لہجہ کو مناسب طریقے سے استعمال کرے۔ تحریری شکل میں بھی قواعد کی پابندی، املا کی درستگی کرنے میں مادری زبان مددگار ثابت ہوتی ہے۔ مادری زبان نا صرف ہمیں لکھنے پڑھنے میں مدد کرتی ہے بلکہ بچوں میں سماجی شعور پیدا کرنے میں بھی اہم روں ادا کرتی ہے۔ مادری زبان کے ذریعے بچہ بہت آسانی سے تعلیم حاصل کر سکتا ہے اور کوئی دوسرا زبان بھی سیکھنا بہت آسان ہوتا ہے۔ مادری زبان چونکہ پیدائشی زبان ہوتی ہے اس لیے بچوں کو ذہن نشیں کرنے میں آسانی ہوتی ہے۔ مادری زبان کے ذریعے تعلیم دینے سے بچوں میں تعلیم کے لیے ذوق و شوق بھی پیدا ہوتا ہے اس لیے مادری زبان بچوں کی تعلیم میں بہت ہی کارامہ ہے۔ آج کے ترقی یافتہ دور میں سیکھنے کے لیے بہت سے وسائل دستیاب ہیں جن میں کمپیوٹر، ریڈیو، ٹیلی ویژن وغیرہ خاص کمپیوٹر کارول کافی اہم ہو گیا ہے۔ پھر بھی مادری زبان کی اہمیت کم نہیں ہوئی، کیونکہ ان سبھی چیزوں کو بہتر طریقے سے سیکھنے میں بھی مادری زبان کا بہت اہم روں رہتا ہے۔

1.11 یاد رکھنے کے نکات

انسان اور سماج کے درمیان ایک اٹوٹ رشتہ ہے۔ انسان پہلے اکیلا رہتا تھا پھر خاندان وجود میں آیا تو اسے ایک دوسرے سے رابطہ قائم کرنے کی ضرورت محسوس ہوئی۔ پھر اپنی ضروریات کو پورا کرنے اور زندگی گزارنے کے لیے ایک دوسرے سے ملنا جانا شروع کیا جس سے آپسی تعلقات پیدا ہوتے گئے۔ پہلے انسان نے اشارات اور حرکات کے ذریعہ آپس میں رابطہ قائم کیا۔ بعد میں یہی اشارات اور حرکات بولی اور زبان

کی شکلیں اختیار کرتی گئیں۔ اس اکائی کے پڑھنے کے بعد اب ہم یہ سمجھ گئے ہیں کہ زبان کے کہتے ہیں؟ بولی کیا ہے؟ بولی اور زبان کے درمیان فرق کیا ہے؟ زبان کے کون کون سی اقسام ہیں؟ مادری زبان کے کہتے ہیں؟ ہمارے زندگی میں بولی، زبان، اور مادری زبان کی کیا اہمیت اور ضرورت ہے؟

1.12 فرنگ

الفاظ	معنی	الفاظ	معنی
فنون	بہت سے ہنر، فن کی جمع	تحفظ	حافظت، احتیاط
منتقل	ایک جگہ سے دوسری جگہ جانا، جگہ بدلنا	فادیت	فائدة
مانی اضمیر	دل کی بات، قلبی واردات	خداداد	خدا کی عطا کی ہوئی
مشابہت	یکساں، ایک طرح کا	تفصیل، کھول کر بیان کرنا	تفصیل
تكلمی	بات یا گفتگو سے متعلق	ظاہر	سامنے، کھلا ہوا
نقطہ نظر	کسی کا انظریہ، صورت حال	منظم	وہ چیز جو انتظام کے ساتھ ہو
الہامی	آسمانی، خدا کی طرف سے بھیجی گئی	معاهدہ	رضامندی، اقرار نامہ
اصوات	صوت کی جمع، آواز، آہنگ	علامت	نشانی، وہ چیز جو کسی چیز کے وجود کی طرف اشارہ کرے
نجائی	فوری، اچانک، بے ساختہ	مشاہدہ	دیکھنا، نظارہ، درشن
زوال	خاتمه، نشیب، بیش بہرا	نقیض	عمدہ، تیقینی، بیش بہرا

1.13 اکائی کے اختیام کی سرگرمیاں

معروضی جوابات کے حامل سوالات:

- (1) اسٹرنیوٹ کے مطابق بولی
- (2) پروفیسر غلام السید یعنی کے مطابق مادری زبان
- (3) بولی اور زبان کے درمیان کیا فرق
- (4) زبان کے ارتقا کے عوامل
- (5) تہذیب و ثقافت، علوم و فنون کی منتقلی کا ذریعہ

مختصر جوابات کے حامل سوالات:

- (1) زبان کے کہتے ہیں؟

(2) زبان کی خصوصیات کو بیان کریں؟

(3) زبان کی فطرت کے بارے میں لکھیں۔

(4) مادری زبان سے کیا مراد ہے؟

طویل جوابات کے حامل سوالات:

(1) زبان کے آغاز کے متعلق نظریات بیان کیجیے۔

(2) زبان کی اقسام پر روشنی ڈالیے۔

(3) زبان کے افعال بیان کیجیے۔

1.14 مزید مطالعے کے لیے تجویز کردہ کتابیں

(1) ڈاکٹر ریاض احمد۔ اردو تدریس، جدید طریقے اور تقاضے۔ مکتبہ جامعہ لمبیڈ، جامعہ نگر، نئی دہلی۔ 2003

(2) زبیدہ حبیب۔ تدریس اردو۔ ادبستان پبلی کیشن، دہلی۔ 2012

(3) عمر منظر۔ اردو زبان کی تدریس اور اس کا طریقہ کار۔ پریا پبلی کیشن۔ 2009

(4) علی رفادخی۔ اردو لسانیات۔ قومی کونسل برائے فروغ اردو زبان۔ نئی دہلی۔ 2013

(5) ڈاکٹر گیان چند جیمن۔ لسانی مطالعہ۔ قومی کونسل برائے فروغ اردو زبان۔ نئی دہلی۔ 1973

(6) مرزا خلیل احمد بیگ۔ اردو کی لسانی تشكیل۔ ایجوکیشنل بک ہاؤس۔ علی گڑھ۔ 2011

(7) محی الدین قادری زور۔ ہندوستانی لسانیات۔ ایجوکیشنل بک ہاؤس۔ علی گڑھ۔ 2005

(8) معین الدین۔ اردو زبان کی تدریس۔ قومی کونسل برائے فروغ اردو زبان۔ نئی دہلی۔ 1983

(9) پروفیسر انعام اللہ خاں شروعی۔ تدریس زبان اردو۔ آفسٹ آرٹ پر نظر۔ کلکتہ۔ 1989

(10) اردو کی تدریس۔ نظامت فاصلاتی تعلیم۔ مولانا آزاد نیشنل اردو یونیورسٹی، حیدر آباد

اکائی 2۔ اردو زبان و ادب

اکائی کے اجزاء:

تہبید	2.1
مقاصد	2.2
ادب: معنی و مفہوم، ادب اور زندگی کا رشتہ	2.3
اصناف ادب اردو، نثر و نظم۔ نثر و نظم کے درمیان فرق	2.4
اصناف نثر: داستان، ناول، افسانہ، ڈرامہ، سوانح نگاری و مکتب نگاری وغیرہ۔	2.5
اصناف نظم: غزل، مشنوی، قصیدہ، مرثیہ، رباعی، آزاد نظم، نظم اور غزل کے درمیان فرق	2.6
2.6.1 نظم اور نثر میں فرق	
2.6.2 نظم کی اصناف	
اُردو زبان کے آغاز و ارتقا کے سلسلے میں مختلف نظریات	2.7
2.7.1 محمد حسین آزاد	
2.7.2 محمود شیرانی	
2.7.3 مسعود حسین خان	
2.7.4 محی الدین قادری زور	
یاد رکھنے کے نکات	2.8
فرہنگ	2.9
اکائی کے اختتام کی سرگرمیاں	2.10
مزید مطالعے کے لیے تجویز کردہ کتابیں	2.11

اُردو زبان و ادب کی مختلف انداز سے تعریف کی گئی ہے۔ کسی نے اردو ادب کو زندگی کا ترجمان کہا ہے تو کسی کے خیال میں ادب زندگی کی ترجمانی ہی نہیں کرتا بلکہ زندگی کی تقدیر بھی کرتا ہے اور اس کی تفسیر بھی پیش کرتا ہے۔ اس طرح ہم کہہ سکتے ہیں کہ ادب اس تحریر کو کہتے ہیں جس میں روز مرہ کے خیالات سے بہترین خیالات اور روزمرہ کی زبان سے بہتر زبان کا سہارا ہوتا ہے۔ انسان دنیا میں جو کچھ دیکھتا ہے جو تجربے حاصل کرتا ہے جو سوچتا ہے اس کے بعد کا اظہار ادب کی شکل میں کرتا ہے اس طرح ادب انسانی تجربات کا نصوڑ پیش کرتا ہے اور انسان زندگی کے وسیع ترین مسائل کا احاطہ کرتا ہے اور اس کے ذریعے پروان چڑھتا ہے۔

2.2 مقاصد

اس اکائی کے مطلعے کے بعد آپ

- ☆ اردو زبان و ادب کے معنی و مفہوم بیان کر سکیں گے۔
- ☆ ادب و زندگی کا رشتہ بتلانے کے قابل ہو جائیں گے۔
- ☆ اصناف ادب کو بتانے کے قابل ہو جائیں گے۔
- ☆ اردو نشر و نظم کی قسموں کو سمجھ سکیں گے۔
- ☆ نظم و نثر میں پائے جانے والے فرق کو بیان کر پائیں گے۔
- ☆ اردو زبان کے آغاز و ارتقا سے متعلق مختلف ماہرین لسانیات کے نظریات کو سمجھ سکیں گے۔
- ☆ آئین ہند میں اردو کے مقام کو بتا سکیں گے۔

2.3 ادب: مفہوم و تعریف، ادب اور زندگی کا رشتہ

فطرت نے کائنات میں بے شمار خوبصورت چیزیں پیدا کی ہیں۔ جب انسان اس کائنات کے حسین مناظر کو دیکھتا ہے تو اس کے دل میں تخلیق کا جذبہ پیدا ہو جاتا ہے اور وہ تخلیق کرتا ہے یہی تخلیق ”فن“، کہلاتا ہے۔ وہ فنون جو روحانی فطرت اور انسانی ذوق، آرائش و جمال کی تسلیں کے لیے وجود میں آتے ہیں ”فنون لطیفہ“ کہلاتے ہیں۔ فنون لطیفہ کی پانچ فتمیں ہیں:

(1) فن تعبیر

(2) سنگ تراشی

(3) مصوّری

(4) موسیقی اور

(5) ادب

جرمنی کے مشہور مفکر ہیگل نے مادی وسائل کے استعمال کے لحاظ سے فون لطیفہ کی درجہ بندی کرتے ہوئے ادب کو سب سے بلند درجہ دیا ہے۔

انسان دنیا میں جو کچھ دیکھتا ہے جو حاصل کرتا ہے جو سوچتا ہے اس کے بعد سمجھتا ہے اس کی شکل میں کرتا ہے۔ اس طرح ادب انسانی تجربات کا نچوڑ پیش کرتا ہے اور انسانی زندگی کے وسیع ترین مسائل کا احاطہ کرتا ہے اور اس کے ذریعے پروان چڑھتا ہے۔ ادب چاہے کسی بھی ملک و قوم کا ہواں میں انسانوں کے ذریعے کی گئی مادی اور غیر مادی چیزوں کی ترقی ہوتی ہے۔ مادی چیزوں سے مراد۔ اوزار، ہتھیار، لباس وغیرہ جب کہ غیر مادی چیزوں سے مراد: فلسفہ، آرٹ اور ادب ہے۔ مادی چیزیں کافی تیزی سے ترقی کرتی ہیں جبکہ غیر مادی چیزوں کی ترقی میں وقت درکار ہوتا ہے۔ مادی اور غیر مادی چیزوں کی ترقی کلچر کھلاتی ہے۔ لہذا ادب اور زندگی کا آپسی رشتہ برآ راست ہوتا ہے۔

2.4 اصناف ادب اردو

ش (1)

ادب میں شاعری کی طرح نشر کو بھی ایک خاص اہمیت حاصل ہے۔ روزمرہ زندگی کی عام بول چال یا زبان کو ہم نشر کرتے ہیں۔ جو زبان تحریر میں آتی ہے وہ ادبی معیاری زبان ہوتی ہے۔ اردو نشر کو ادبیت کی راہ پر ڈالنے والے اس نئی جہت سے روشناس کرانے والے ”مملاؤ جنی“، میں ان کی تصنیف ”سب رس“، کوارڈ و کا اولین ادبی نمونہ قرار دیا گیا ہے۔

اُردو نثر کو نشوونما اور اس کے فروغ دینے میں مختلف اداروں اور تحریکوں نے نمایاں کردار ادا کیا ہے۔ ان اداروں میں فورٹ ولیم کالج کو خصوصی اہمیت حاصل ہے جس نے اردو نثر کو ادبی اظہار کی راہ دکھائی۔ اُردو نثر کی ترقی کا کام یوں تو فورٹ ولیم کالج میں نمایاں طور پر ہوا لیکن اس زمانے میں فورٹ ولیم کالج کے باہر بھی نثری ادب کا قابل قدر کام ہوا جس میں سب سے اہم انشا کی رانی کیتھکی کی کہانی۔ مولوی محمد حسین آزاد کی تصنیف ”دربیائے اطافت“، مزار جب علی بیگ سرور کی تصنیف ”فسانہ عجائب“، گلزار سرور انشائے سرور اور فسانہ عبرت کو بڑی اہمیت حاصل ہے۔ فورٹ ولیم کالج کے بعد سر سید احمد خان کی تحریک نے اسکو اور بھی پروان چڑھانے کا بیڑا اٹھایا۔ علی گڑھ تحریک نے جہاں مسلمانوں میں سیاسی، معاشرتی اور تعلیمی شعور بیدار کیا وہیں اُردو نثر نگاری کو قدیم اور فرسودہ روایتوں سے نکال کرنے رجھانات، نئی راہوں سے متعارف کروایا۔ انشا پردازی، صحافت، ناول، تاریخ اور سوانح نگاری و تقدیم نگاری اردو ادب میں داخل ہوئے۔

ذیل میں چند مصنفین کے نام دیے گئے ہیں جنہوں نے اردو شکوفہ رونگ دیا ہے:

- ۱) سرسید احمد خان آثار الصنادید، اسباب بغاوت ہند، مضمایں سرسید الفاروق، المامون، سیرت النبی (پانچ جلدیں) موازنة انیس و دیر

۲) شبلی عثمانی مقدمہ شعرو شاعری، حیات جاوید، یادگار غالب، حیات سعدی ریاضیات، طبیعت، جغرافیہ، علم الاحقان در پائے لطافت، آب حیات

۳) الطاف حسین حائل

۴) ذکا اللہ رحمۃ اللہ علیہ مجموعہ کتب

۵) محمد حسین آزاد

نشر کی عموماً و صورتیں ہوتی ہیں: 1) زبان 2) ادب

نشر کی اقسام: نشر کو تین حصوں میں تقسیم کیا گیا ہے۔

نشر

مسجع

مرجز

عاری

مسجع: اس نشر کو کہتے ہیں جسمیں قافیہ اور فقرے بکثرت ملتے ہیں۔

مرجز: یہ نشر کی ایسی قسم ہے جس میں ہم وزن اور تم قافیہ فقرے کثرت سے استعمال ہوتے ہیں۔

عاری: ایسی نشر کی قسم ہے جس میں دونوں صفات سے خالی ہوں نہ مسجع اور نہ مرجز بلکہ سادہ عبارت میں تحریر کی جائے۔

2.5 اصناف نشر: داستان، ناول، ڈرامہ، افسانہ، سوانح نگاری وغیرہ

داستان:

کہانی کہنا اور کہانی سننا انسانی فطرت میں داخل ہے۔ یہ تفڑک اور وقت گزاری کا ذریعہ بھی ہے۔ جس کے ذریعے انسان اپنی اناکوت کیں دیتا ہے۔ پریشان حال انسان سکون و راحت کو ترتستا ہے۔ انسان کہانی کے ہیرو کو کامیاب ہوتا دیکھنا چاہتا ہے۔ کیوں کہ تھوڑی دیر ہی سہی ہیرو کی کامیابی کو اپنی کامیابی سمجھتا ہے۔ کہانی کارکی یہ کوشش ہوتی ہے کہ کہانی کو دلچسپ بنائے تاکہ لوگ اس سے مايوں نہ ہوں۔ غرض کہانی کارکا یہ مقصد ہوتا ہے کہ کسی طرح سے بھی لوگوں کے دل کو بہلائے۔ کبھی جانوروں پر کہانی بیان کر کے اخلاقی نصیحت کا کوئی پہلو پیش کیا جاتا ہے۔ کبھی تمثیلی انداز میں قصہ بیان کر کے اخلاقی اصلاح کی کوشش کی جاتی ہے۔ ”سب رس“، تمثیلی طرز کی بہترین مثال ہے۔

کہانی کی ابتدائی شکل داستان وہ رومانی کہانی ہے جس میں خیالی واقعات کو بیان کیا جاتا ہے۔ حسن و عشق کی رنگینیاں واقعات و حادثات کی عکاسی کارپیش کرتا ہے اور اپنے قاری کو راحت و سرگرمی کا سامان فراہم کرتا ہے تاکہ قاری داستان سے ہمیشہ کے لیے وابستہ ہو جائے۔

ناول نگاری:

اردو میں ناول مغربی ادب سے آیا۔ فنی اعتبار سے ناول کے اجزاء ترکیبی میں پلاٹ، کردار، مکالمہ، منظر نگاری اور نظریہ حیات کو بنیادی اہمیت حاصل ہے۔ اردو ناول کی ابتداء کے بارے میں مختلف خیالات ملتے ہیں۔ اس سلسلے میں مولوی کریم الدین کے ناول خط تقدیر سرشار کا ناول فسانہ آزاد، ہادی محمد رسو کا شاہ کار امراء جان آدا کے نام قابل ذکر ہیں۔ لیکن عام طور پر اردو کا پہلا ناول نگار ڈپٹی نذری راحم کو قرار دیا گیا ہے۔ توبتہ الصوح اور ابن ال وقت ان کے شہرہ آفاق ناول ہیں۔ اردو کے دوسرے ناول نگار سرشار ہیں ان کے ناولوں میں حقیقت اور تخلیل کا حسین امتزاج ملتا ہے۔ اس ناول کے ذریعے سرشار نے لکھنؤ کے زوال آمادہ تمدن کی عکاسی کی ہے۔ تیسرا ناول نگار عبدالحکیم شری ہیں ان کے یہاں تاریخی پہلو ملتا ہے۔ فردوس بریں اور بغداد کی حسینہ ان کے معروف ناول ہیں۔

افسانہ:

اردو زبان میں افسانہ مغربی ادب کی دین ہے۔ اور یہ ایک جدید صنف ہے۔ افسانے سے پہلے ناول قصہ وغیرہ لکھے گئے 19 ویں صدی

کے آخر میں صنعتی انقلاب کے باعث انسانی زندگی میں خاص تبدیلیاں رونما ہوئیں۔ انسان کی مصروفیات بہت بڑھ گئیں۔ فرصت کے لحاظ کم رہ گئے تو ایک ایسی صنف ادب کی ضرورت محسوس ہوئی جو کم سے کم وقت میں زیادہ سے زیادہ تسلیم پہنچا سکے۔ اس وقت تک رسالہ اور اخبار بھی کثیر تعداد میں چھپنے لگے تھے۔ ان کے لیے بھی دلچسپ کہانیوں کی ضرورت محسوس کی گئی جو مختصر ہوا لہذا افسانے کو فروغ حاصل ہوا۔

2.6 اصناف نظم

2.6.1 نظم اور نثر میں فرق:

نظم اصطلاح منظم سے ہے اس کے معنی ترتیب دینا اور موتیوں کو لڑی میں پرونسے کے ہیں۔ نظم میں شاعر حضرات اپنے جذبات کا اظہار شاعری سے کرتے ہیں۔ نظم اردو ادب کی ایک اہم صنف ہے۔ اجزاء نظم میں شعر، قافیہ، روایف، مطلع اور مقطع شامل ہیں۔ نظم کی بے شمار اصناف ہیں جن میں حمد، نعت، غزل، مرثیہ، شہر آشوب، پیروؤڈی اور نظم و گیت بھی شامل ہیں۔ نثر نظم سے ادنیٰ درجہ کی شیئے ہے اس میں ادیب اور شاعر حضرات تحریر کی صورت میں اپنے خیالات و جذبات کا اظہار کرتے ہیں۔ یہ خیالات و جذبات کے اظہار کا سیدھا سادہ اور بے تکلف اور قدرتی طریقہ ہے اور بات چیت اور تحریر و تقریر میں نثر کا استعمال ہوتا ہے۔ اصناف نثر میں داستان، ناول، ڈرامہ، افسانہ، مضمون، مقالہ، سوانح عمری، انشائی، آپ بیتی، خاکہ سفر نامہ، طنز و مزاح اور صحافت شامل ہے۔ نثر نظم میں صرف اور صرف آپ کے وہ جذبات اور احساسات شامل ہوتے ہیں جو جب اندر سے باہر کا رخ کرتے ہیں تو انہیں الفاظ کا سہارا لینا پڑتا ہے مگر ان الفاظ کا نظم منظم کر کے پیش کرتی ہے اور نثر بے تکلفاً نہ انداز میں بیان کر دیتی ہے۔

نظم

☆ نظم کے لغوی معنی لڑی میں موئی پرونسا ہوتا ہے

☆ جذبات کا اظہار کرنا

☆ نظم کی جماليات کی شناخت کرنا

☆ نظم کلام منظوم ہے

☆ عام طور پر قافیہ ہوتا ہے

☆ نظم میں وزن ہوتا ہے

☆ نظم پڑھنے والے کو سرت پہنچانے کی کوشش کرتی ہے

☆ نظم بنیادی طور پر دل کی گہرائیوں سے تعلق رکھتی ہے

☆ نظم میں جذبہ مستعمل رکھتا ہے

نثر

☆ جبکہ نثر کے معنی پر اگنده کرنے یا بکھیرنا ہوتا ہے

☆ نثر میں ادب روانی کے ساتھ پیش کرتے ہیں

☆ نثر میں کسی بات کو بے تکلفاً نہ انداز میں پیش کرتے ہیں

☆ نثر میں عام انداز میں گفتگو کی جاتی ہے

☆ نثر میں جملے کا مختصر ہونا ضروری نہیں ہے

☆ نثر میں وزن نہیں ہوتا ہے اور نثر میں قافیہ نہیں ہوتا ہے

☆ بہتر انداز میں گفتگو کر سکتے ہیں

☆ عام طور پر جوز بان بولی جاتی ہے اسکو ہم نثر کہتے ہیں

☆ نثر ہماری زندگی کی معلومات میں اضافہ کرتے ہیں

- ☆ نظم میں زندگی کے تخیل کے عمل سے گزار کر اپنے آپ رنگ باقی رکھتی ہے
- ☆ نشر ادبی اظہار کی راہ دکھاتا ہے
- ☆ اصطلاح میں اس کلام کو نشر کہتے ہیں جس کو نظم کے مقابلے میں پیش کیا جاتا ہے
- ☆ روزمرہ زبان کو فروغ دیتا ہے
- ☆ نثر کے ذریعے اظہار خیال کا علم ہوتا ہے
- ☆ نثر میں جذبہ عرضی مہمان کی طرح دکھائی دیتا ہے
- ☆ نثر میں داستان، ناول، نگار، ڈرامہ، افسانہ اور انشائیہ آتے ہیں
- ☆ نثر حقیقت کے تقاضوں کے برعکس گویائی کی اسیر ہے
- ☆ نثر برادرست ہوتا ہے
- ☆ نثر میں کسی بحث وغیرہ کا خیال نہیں کیا جاتا
- ☆ نثر ذہن کی گہرائیوں سے تعلق رکھتی ہے
- ☆ نظم کا موضوع ادبی ہوتا ہے
- ☆ لسانی مہارتوں کو حاصل کرنا
- ☆ نظم میں شاعر اپنے جذبات کا اظہار کرتے ہیں
- ☆ نظم میں احساسات اور جذبات کو منظم کر کے پیش کرتے ہیں
- ☆ نظم میں قصیدہ، مثنوی، مرثیہ اور رباعی آتے ہیں
- ☆ اصطلاح عام میں کسی چیز کی منظم آرائش یا ترتیب کو بھی نظم کہتے ہیں
- ☆ نظم میں وزن کا خیال رکھا جاتا ہے
- ☆ نظم کے سارے مصروع ایک ہی بھر میں ہوتے ہیں
- ☆ نظم میں ایک مرکزی خیال ہوتا ہے۔

2.6.2 نظم کی اصناف:

- (1) حمد : اللہ کی تعریف میں کہی جانے والی نظم کو "حمد" کہتے ہیں،
- (2) نعت : سرور کائنات حضور ﷺ کی تعریف میں لکھ جانے والی نظم کو "نعمت" کہتے ہیں۔
- (3) مثنوی : اصناف سخن کی ایک صنف مثنوی ہے جس میں شاعر مسلسل کوئی قصہ بیان کرتا ہے۔ شاعری میں مثنوی کو مقبولیت لکھنؤ سے ملی۔ سحرالبیان میر حسن نے مثنوی میں جان ڈال دی ہے۔ ملا وہبی کی مثنویاں جو کتنی زبان میں لکھی گئیں ان کے نام زہر عشق اور گل بکاؤلی ہیں۔
- (4) قصیدہ : اصناف سخن کی ایک صنف قصیدہ ہے جس میں شاعر بادشاہوں کی تعریف میں قصیدہ بیان کرتا ہے اور انعام و اکرام حاصل کرتا تھا۔ اردو ادب میں قصیدہ نگاری کی ابتداء قطب شاہ سے ہوئی۔ دہلی میں سودا قصیدہ کا سب بڑا شاعر مانا جاتا ہے۔ بعد میں ابراہیم ذوق غالب مشہور قصیدہ میں شمار کیے جاتے ہیں۔
- (5) مرثیہ : اصناف سخن کی ایک صنف مرثیہ بھی ہے جس میں شاعر کسی تاریخی واقعہ کی طرف اشارہ کرتا ہے۔ مرثیہ مرنے والوں کے رنج و غم میں لکھا جاتا ہے شہدائے کربلا کے واقعات کو مرثیہ میں بیان کیا جاتا ہے، لکھنؤ میں مرثیہ گوئی کی ابتداء میر انس اور مرزاد بیرنے کی۔ امام

حسینؑ کی شہادت کے واقعہ کو مرثیہ میں بڑی خوبی سے بیان کیا جاتا ہے۔ واقعہ کی منظر کشی، سلاست، روافی اور دلکش انداز مرثیہ میں جان ڈال دیتے ہیں۔

(6) رباعی : اصناف سخن کی ایک صنف رباعی بھی ہے۔ رباعی عربی لفظ رباع سے مشتق ہے رباع کے معنی چار کے ہیں۔ چونکہ رباعی میں چار مصرع ہوتے ہیں اس لیے اسے رباعی کہا جاتا ہے۔ رباعی کا پہلا، دوسرا اور چوتھا مصرعہ ہم قافیہ اور ہم ردیف ہوتا ہے۔ تیرے مصرع میں قافیہ کا استعمال نہیں کیا جاتا۔ چوتھا مصرع رباعی کی جان ہوتا ہے۔ رباعی گوشہ را میں امجد حیدر آبادی نے کافی شہرت حاصل کی۔

2.7 اردو زبان کے آغاز و ارتقا سے متعلق مختلف نظریات

کسی بھی زبان کے عروج و ارتقا کی داستان اس قوم کی تہذیب و معاشرت کے ارتقا سے وابستہ ہوا کرتی ہے۔ اس کی نشوونما کسی خاص وقت پر نہیں ہوتی بلکہ وہ اپنی شکل اختیار کرنے سے پہلے مختلف مراحل سے ہو کر گزرتی ہے۔ اس کے روپ رنگ اور سلیقہ مند بنانے میں مختلف عوامل کار فرماتے ہیں۔ اردو زبان جو آج دنیا کی چند ترقی یافتہ اور کثرت سے بولی جانے والی زبانوں میں سے ایک ہے اسے بھی وجود میں آنے کے لیے مختلف مراحل سے گزرنا پڑا۔

ماہر لسانیات کے مطابق اس زبان کا اصل سرچشمہ کوئی زبان ہے اس کا خیر کس علاقے کی مٹی سے تیار ہوا، ان سوالات کا کوئی قطعی جواب دینا مشکل ہے۔ کیوں کہ اس سے متعلق کوئی دستاویزی ثبوت مہیا کرنا مشکل امر ہے۔ البتہ ماہرین لسانیات نے اس کے ارتقا کے مختلف پہلووں پر دستاویزی ثبوتوں کی روشنی میں اپنے خیالات و نظریات پیش کیے ہیں۔

2.7.1 نظریہ محمد حسین آزاد:

محمد حسین آزاد نے اردو کا ابتدائی سرچشمہ برج بھاشا کو قرار دیا ہے۔ ان کا کہنا ہے کہ ”اتنی بات ہر شخص جانتا ہے کہ ہماری زبان برج بھاشا سے نکلی ہے اور برج بھاشا ہی خالص اردو زبان ہے۔“

ہو سکتا ہے کہ یہ بات آزاد نے روا روی میں لکھ دی ہو کیوں کہ وہ ماہر لسانیات نہیں تھے اور نہ ہی زبان کی نزاکتوں سے انہیں بہت زیادہ واقعیت حاصل تھی پھر بھی ایک زمانے میں ان کے اس نظریہ کو بڑی اہمیت حاصل تھی۔

میر امن دہلوی، سرید احمد خان، امام بخش اور سید مسیح اللہ قادری نے بھی برج بھاشا کو ہی اردو کی اصل قرار دیا ہے۔

سید قادری لکھتے ہیں: ”مسلمانوں کے اثر سے برج بھاشا میں عربی و فارسی الفاظ داخل ہونے لگے جس کے باعث اس میں تغیر شروع ہوا جو روز بروز بڑھتا گیا اور ایک عرصہ کے بعد اردو زبان کی صورت اختیار کر لی۔“

ماہر لسانیات روڈ ولف ہیور نے بھی آزادی سے پہلے اپنا نظریہ پیش کیا، ان کے مطابق اردو برج بھاشا سے ماخوذ ہے۔

اردو حال کی پیداوار ہے۔ دہلی کے نواح میں جو مسلم اقتدار کا نزد اردو بارہویں صدی میں پیدا ہوئی۔ یہ علاقہ برج مارواڑی پنجابی کے لیے سعکم کی حیثیت رکھتا ہے۔ مقامی باشندوں اور مسلمان سپاہیوں کے اختلاط سے ایک ملی جلی زبان وجود میں آئی۔ اگرچہ اس میں پنجابی اور مارواڑی کی آمیزش بھی ہے۔ اس کے کچھ الفاظ دیسی ہندی ہیں اور کچھ بدیسی یعنی عربی و فارسی ہیں۔ یہ صحیح ہے کہ آزاد ماہر لسانیات بھی نہیں تھے اور وہ برج

بھاشا سے اردو کے مأخذ ہونے کا جواز بھی پیش کرنے سے قاصر ہے۔

نظریہ محمد حسین آزاد کا تقدیری جائزہ:

محمود شیرانی، مسعود حسین خان اور شوکت سبزواری عیسیے ماہرین لسانیات نے آزاد کے اس نظریہ کی تردید کرتے ہوئے اسے آزاد کی چنی اُجھ قرار دیا ہے۔ ان کے خیال میں آزاد نے برج بھاشا کو اردو کا مأخذ قرار دیا ہے جبکہ لسانی حقائق و شواہد سے یہ بات کسی طرح صحیح ثابت نہیں ہوئی۔ ان ماہرین کے مطابق ان دونوں زبانوں میں ماں بیٹی کا نہیں بلکہ بہنوں کا رشتہ ہے۔ اردو کی ابتدا کے بارے میں محمد حسین آزاد نے اپنی کتاب ”آب حیات“ میں لکھا ہے کہ اتنی بات ہر شخص جانتا ہے کہ ہماری اردو زبان برج بھاشا سے نکلی ہے اور برج بھاشا خاص ہندوستانی زبان ہے۔ اس نظریہ کی کافی دنوں تک علمی دنیا میں دھوم پھی رہی لیکن جدید تحقیق کی روشنی میں یہ بات واضح ہو چکی کہ اردو زبان برج بھاشا سے نہیں نکلی بلکہ اس کی سب سے بڑی پہچان اس کے اسماء، صفات اور افعال ہیں۔

2.7.2 نظریہ محمود شیرانی:

محمود شیرانی نے اپنی تصنیف ”پنجاب میں اردو“ میں اردو زبان کے ارتقا کے بارے میں اپنے نظریہ کو پیش کیا۔ ان کا خیال ہے کہ محمود غزنوی کے ہندوستان میں مسلسل حملے کے نتیجے میں مسلمان سارے پنجاب میں پھیل گئے۔ ان کا قیام پنجاب میں دو سو سال تک رہا۔ اس دوران پنجاب کے باشندوں سے ان کے گہرے معاشرتی روابط قائم ہو گئے اور دونوں کے میل جوں سے ایک نئی زبان وجود میں آئی یہ زبان بعد میں پنجاب سے نکل کر دہلی پہنچی اور مختلف مراحل سے گزرتی ہوئی اردو کی شکل میں ظاہر ہوئی۔ اس طرح محمود شیرانی کے مطابق اردو جو بنیادی بولی ہے اس کا تعلق سر زمین پنجاب سے ہے وہ لکھتے ہیں:

”اردو دہلی کی قدیم زبان نہیں بلکہ وہ مسلمانوں کے ساتھ دہلی جاتی ہے اور چونکہ مسلمان پنجاب سے ہجرت کر کے جاتے ہیں اس لیے ضروری ہے کہ وہ پنجاب سے کوئی زبان اپنے ساتھ لے گئے ہوں“

شیرانی نے اس نظریہ کو ثابت کرنے کے لیے کچھ تاریخی شواہد پیش کیے ہیں جو پنجابی اور قدیم اردو کے درمیان مشترک ہیں۔ شیرانی کے اس نظریہ کی تائید کرتے ہوئے شیری علی سرخوش اپنے تذکرے اعجازخن اور جارج گریس اپنی تحریروں میں شیرانی سے پہلے پیش کرچکے تھے۔ ان نقادوں نے اردو میں پائے جانے والے پنجابی عناصر کی طرف خصوصی طور پر اشارہ کیا تھا۔ پنجابی زبان کے عالمٹی۔ گراہم بیلی T. Grahambaily نے بھی شیرانی کے نظریہ سے اتفاق کرتے ہوئے لکھا ہے کہ ”اردو 1027ء کے لگ بھگ لاہور میں پیدا ہوئی، قدیم پنجابی اس کی ماں ہے اور قدیم کھڑی بولی اس کی سوتیلی ماں، برج سے براہ راست اس کا کوئی رشتہ نہیں۔ مسلمان سپاہیوں نے پنجابی کے اس روپ کو جوان دنوں دہلی کی قدیم کھڑی بولی سے زیادہ مختلف نہ تھا اختیار کیا اور اس میں فارسی الفاظ اور فقرے شامل کر دیے“

اس میں کسی شبکی گنجائش نہیں کہ محمود شیرانی کا نظریہ صرف روایت یا قیاس و تخمینہ پر مبنی نہیں انہوں نے اپنے نظریہ تاریخی شواہد کی بنیاد پر لسانی تجزیہ کرتے ہوئے بڑے اچھے انداز میں پیش کیا ہے۔ لیکن ایسا معلوم ہوتا ہے کہ ان کے سامنے تمام تاریخی شواہد اور پنجابی کے ہم عصر دوسری بولیوں

کے نمونے نہیں تھے۔ جس کی وجہ سے انہوں نے؛ اردو کی ”پنجابیت پر غیر معمولی زور دیا ہے۔ پنجاب میں اردو کتاب کے مصنف محمود شیرانی نے یہ نظریہ پیش کیا کہ جس زبان کو ہم اردو کہتے ہیں، سرزی میں پنجاب میں پیدا ہوئی اور وہیں سے بھرت کر کے دہلی پہنچی۔ مسلمان سنده میں داخل ہونے کے بعد پنجاب میں دوسو سال تک رہے۔ ان کے اوائل پنجاب کے درمیان مضبوط سماجی رابطہ قائم ہوا اور ایک نئی زبان پیدا ہوئی وہ اردو کہلاتی ہے۔

2.7.3 پروفیسر مسعود حسین خاں کا نظریہ:

مسعود حسین خاں کے اردو کی ابتداء سے متعلق نظریہ کی بن�اح دہلی کی بولیوں کی اہمیت پر ہے۔ ان کا خیال ہے کہ اردو زبان کی تشكیل اور اسے معتبر لب ولجہ عطا کرنے میں ہریانی اور نواح دہلی کی دیگر قدیم بولیوں کا ہاتھ رہا ہے۔ جہاں ہریانی نے قدیم اردو کی تشكیل میں حصہ لیا وہیں کھڑی بولی، برج بھاشا اور میوالی نے اس کالب ولجہ متعین کرنے میں اہم کردار ادا کیا ہے۔ وہ لکھتے ہیں ”قدیم اردو کی تشكیل بر اہ راست ہریانی کے زیر اثر ہوئی۔ اس پر رفتہ رفتہ کھڑی بولی کے اثرات مرتب ہوئے۔ پندرہویں صدی میں آگرہ دارالسلطنت بن جاتا ہے اور کرشن بھکتی کی تحریک کے ساتھ برج بھاشا عام مقبول ہو جاتی ہے تو سلاطین دہلی کے عہد کی تشكیل شدہ زبانوں کی نوک پلک برجی محاورے کے ذریعے درست ہوتی ہے۔“

”قدیم اردو جمناکی ہریانی بولی سے قریب تر تھی۔ برج بھاشا نے بعد کو اردو کالب ولجہ معیاری متعین

کرنے میں ضروری مددی ہے۔“

پروفیسر مسعود حسین خاں نے نواح دہلی کی بولیوں ہریانی کھڑی بولیوں اور میوالی پر توجہ دیے جانے کی وجہ یہ بھی بتائی کہ شہر دہلی ان کے سکنم پر واقع ہے۔ وہ ان تمام حقائق کے پیش نظر بڑے وثوق سے لکھتے ہیں:

”نواح دہلی کے قدیم نمونے جوں روشنی میں آتے جائیں گے یہ بات بھی واضح ہوتی جائیگی کہ دینے کا مأخذ (کھڑی بولی اور ہریانی) بولیاں ہیں۔ نواح دہلی کی بولیاں اردو کا اصل منبع ہیں اور حضرت دہلی اس کے حقیقی مولود و منشأ۔“

مسعود حسین خاں کے اس نظریہ کی تائید ڈاکٹر محی الدین قادری زور کی تحریروں سے ہوتی ہے۔ لیکن ان دونوں ماہرین لسانیات نے ہریانی کی اہمیت سے متعلق صرف بعض اشارے کیے ہیں جب کہ مسعود حسین خاں نے لسانی تجزیوں پر پرکھ کر اسے مستقل نظریہ کے طور پر پیش کیا۔ بعد کے ماہرین لسانیات پروفیسر گوپی چند نارنگ نے بھی اس نظریہ کی تائید کی۔ اس طرح سے مسعود حسین خاں نے اردو کے ابتداء کے بارے میں تفصیلی جائزہ اپنی کتاب مقدمہ تاریخ زبان اردو میں کیا ہے۔ ان کے نظریہ کے مطابق اردو نہ تو پنجاب میں پیدا ہوئی اور نہ دکن میں نہ سنده میں بلکہ اردو 1193ء میں دہلی اور نواح دہلی میں پیدا ہوئی۔ ابھی ان کے نظریات کو قابل تسلیم مانا جاتا ہے کہ اردو کی ابتداء کھڑی بولی سے ہوئی اور اس میں ہریانوی کے اثر واضح ہیں۔

2.7.4 نظریہ ڈاکٹر محی الدین قادری زور:

یوں تو ڈاکٹر زور مسعود حسین خاں کے نظریہ کی تائید کرتے ہیں مگر ڈاکٹر زور اردو پر ہریانی کے اثرات کے قائل ہوتے ہوئے بھی مسعود حسین خاں کے اس نظریہ پر تنقید کرتے ہوئے لکھتے ہیں۔

”ہریانی زبان کی پیدائش اردو کی پیدائش کے بعد عمل میں آئی اور اگر قدیم دکن اردو کی بعض خصوصیات ہریانی میں ملتی ہیں تو اس کی وجہ نہیں کہ اردو ہریانی سے بنی بلکہ اس کا اصل سبب یہ ہے کہ اردو اور ہریانی دونوں کا سرچشمہ ایک تھا۔“

ڈاکٹر محمد الدین قادری زور نے کھڑی بولی کو اردو کی اصل قرار دیا ہے۔ ان کا خیال ہے کہ اردو زبان کی تہہ میں پائی جانے والی بولی وہی مغربی یوپی اور میرٹھ کے نواح میں بولی جانے والی زبان ہے اور ان علاقوں میں بولی جانے والی زبان کھڑی بولی کے علاوہ اور کوئی دوسری زبان نہیں ہے۔

دکن میں اردو زبان و ادب کی تصنیف و تالیف کا کام شمالی ہند سے کئی سو برس پہلے شروع ہو چکا تھا دکن میں اردو کی ترویج و اشاعت میں افواج و صوفیانے برابر کا حصہ لیا۔ اس کے بعد جب محمد تغلق نے 1327ء میں دولت آباد کو پناہ دار اکتوبرت بنایا اور بیلی کی رعایا کو دکن منتقل کیا تو زبان کی ترقی و ترویج کے عمل میں بہت زیادہ اضافہ ہوا۔ 1347ء میں دکن میں یہمنی سلطنت کا قیام عمل میں آیا۔ سلاطین یہمنی نے دل کھول کر مقامی روایات کی حوصلہ افزائی کی۔ انہوں نے باہمی ربط و ضبط میں جو اور معاشرت و تہذیب کو مضبوط کرنے کے لیے اس زبان کی سرپرستی کی جس کو آج ہم ”اردو“ کہتے ہیں، چنانچہ سلاطین یہمنی نے اردو زبان کو سرزی میں دکن میں خوب پہلنے پھولنے کے موقع فراہم کیے۔ 1200ء تا 1700ء کے درمیانی زمانے میں دکن میں اردو زبان و ادب کی ترقی کی رفتار شامی ہند کے مقابلوں میں کہیں زیادہ بہتر رہی۔ اس کا سبب دکن کی سلطنتوں کا اس زبان کے تینیں ہمدردانہ رویہ تھا۔ ان سلطنتوں کے بادشاہوں نے نہ صرف اس زبان کے ادیبوں اور شاعروں کی حوصلہ افزائی کی بلکہ اس کی سرپرستی کی۔ بہت سے بادشاہ خود شاعر بھی تھے۔ جنہوں نے اردو زبان کی نشوونما میں اہم کردار ادا کیا۔

ہندوستانی آئین میں اردو زبان کا مقام و مرتبہ:

ہندوستان مختلف قوم و زبان اور تہذیب و تمدن کا گھوارہ ہے۔ یہاں طرز رہائش اور زبان میں تبدیلی پائی جاتی ہے۔ اسی لیے آزادی کے بعد تمام مذاہب زبان اور تہذیب کے تحفظ کے لیے آئین مرتبا کیا گیا چونکہ ملک میں بہت ساری زبانیں صدیوں سے رائج تھیں۔ اسے مساویانہ حق دلانے کے لیے دستور کی آٹھویں فہرست میں 22 زبانوں کو شامل کیا گیا جس میں ہندی، اردو، عربی، فارسی، بگالی، آسامی اور پنجابی وغیرہ شامل ہیں۔ 1956ء میں زبان کی بنیاد پر ریاست کی تقسیم عمل میں آئی اور آندرہ اپرڈیش کا قیام ہوا مگر کوئی ریاست ایسی نہ تھی جسے صرف ایک اسلامی (زبان) قرار دیا جاسکے۔ اکثریتی زبان بولنے والے کے ساتھ ساتھ دوسری زبان بولنے والے بھی موجود تھے۔ پنجابی بولنے والا سندھی بھی جانتا تھا۔ تامل بولنے والا ملیالم بھی جانتا تھا، تلگو بولنے والا کنڑی بھی جانتا تھا۔ آئین کی دفعہ 350A نے اس بات کی ضمانت دی کہ بچوں کی ابتدائی تعلیم کے لیے مادری زبان بہتر ہوگی۔ لیکن اس کے ساتھ ریاست کی دیگر زبانوں سے بھی واقف ہونا ضروری ہے۔

2.8 یاد رکھنے کے نکات

اس یونٹ میں اردو زبان و ادب کا مفہوم و تعریف، معنی اور ادب کا زندگی سے رشتہ کے بارے میں معلومات فراہم کی گئی ہیں۔ اس کے علاوہ اصناف ادب اردو نظم و نثر، اس کی تعریف اور قسموں کو بیان کیا گیا ہے۔ نظم اور نثر کے درمیانی رشتہ کو بتایا گیا ہے۔ اصناف نثر، داستان، ناول

، افسانہ، ڈرامہ، سوانح بگاری اور مکتوب بگاری وغیرہ کا جائزہ لیا گیا ہے۔ اسی طرح اصناف نظم میں غزل، شنوی، قصیدہ، رباعی، مرثیہ وغیرہ متعلق معلومات دی گئی ہیں۔ اس کے ساتھ ساتھ اردو زبان کے آغاز اور اس کے ارتقاء متعلق مختلف نظریات جیسے محمد حسین آزاد، مسعود حسین خان کے نظریات کا بھی مفصل طور پر جائزہ لیا گیا ہے۔ اس کے علاوہ موجودہ ہندوستان میں اردو کا مقام دستور ہند کی روشنی میں بیان کیا گیا ہے۔

2.9 فرہنگ

الفاظ	معنى	الفاظ	معنى
تفسیر	دنیا، جہاں، عالم، کل مخلوقات	کائنات	شرط، مطلب، توضیح
نشوونما	جس عبارت کے جملے ہم قافیہ ہوں	مسجع	ترقی، پروش، اگنا
تمثیلی	بات پیچت	مکالہ	جس کی مثال دی جائی، مثالی
تسکین	جسم کی مٹی، مادہ، بنیاد	خیر	سکون، دلسا، اطمینان
دستاویز	اعتبار کے قابل، بھروسے مند	معتبر	کوئی اہم تحریر، اقرارنامہ
تخمینہ	راجدھانی، صدر مقام، تحنت گاہ	دارالسلطنت	اندازہ، میزانی، اُکل
تائید	مرکز، نشوونما کی جگہ	گھوارہ	سفرارش، امداد، فیضان، مدد

2.10 اکائی کے اختتام کی سرگرمیاں

معروضی جوابات کے حامل سوالات:

- (1) فن کسے کہتے ہیں؟
- (2) فنون لطیفہ کی کتنی قسمیں ہیں؟
- (3) اردو زبان کو دستور کی فہرست میں کب شامل کیا گیا؟
- (4) آئین کی کس دفعہ کے تحت کہا گیا ہے کہ ابتدائی تعلیم مادری زبان میں بہتر ہو گی؟
- (5) رباعی میں کتنے مصروع ہوتے ہیں؟
- (6) اللہ کی تعریف میں کہی جانے والی نظم کو کیا کہتے ہیں؟
- (7) کس محقق کا مانتا ہے کہ اردو بیجانب سے نکلی ہے؟
- (8) برج بھاشا کو اردو کا مخذل کس نے کہا ہے؟
- (9) نظم کے لغوی معنی کیا ہیں؟
- (10) آثار الصنادید کے مصنف کا نام کیا ہے؟

مختصر جوابات کے حامل سوالات:

- (1) ادب سے کیا مراد ہے؟ اس کے معنی اور مفہوم بتلائیے۔
- (2) اصناف ادب کون کون سے ہیں؟
- (3) داستان، ناول اور افسانہ مختصر طور پر بیان کیجیے۔
- (4) چند رباعی گو شعرا کے نام بتلائیے۔
- (5) چند مرثیہ گو شعرا کے نام بتلائیے۔
- (6) آزاد نظم سے کیا مراد ہے؟ نظم اور غزل میں کیا فرق ہے؟
- (7) اردو زبان کے آغاز سے متعلق مسعود حسین خان کا نظریہ بیان کیجیے۔
- (8) دستور ہند میں موجودہ اردو کا مقام کیا ہے؟

طويل جوابات کے حامل سوالات:

- (1) نظم اور نثر کے درمیان فرق کو بتلائیے۔
- (2) اصناف نظم سے کیا مراد ہے؟ غزل، مشتوی، قصیدہ پر مختصر نوٹ لکھیے۔
- (3) اردو زبان کے آغاز وارقا کے سلسلے میں مختلف نظریات کون کون سے ہیں؟

2.10 مزید مطالعے کے لیے تجویز کردہ کتابیں

معین الدین	:	اردو زبان کی تدریس
احمد حسین	:	تدریس اردو
انعام اللہ خان شروعی	:	تدریس زبان اردو
غلام نبی مومن	:	اردو زبان اور طریقہ تعلیم

اکائی 3۔ درس و تدریس کے طریقہ کار

اکائی کے اجزاء:	
تہبید	3.1
مقاصد	3.2
تدریس کا مفہوم و تعریف	3.3
تدریس کی اہمیت	3.4
ایک معیاری / اچھی تدریس کی خصوصیات	3.5
تدریس کے عام اصول	3.6
تدریس کے اندامی اصول	3.7
تدریس کے طریقہ کار	3.8
کھل کھیل کا طریقہ	3.8.1
کہانی کا طریقہ	3.8.2
سوال و جواب کا طریقہ	3.8.3
لکھ ریا تقریری طریقہ	3.8.4
ادا کاری یا ذرا مانی طریقہ	3.8.5
بحث و مباحثہ کا طریقہ	3.8.6
تجربہ اور مشاہدہ کا طریقہ	3.8.7
منصوبائی طریقہ	3.8.8
گروہی تدریس	3.8.9
استقرائی طریقہ	3.8.10
اخترابی طریقہ	3.8.11
یاد رکھنے کے نکات	3.9
فرہنگ	3.10
اکائی کے اختتام کی سرگرمیاں	3.11
مزید مطالعے کے لیے تجویز کردہ کتابیں	3.11

انسان جب سے دنیا میں آیا ہے اسے روزاول سے ہی معلومات حاصل کرنے اور سیکھنے سکھانے کی ضرورت پیش آئی ہے، یہ سیکھنا، سکھانا زندگی کے تمام معاملات پر مشتمل ہے۔ تعلیم و تعلم اور حصول معلومات کا یہ عمل بغیر استاد و معلم کے انجام نہیں پاتا۔ ایک معلم اپنے اندر موجود علمی مواد و افکار کو طلبہ کے اندر منتقل کرتا ہے تو یہ عمل ”تدریس“ کہلاتا ہے۔ زمانہ قدیم میں تدریس کا عمل ایک غیر منظم اور غیر مربوط شکل میں تھا، کھلے میدان، درختوں کے نیچے سایہ دار جگہ اور گاؤں کی چوپالیں ہی ان کے مدارس تھے۔ اور سیکھنے والوں کو جب بھی فرصت کے اوقات میسر آتے وہ معلم کی خدمت میں حاضر ہو کر تدریس سے فائدہ اٹھاتے۔

موجودہ دور میں زندگی کی جملہ شاہراہوں نے بہت ترقی کی ہے لہذا تدریس میں بھی عمرگی، تنظیم و ترتیب کے ساتھ مدارس، مواد مضمون اور تدریس کو موثر و کامیاب بنانے کے لیے دیگر لوازمات نے اس کو خوب ترقی یافتہ بنادیا ہے۔ عصر حاضر کے خوب صورت و آرام دہ مدارس، صاف و شفاف کمرہ جماعت، قابل معلمین اور دیدہ زیب اور جاذب نظر کتابیں و دیگر مواد تعلیم اس کا شاہد ہے کہ عمل تدریس نے موجودہ دور میں اپنی حد کو پالیا ہے۔

ابتدائی جماعت سے لے کر یہاں تک آپ مختلف مضامین پڑھے ہوں گے۔ کئی اساتذہ سے آپ نے تعلیم حاصل کی ہوگی۔ درس و تدریس کے اس طویل عرصے میں آپ نے محسوس کیا ہوگا کہ ہر معلم کے تدریس کا طریقہ الگ الگ ہوتا ہے۔ کچھ اساتذہ اپنی تدریسی خصوصیات کی بنا پر آپ کے ذہن پر ثابت نقوش چھوڑے ہوں گے۔ دراصل اساتذہ اپنی تدریس میں جو مختلف طریقے اپناتے ہیں اس کا مقصد ہوتا ہے سبق کو کامیابی سے ہمکنار کرنا اور طلبہ کو خاطر خواہ فائدہ پہنچانا۔ جب استاد یہ محسوس کرتا ہے کہ سبق طلبہ کے دماغ و ذہن پر متعقش ہو گیا ہے تو وہ اپنی تدریس کی کامیابی پر ایک خوشی محسوس کرتا ہے۔

تدریس کا مفہوم و اہمیت، ایک معیاری تدریس کی خصوصیات، تدریس کے اصول اور تدریس کے مختلف طریقوں کی تفہیم سے واقف ہونے کے بعد امید کی جاسکتی ہے کہ آپ اپنی تدریس میں ندرت و نکھار پیدا کر سکیں اور خود کو ایک کامیاب معلم ثابت کر سکیں۔

3.2 مقاصد

اس اکائی کو مکمل کر لینے کے بعد آپ اس قابل ہو جائیں گے کہ:

☆ تدریس کا مفہوم و تعریف بیان کر سکیں۔

☆ تدریس کی اہمیت و افادیت کو سمجھا سکیں۔

☆ تدریس کے عام اصول اور اقدامی اصول کے درمیان فرق کو واضح کر سکیں۔

☆ تدریس کے مختلف طریقہ کار سے واقفیت حاصل کر سکیں۔

3.3 تدریس کا مفہوم و تعریف

تدریس کے معنی درس دینا، پھوٹ کر لکھنا پڑھنا سکھانا یا مختلف علوم و فنون میں مہارت پیدا کرنا ہے۔ تدریس کے ذریعے معلم بچوں کو طرح

طرح کی معلومات فراہم کرتا ہے۔ انہیں مختلف باتیں جاننے، سیکھنے یا کرنے کا موقع دیتا ہے اور مستقبل کی زندگی کے لیے انہیں تیار کرتا ہے۔

تدریس کا کام اس وقت انجام پاتا ہے جب کوئی سیکھنے والا ہو (طالب علم)، کوئی سکھانے والا ہو (معلم)، کوئی چیز ہو جو سکھائی جائے (مواد مضمون) تدریس کے ذریعے معلم، طلبہ اور مضمایں کے مواد میں ربط قائم کرتا ہے۔ معلم کے لیے ضروری ہے کہ وہ طلبہ، مضمایں کے مواد اور طریقہ تدریس تینوں سے بخوبی واقف ہو اور ان صفات کا حامل ہو جو بچوں سے بخشن و خوبی پیش آنے اور ان کو فیض پہنچانے کے لیے درکار ہیں۔

تدریس ایک معاشرتی اور جمہوری عمل ہے جس میں طلبہ کو مرکزی و محوری حیثیت حاصل ہے۔ تدریس اسی وقت موثر و مفید ثابت ہوتی ہے جب طلبہ تدریس میں فعال کردار ادا کریں۔ طلبہ کو پوری آزادی حاصل ہو اور وہ خود عمل و تجربات سے علم حاصل کریں۔ آج ہر مقرر تعلیم اس بات پر متفق ہے کہ تدریس طلبہ کی نفیسیات سے ہم آہنگ ہونی چاہیے اس سے تدریس میں دلکش اثرات مرتب ہوں گے۔

تدریس کی تعریف : مختلف ماہرین نے تدریس کی تعریف اس طرح کی ہیں۔

این ایل گیز کے مطابق : ”تدریس ایک قسم کا باہمی اثر ہے۔ جس کا مقصد دوسرے انسان کے برناویں تبدیلی لانا ہے۔“

ریانس کے مطابق : ”دوسروں کو سیکھنے کے لیے صحیح ہدایت دینے اور دوسرا طرح سے ان کی رہنمائی کرنے کے عمل کو

تدریس کہا جاتا ہے۔“

بی، او اسمتح کے مطابق : ”تدریس ہدایتی عمل کا ایک مقصد ہے۔“

سمپسون اور دوسرے : ”تدریس کا مطلب اس سلسلے سے ہے، جس میں تجربہ کارگروہ کے لوگ اپنے ناتجربہ کار اور ناپختہ افراد کی زندگی سے مطابقت قائم کرنے میں رہنمائی کرتے ہیں۔“

بی ایف ایکنر کے مطابق : ”تدریس قوت بخشی کا اتفاقیہ (حاوٹائی) سلسلہ ہے۔“

کلارک کے مطابق : ”تدریس کی تکمیل و تنظیم طلبہ کے عادات و اطوار میں تبدیلی کے لیے کی جاتی ہے۔“

سینٹ تھامس کے مطابق : ”کسی طرح سے کسی کو معلومات اور علم دینا تدریس ہے۔“

پیچ، سی، موریں کے مطابق : ”تدریس و عمل ہے جو زیادہ باوقاہ شخصیت اور کم پختہ شخصیت کے درمیان آتا ہے اور وہ کم پختہ شخصیت کی آئندہ تعلیم کا انتظام کرتا ہے۔“

اس طرح ہم کہہ سکتے ہیں کہ تدریس سے مراد ایسی معلومات بھم پہنچانا جو طلبہ میں جذبہ بخش ابھارے اور زندگی کو آسان طریقے سے گزارنے کے قابل بنائے۔ گویا تدریس کی مدد سے معلم، طالب علم اور مضمایں میں ربط قائم کرتا ہے۔

3.4 تدریس کی اہمیت

تدریس نفس مضمون کو معیاری اور نفیسیاتی انداز میں پیش کرنے کے عمل کا نام ہے۔ تدریس نفس مضمون، معلم اور طلبہ کے درمیان ایک رشتہ پیدا کرتی ہے، معلم جب کسی شے کے بارے میں معلومات فراہم کرتا ہے تو وہ ایک طرف اس شے کے بارے میں ساری معلومات کو ذہن میں رکھتا ہے اور دوسرا طرف طلبہ کے تقاضوں اور ان کے نفیسیاتی عوامل کی طرف متوجہ رہتا ہے۔ تدریس طلبہ کے رجحانات، کردار اور شخصیات پر گہرا اثر ڈالتی ہے۔ تدریس ایک امدادی شے ہے جو بچے کو موثر انداز میں اس کے ماحول کے مطابق رُد عمل کے لیے تیار کرتی ہے۔ تدریس طلبہ کی عادتیں

ہشوار اور دلچسپیوں کو فروغ دیتی ہے تاکہ وہ زندگی میں مطابقت پیدا کرنے کے لائق ہو جائیں۔

تدریس ایک حرکی اور ارتقا پذیر عمل ہے جو طلبہ کے اندر سماج کی قدریوں کا احساس پیدا کرتا ہے اور سماج کی فلاح و بہبود کے لیے کام کرتا ہے۔ زیر تربیت اساتذہ کے لیے ان سرگرمیوں کی بہت اہمیت ہے کیوں کہ وہ اپنی تربیت کے دوران ان میں واضح تصور رکھتے ہیں کہ کمرہ جماعت میں داخل ہونے سے پہلے، کلاس کے دوران اور خاتمه پر سرگرمیاں بجالائی جاتی ہیں اور ان کے ذریعے سے اثرات پیدا کیے جاتے ہیں اور پھر مقاصد حاصل کیے جاتے ہیں۔

☆ تدریس کے ذریعے معلومات میں وسعت، مہارتوں، اہلیتوں اور رجحان کا فروغ ہوتا ہے۔

☆ تدریس کے ذریعے واضح تفکرات، ذوق سماعت، بحث و مباحثہ، تجربات، منصوبہ سازی، مسائل کے حل، دوسروں کا لحاظ اور ذمہ دار نہ کام کی عادت جیسی اہم خصوصیات کو پروان چڑھانے میں مدد ملتی ہے۔

☆ تدریسی سرگرمیاں تدریس کی نوعیت و متغیرات کو سمجھنے نیزان کے باہمی تعلق کو سمجھنے میں معاون ثابت ہوتی ہیں۔

☆ تدریسی سرگرمیوں کے منظم انعقاد سے معلم اور طالب علم کے درمیان بہتر تال میل پیدا ہوتا ہے اور تدریسی مقاصد کے حصول میں کامیابی حاصل ہوتی ہے۔

☆ تدریسی سرگرمیاں تعلیمی ماحول پیدا کر کے تعلیم کے مختلف گوشوں پر اثر انداز ہوتی ہیں اور یوں تدریس و تعلیم میں گہر آتعلق بنتا جاتا ہے۔

☆ تدریسی سرگرمیوں کے ذریعے سے تعلیم کے تینوں مدارج حفظ، فہم اور فکر کی احسن وضاحت ہو سکتی ہے۔

☆ تدریس کے ذریعے بچوں کی انفرادیت کو اختراعی اظہار کا موقع ملتا ہے۔

☆ تدریس لفظی اور زبانی اہمیت کو مقصودی اور حقیقی حالات میں اکتساب کرنے کے قابل بناتی ہے۔

☆ تدریس کے ذریعے طلبہ کو خود آموزی کے طریقوں کی تربیت ملتی ہے اور طلبہ میں صلاحیت پیدا ہو جاتی ہے جس سے شخصی کوشش اور وجدان کے ذریعے حصول معلومات کا طریقہ سیکھتا ہے۔

☆ تدریس کے ذریعے طلبہ میں مزید مطالعہ اور انکشافت کی خواہش کو تحریک ملتی ہے۔

محضراً کہا جاسکتا ہے کہ استاد کا ہر وقت بچوں سے رابطہ رہتا ہے مگر خیال رہے کہ تدریس نہایت ہی پیچیدہ عمل ہے۔ اس کے ذریعے سے طلبہ کے حصول علم کے درجے کی نشاندہی ہوتی ہے۔ لہذا ہر وہ استاد جو اپنی تدریس کو بہتر بانا چاہتا ہے اسے چاہیے کہ تدریس کے مختلف پہلوؤں کے لحاظ سے تدریسی طرز عمل کا تجزیہ کرے اور اس کے مطابق متحرک اور تخلیقی انداز میں تدریس کو فروغ دے۔

3.5 ایک معیاری / اچھی تدریس کی خصوصیات

مشہور ماہر تعلیم سمپسون نے اپنی کتاب ”جدید تدریسی طریقہ کار“ میں ایک اچھی تدریس کی خصوصیات اس طرح بیان کی ہیں۔

مطلوبہ اطلاع دینا۔ مطلوبہ اطلاع دینا تدریس کی پہلی خصوصیت یہ ہے کہ بچوں کی ضروریات، دلچسپیاں ان کی تعلیمی سطح، سماجی ضروریات اور ان کی نفیسیات کا خاص خیال رکھتے ہوئے ایسی معلومات بہم پہنچانا ہے جو ان کے لیے ضروری ہیں۔ ہر سطح پر بچوں کی ضروریات مختلف ہوتی ہیں اس

لیے بچوں کے اس امتیاز کو مدد فندر کھتے ہوئے افعال مدرس کو انجام دیا جائے۔

رہنمائی کرنا۔ عمدہ تدریس وہی ہے جو بچوں کو سیکھنے میں صحیح رہنمائی کرے۔ معلم کو چاہیے کہ وہ طلبہ کی دلچسپیوں، صلاحیتوں، لیاقتؤں اور ضرورتوں کا پتہ لگائے اور انہیں کے مطابق رہنمائی کرے۔ مائیسری، کنڈر گارٹن، ڈالٹن وغیرہ کے تدریسی طریقوں کی تغیراتی اصول کی بنیاد پر ہوئی ہے۔

منتخب باتوں کا علم۔ موجودہ دور معلومات کے دھماکہ کا دور ہے۔ روز بروز نئی دریافتیں اور جدید علوم منظر عام پر آرہے ہیں۔ ایک انسان کے لیے مشکل ہے کہ وہ یکساں طور پر ان تمام علوم پر عبور حاصل کر سکے۔ اس لیے معلم کو چاہیے کہ طلبہ کو منتخب معلومات فراہم کرے جو ان کی ضروریات اور عقل و فہم سے میل کھاتے ہوں۔

ہمدردانہ۔ اچھی تدریس کے لیے ضروری ہے کہ معلم بچوں کے ساتھ باہمی دوستی اور ہمدردی کا سلوک کرے۔ جس کی وجہ سے طلباء جھچک معلم سے اپنے دل کی بات کہہ سکیں اور اپنے مسائل کو اس کے سامنے پیش کر سکیں۔ بچوں کہ معلم بچوں کا روحانی باپ ہوتا ہے۔ اس لیے بچوں کی غلطیوں پر صرف سزا دینا اس کا کام نہیں بلکہ ان کو سدھارنا ہی اس کا اصل فریضہ ہے۔ اس لیے درس و تدریس نرمی پر مختص ہوتی ہے نہ کہ سنگ دلی و سختی پر۔

تعاون پر مختص۔ تدریس دو طرفہ عمل ہے۔ اس کے لیے معلم اور شاگرد کے درمیان آپسی تعاون کا ہونا ضروری ہے۔ اگر طلبہ کا معلم کے ساتھ بھر پور تعاون نہیں ہوگا تو تدریس کبھی کامیاب و موثر نہیں ہو سکتی۔ طلبہ کے تعاون کے لیے ضروری ہے کہ معلم ان کے ساتھ انسیت کا معاملہ روار کھے اور حصول تعلیم کے لیے درکار ہوتیں انہیں فراہم کرے۔

جمهوری۔ موجودہ زمانہ جمہوریت کا زمانہ ہے۔ اس لیے معلم کمرہ جماعت کے ہر ایک طالب علم کے ساتھ یکساں سلوک کرے اور طلبہ کے درمیان کسی قسم کا کوئی امتیاز نہ کرے۔ حقیقت میں عمدہ تدریس وہی ہے جو بچوں میں جمہوری رجحان پیدا کرے اور وہ اپنے روزمرہ کے برتاب اور عمل میں جمہوری جذبات مثلاً انصاف، آزادی، مساوات اور بھائی چارا وغیرہ کی ترغیب حاصل کریں اور ان میں ان خیالات کو زندگی میں اترانے کا احساس پیدا ہو۔

ترقی پذیر۔ بچے کی حقیقی تعلیم اس کے ذاتی تجربوں پر مختص ہونی چاہیے۔ عمدہ تدریس بچے کے سابقہ تجربوں کو ذہن میں رکھتے ہوئے جدید علم پیش کرتا ہے۔ اس سے بچوں کے برتاب اور اصلاح ہوتی ہے۔ اس لیے ہم کہہ سکتے ہیں کہ عمدہ تدریس ترقی پذیر ہوتی ہے۔

3.6 تدریس کے عام اصول

کامیاب تدریس کا مطلب ہے ایسی تدریس جس میں شاگردوں کو مضمون سے متعلق جو مواد پڑھائے جائیں ہوں اسے وہ اچھی طرح سیکھ سکیں۔ سیکھنے کے ساتھ ساتھ آگے بڑھنے میں بھی وہ معاون ہوں۔ اس عمل کے لیے تعلیم کے ماہرین نے کچھ اصولوں کی ایجاد کی ہے جنہیں تدریسی اصول کہتے ہیں۔ ان اصولوں کا علم ہر مدرس کے لیے ضروری ہے کیوں کہ اس سے تدریس میں دلچسپی، آسانی اور سائنسی رجحانات کو فروغ ملتا ہے۔ یہ اصول ”طفل مرکوزیت“ پر مختص ہوتے ہیں۔ تدریسی اصول کی اہمیت و افادیت کامیاب تدریس کے لیے بہت اہم ہے۔ تدریسی

اصولوں کے ذریعے درجاتی تدریس میں آسانی، جوش و لولہ اور سیکھنے میں مددگار ہے اور طلبہ مضمون کو اچھی طرح سمجھ لیتے ہیں۔ اس لیے ایک ماہر استاد کو ان تمام تدریسی اصولوں کا مکمل علم ہونا بے ضروری ہے۔ ایک کامیاب استاد کو یہ بھی معلوم ہونا چاہیے کہ کون سے اصول کا استعمال اسے کہاں کرنا چاہیے۔

تدریسی اصولوں کا استعمال تدریسی عمل کو سہل بنادیتا ہے۔ اس کے ذریعے کسی بھی مضمون کو سمجھنے میں طلبہ کو آسانی ہو جاتی ہے اس لیے درجاتی تدریس میں تدریسی اصولوں کی اہمیت و افادیت ایک استاد کے لیے ضروری ہے۔

ذیل میں تدریس کے کچھ عام اصول دیے جا رہے ہیں۔ یہ طویل تدریسی توجہ بات اور بچوں کی نفیسیات کی روشنی میں مرتب کیے گئے ہیں۔ سارے مضمایں اور ہر طرح کے اسباق میں انہیں حتی الامکان مخوذ رکھنا چاہیے تاکہ تدریس مفید اور موثر ہو سکے۔

آمادگی کا اصول: اس اصول کے تحت سبق کی تدریس سے پہلے طلبہ کو ہنی طور پر تیار یعنی کہ آمادہ کرنا چاہیے۔ کیوں کہ جس کام کے لیے طبیعت پورے طور پر آمادہ ہوتی ہے وہ دلچسپی سے کیا جاتا ہے اور جو کام کسی طرح کے باواز یا زبردستی کے تحت انجام پاتا ہے وہ بے کار سمجھ کر نال دیا جاتا ہے۔ ہم سب جانتے ہیں کہ نچے توجہ اور انہاک سے گھبرا تے ہیں۔ کسی طرح کا جبرا اور باوپسند نہیں کرتے، لکھنے پڑھنے جیسے شنک کام سے انہیں کوئی دلچسپی نہیں ہوتی۔ چنانچہ انہیں لکھنے پڑھنے پر آمادہ کرنے کے لیے اس اتنہ عموماً ڈراتے دھکاتے اور جبر و تشدید سے کام لیتے ہیں۔ جس کا نتیجہ یہ ہوتا ہے کہ اکثر نچے اس کام سے اور زیادہ گھبرا تے اور تعلیم سے بھاگنے لگتے ہیں اسی لیے پڑھانے سے پہلے بچوں کو بخوبی آمادہ کر لینا نہایت ضروری ہے۔ اس کے لیے حسب موقع مندرجہ ذیل تدابیر اختیار کی جاسکتی ہیں۔

☆ موزوں سوالات، مختصر گفتگو، خوش رنگ تصاویر، جاذب توجہ ماذل وغیرہ کے ذریعے معلومات کے لیے بچوں کا تجسس بیدار کیا جائے۔
☆ سبق کی غرض و غایت اور جو کچھ پڑھنے جا رہے ہیں اس کی ضرورت و افادیت بخوبی ذہن نشیں کرادی جائے۔

☆ کام میں کھیل یا مسابقت کی رو ح پیدا کی جائے یا تدریسی مواد کو کہانی کی شکل میں پیش کیا جائے۔

☆ بچوں کو کچھ بتانے یا عملی کام کرنے کا موقع دیا جائے۔

☆ سبق کو آگے بڑھانے میں ان کی امداد اور مشوروں کو اہمیت دی جائے۔

آمادگی کے بعد توجہ اور دلچسپی کا مسئلہ بھی حل ہو جائے گا۔ بچوں کہ جس کام کو کرنے کے لیے طلبہ بخوبی آمادہ ہو جائیں گے اس پر وہ پوری توجہ بھی صرف کریں گے اور بعد میں خواہ دشوار یا بھی پیش آئیں پوری دلچسپی اور توجہ سے کام لیں گے۔

انتخاب کا اصول: بچوں کو صرف وہی پڑھایا اور سکھایا جائے جو ان کے لیے نہایت ضروری، مفید، مناسب اور ان کی فطرت و صلاحیت اور مقصد کے عین مطابق ہو اور جسے معلم اپنے محدود وسائل و ذرائع سے بخوبی انجام دے سکتا ہو۔ اس لیے معلم کو چاہیے کہ مواد مضمون اور طریقہ تدریس کا نہایت احتیاط سے انتخاب کرے اور اسی شے کے حصول پر بچوں کا وقت صرف کرائے جو واقعی ضروری اور نفع بخش ہو۔ فضول اور بے مطلب کی باتوں میں وقت ضائع نہ ہونے دے۔

استقراءی طریقہ

- (1) مخصوص واقعات اور انفرادی مثالوں پر پہلے غور کیا جاتا ہے اور ان (1) تعریفیں، قاعدے اور کلیے پہلے بتادیے جاتے ہیں پھر مخصوص سے تعریفیں، قاعدے اور کلیے اخذ کیے جاتے ہیں۔
- (2) اس سے جدید معلومات حاصل ہوتی ہے۔
- (3) یہ اکشاف و تحقیق کی طرف رہنمائی کرتا ہے۔
- (4) یہ بہت سست رفتاری کا طریقہ ہے کیوں کہ بچے خود رفتہ رفتہ تجربہ (4) اس طریقہ سے کام کی رفتار تیز ہوتی ہے۔ کیوں کہ بچے کو خود تجربہ و مشاہدہ کر کے کسی نتیجہ پر پہنچتے ہیں۔
- (5) مختلف ذہنی قوتوں اور صلاحیتوں مثلاً، غور و فکر، استدلال، قوت فیصلہ جاتا ہے۔
- (5) زیادہ تر حافظہ سے کام لینا پڑتا ہے۔ ذہن کی دوسرا قوتوں کو کام وغیرہ کی تربیت ہوتی ہے۔
- (6) بچوں میں خود اعتمادی پیدا ہوتی ہے۔
- (7) اس میں خیالات کا رخ بلندی کی طرف ہوتا ہے اور مخصوص واقعات (6) اساتذہ پر تکمیل کرنے کی عادت پڑتی ہے۔
- (7) خیالات کا رخ پستی کی طرف ہوتا ہے اور کلیات سے مخصوص سے کلیات اخذ کرنے کی فکر ہوتی ہے۔
- (8) خود کر کے سیکھنے کا موقع ملتا ہے اس لیے علم پختہ اور کار آمد ہوتا ہے۔ واقعات کی طرف آنا پڑتا ہے۔
- (8) دوسروں کے بتانے پر بھروسہ کرنا پڑتا ہے چنانچہ اس علم پر پورا یقین بھی نہیں جتنا۔
- (9) یہ طریقہ بچوں کے لیے موزوں ہے۔

زندگی سے مر بوٹ کرنے کا اصول: اس سے مراد معلومات حتی الامکان بچوں کی روزمرہ کی زندگی کے واقعات، ان کی سابقہ معلومات، ان کے تجربات و مشاہدات اور سماجی و فطری ماحول سے مر بوٹ کر کے فراہم کی جائیں۔ اس طرح بات آسانی سے سمجھ میں آجائے گی اور بخوبی ذہن نشیں ہو جائے گی۔ ساتھ ہی بچوں پر جدید معلومات کی ضرورت اور افادیت واضح کرنے اور روزمرہ کی زندگی میں اس کے استعمال کا سلیقہ سکھانے میں بھی مدد ملے گی۔ جس چیز کا زندگی سے کوئی رابط محسوس نہ ہو یا اس کی ضرورت و افادیت نظر نہ آئے اسے سیکھنے پر طبیعت آمادہ نہیں ہوتی اور نہ زیادہ دریک وہ ذہن میں محفوظ رہتی ہے۔

خود کر کے سیکھنے کا اصول: معلم کو چاہیے کہ ساری باتیں خود بتانے کے بجائے بچوں کو خود کر کے یا اپنی طرف سے سیکھنے کا موقع فراہم کرے۔ جن اسبق میں خود کر کے سیکھنے کے امکانات نہ ہوں ان کو کم از کم کسی عملی کام پر ختم کیا جائے۔ مثلاً بانی طور پر بتانے کے بعد اس سے متعلق تحریری کام لینا، معلوماتی اسبق سے متعلق ایسے کام سپرد کرنا جس میں طلبہ کو خود کرنا پڑے۔ مثلاً لکٹ یا تصاویر جمع کرنا، کوئی ماؤل یا منظر بنانا، بچوں پتیاں وغیرہ جمع کرنا۔

بچے چونکہ ہر وقت کچھ کچھ کرنا چاہتے اور بناتے بگاڑتے رہتے ہیں، اسی میں انہیں لطف بھی آتا ہے اور اسی طرح وہ بہت کچھ سیکھتے

اور تجربات حاصل کرتے ہیں۔ اس لیے اگر تدریس میں اس کا اہتمام کیا جائے تو تعلیم زیادہ آسان، موثر اور دلچسپ ہو جاتی ہے اور بچے جو کچھ سمجھتے ہیں وہ زیادہ پختہ اور دریپا ہوتا ہے۔

تفصیم کا اصول: استاد کو جو کچھ پڑھانا ہوا سے مناسب اجزاء میں تقسیم کر کے پڑھائے۔ یہ تقسیم اس انداز کی ہو کہ ہر جزا پنے پہلے اور بعد کے اجزاء سے فطری طور پر مر بوط رہے۔ اور یہ درمیان کی منزل اور کڑی بھی رہے۔ اس طرح قدم پر قدم آگے بڑھنے اور مناسب اجزاء میں تقسیم کر کے معلومات کو پہنچانے سے سمجھنا بھی آسان ہوتا ہے اور سلسلے وار ترتیب سے یاد بھی ہو جاتا ہے۔ اس کا لحاظ کیے بغیر تعلیم دینے سے معلومات الجھی ہوئی رہتی ہیں اور بوقت ضرورت ٹھیک طرح سے استعمال نہیں ہو پاتیں۔

اعادہ کا اصول: یعنی جو کچھ بچوں کو پڑھایا جائے اس کا اعادہ اور مشق کر کے خوب یا کرا دیا جائے۔ بہت زیادہ معلومات پہنچانے کی فکر میں اکثر اساتذہ اعادہ کی طرف سے غفلت بر تھے ہیں جس سے سبق کی تفہیم میں مدنیں ملتی اور تدریس کا مقصد فوت ہو جاتا ہے۔ کیوں کہ بچوں کو یاد کیا ہوا سابقہ سبق بھول جاتا ہے۔ اور اگلا ان کی سمجھ میں بھی نہیں آتا۔ اس لیے اعادہ اور مشق کی طرف غیر معمولی توجہ دینی چاہیے۔ سبق کے ہر جز کے بعد اس جز کا اور سبق کے اختتام پر پورے سبق کا اعادہ کرایا جائے۔ ہفتے میں کم از کم ایک دن اعادہ اور مشق کے لیے مخصوص کر دیا جائے تاکہ ہفتہ بھر کا کام بخوبی ذہن نشیں ہو جائے۔ اس طرح کہا جاسکتا ہے کہ علم پر قدرت حاصل کرنے کے لیے اعادہ ناگزیر ہے۔

3.7 تدریس کے اقدامی اصول

اقدامی اصولوں سے مراد وہ اصول ہیں، جن کے مطابق زبان کی تدریس میں اقدام کیا جاتا ہے۔ یہ وہ اصول ہیں جو سبق کو دلچسپ، واضح اور کامیاب بناتے ہیں اور طالب علم کے لیے سبق سے مستفید ہونے کے سلسلے میں دشواری نہیں ہونے دیتے۔ یہ اصول درج ذیل ہیں:

معلوم سے نامعلوم کی طرف: اس اصول کا مقصود یہ ہے کہ جو باتیں طلبہ کو پہلے سے معلوم ہیں انہیں کے سہارے انہیں نئی باتیں بتائی یا سمجھائی جائیں۔ تدریس کا یہ فطری طریقہ ہے۔ اس طرح بات ٹھیک ٹھیک سمجھ میں آتی ہے۔ کیوں کہ اول تو بچوں کا ذہن انہیں چیزوں میں توجہ اور دلچسپی کا اظہار کرتا ہے جن میں ندرت اور نئے پن کے ساتھ کسی حد تک انسیت بھی ہو۔ بالکل نئی چیز کی توضیح و تشریح بہر حال سابقہ تجربات و مشاہدات سے کسی طرح کا کوئی تعلق نہ ہو بچوں کے نزدیک کبھی قابل قبول نہیں ہوتی۔ دوسرے نئی چیز کی توضیح و تشریح بہر حال سابقہ معلومات کی روشنی میں کی جاسکتی ہے۔

اس اصول کا تقاضا ہے کہ تدریس میں مندرجہ ذیل امور کا لحاظ رکھا جائے:

☆ ہر نئے سبق سے متعلق بچوں کی سابقہ لیاقت کا ٹھیک ٹھیک تعین کر لیا جائے تاکہ اس کی بیان دہنی با تیں بتائی یا سکھائی جاسکیں۔

☆ سبق کی تمہید میں ایسے سوالات کیے جائیں جن سے بچوں کی سابقہ معلومات کا بخوبی اندازہ ہو سکے، سوالات موضوع سے متعلق ہونے کے ساتھ ایسے آسان ہونے چاہیں کہ جواب دینے میں بچوں کو دشواری نہ ہو اور ایسے انداز سے پوچھے جانے چاہیں کہ وہ اپنے دل کی بات بتا دیں۔

☆ ایک مضمون کے مختلف اسباق اس انداز سے ترتیب دیے جائیں کہ ہر اگلے سبق کا سابقہ اسباق سے تعلق رکھتے ہو تا جائے۔

☆ جدید معلومات کا بچوں کی سابقہ معلومات سے موازنہ و مقابلہ کر کے مشاہدہ یا فرق کو اچھی طرح ذہن نشیں کر دیا جائے۔

☆
بچوں کے تصورات و تجربات ناقص اور نہیں ہوتے ہیں۔ اس لیے ان کی سابقہ میاقت سے فائدہ اٹھاتے وقت ان کے سابقہ تصورات کو واضح کرنے کی کوشش کی جائے۔

آسان سے مشکل کی طرف: اس اصول کا مقصد یہ ہے کہ پہلے وہ چیزیں پڑھائی جائیں جو آسان اور باقاعدہ ہوں اور ان آسان وہل چیزوں کے ذریعے بتدربنگ مشکل اور بے قاعدہ چیزوں کی طرف چلا جائے۔ یہ اصول بھی پہلے اصول کی طرح تعلیم کے ہر شعبے اور ہر سبق میں کارامد ہے لیکن تدریس زبان میں اس کی اہمیت بہت زیادہ ہے۔ زبان میں پڑھنے، لکھنے اور بولنے میں کئی مشکل مقام آتے ہیں۔ قواعد کی دشواریاں معروف و مشہور ہیں۔ اگر سبق کی ابتداء میں کسی مشکل مسئلے کی بحث شروع کر دی جائے تو اس سے طالب علم کے ذہن پر براثر پڑتا ہے۔ وہ سبق کی دشواری سے تنگ آ جاتا ہے۔ بعض اوقات اس کی پریشانی اسے سبق سے نفرت کا باعث بنتی ہے۔ اس لیے مصلحت اسی میں ہے کہ طلبہ کو پہلے وہ چیزیں سکھائی جائیں جو آسان وہل ہوں اور آہستہ آہستہ مشکل کی طرف بڑھا جائے۔

سبق کے بہت مشکل ہونے کی صورت میں جہاں طلبہ میں مایوسی اور بدملی پیدا ہوتی ہے وہیں بہت آسان ہونے کی صورت اکتا ہے اور عدم توجیہ کا اندریشہ ہوتا ہے اور اس پر وقت صرف کرنے سے کچھ حاصل بھی نہیں ہوتا۔ اس لیے سبق کے شروع میں آسانی کا اہتمام کیا جائے اور آخر میں بتدربنگ مشکلات پیدا کی جائیں تاکہ بچوں کو مسائل و مشکلات سے نہیں کا سلیقہ آ جائے۔

سادہ سے پیچیدہ کی طرف: معلم کو چاہیے کہ ہر سبق میں سادہ تصورات پہلے بتائے پھر بتدربنگ پیچیدہ باتیں سمجھائے۔ اسی طرح بچوں کی عمر، ان کی فہم، ان کے تجربات و مشاہدات کو سامنے رکھ کر ہر مضمون کا نصاب اس انداز سے ترتیب دیا جائے کہ سادہ اور آسانی سے سمجھ میں آنے والے مواد پہلے ہوں اور پھر بتدربنگ مشکل اور پیچیدہ مواد لیا جائے۔ مثلاً۔ ریاضی میں ایک قاعدہ سمجھانے کے بعد مشق کے لیے پہلے اس قاعدے سے بہ آسانی نکلنے والے چند سوالات دیے جائیں، پھر بتدربنگ عبارت میں پیچیدگی لائی جائے اور آخر میں ایسے سوالات دیے جائیں جن کو حل کرنے کے لیے اس قاعدے کے ساتھ پہلے سے پڑھے ہوئے بعض قاعدوں کو بھی استعمال کرنے کی ضرورت پڑے۔ قاعدے، ضابطے سکھاتے وقت بھی اسی اصول کو سامنے رکھا جائے۔ یعنی شروع میں سادہ قاعدے بتائے جائیں، رفتہ رفتہ پیچیدہ، لیکن سادگی اور پیچیدگی کا فیصلہ ہمیشہ بچوں کے معیار سے ہونا چاہیے، کیوں کہ ایک پیچیدوں کو بظاہر بہت ہی سادہ محسوس ہوتی ہے۔ لیکن ایک پچ کے لیے وہ بڑی پیچیدہ ہوتی ہے اور مشکل سے سمجھ میں آتی ہے۔

ٹھوس سے مجرّد کی طرف: اس اصول کے مطابق مجرّد تصورات کو قائم کرانے کے لیے ٹھوس اشیا کی مددی جائے۔ مثلاً بچوں کو گنتی، پہاڑے، جوڑنا، لگھانا وغیرہ سکھانے کے لیے انگلیوں، ہال فریم، گولیوں اور بیجوں وغیرہ سے مددی جائے تو بڑی سہولت ہوتی ہے اور وہ رفتہ رفتہ بغیر کسی چیز کی مدد کے جوڑ نے گھٹانے لگتے ہیں۔ اسی طرح ماؤل، تصاویر، نقشہ چات وغیرہ کی مدد سے مجرّد تصورات آسانی سے قائم کرایے جاسکتے ہیں۔ بالکل نئی یا نامانوس چیز کا تعارف کرانا ہو تو اس کا ماؤل یا تصویر دکھانے سے تصورات واضح بنتے ہیں۔ اس اصول سے فائدہ اٹھانے کے لیے درج ذیل امور کو پیش نظر رکھنا چاہیے:

☆
اسپاک کی ابتدائیوں متعین مثالوں سے ہو۔ لیکن اختیام حتی الامکان مجرّد تصورات پر ہونا چاہیے۔

☆
ٹھوس اشیا یا متعین مثالوں سے اسی وقت تک مددی جائے جب تک ضروری ہو۔ رفتہ رفتہ مجرّد تصورات قائم کرانے کی فکر کی جائے۔

☆
مجرّد تصورات قائم ہو جانے کے بعد انہیں مجرّد ہی نہ چھڑا جائی بلکہ ٹھوس یا متعین مثالوں پر استعمال کر کے مزید تفصیلات فرمہم کی جائیں۔

غیر معین اور غیر واضح تصور سے معین اور واضح کی طرف: تعلیم کا سب سے بڑا کام یہ ہے کہ طلبہ کے ذہن میں چیزوں کے متعلق جو معلومات سطحی، غیر واضح اور غیر معین ہیں انہیں تدریسی عمل کے ذریعے سے معین اور واضح طور پر ذہن نشیں کرایا جائے۔ چوں کہ بچوں کے تجربات و مشاہدات ناقص ہوتے ہیں اس لیے مختلف چیزوں کے بارے میں ان کے تصورات غیر معین و غیر واضح ہوتے ہیں۔ معلم کو چاہیے کہ وہ انہیں رفتہ رفتہ معین اور واضح کرتے تاکہ بچوں کا علم پختہ اور قابل اعتماد ہو۔ یہ کام اس طرح ہو سکتا ہے کہ بچوں کو تجربات و مشاہدات کے کافی موقع دیے جائیں اور ان کی قوت مشاہدہ کی بخوبی تربیت ہوتا کہ وہ مشاہدے میں آنے والی چیزوں سے سرسی طور پر نہ گزر جائیں۔ بچوں کے غلط اور ناقص تصورات کو ٹھیک اور واضح کرنے کے لیے تصاویر، نقشہ جات، توپیخ و تشریح اور مثالوں سے مدد لی جائے۔ تدریس زبان کے سلسلے میں اس اصول کی اہمیت بھی واضح ہے۔ لسانی نشوونما میں ابتدائی غیر واضح چیزوں سے ہوتی ہے لیکن رفتہ رفتہ وہ واضح تر ہوتی چلی جاتی ہیں۔

خاص سے عام کی طرف: اس اصول کے مطابق خاص واقعات یا مثالیں طلبہ کے سامنے پہلے پیش کیے جائیں اس کے بعد ان کے عام قواعد و قوانین اخذ کیے جائیں بلکہ صحیح طرز عمل یہ ہے کہ خاص واقعات و مثالوں کے ذریعے طلبہ کو اس قابل بنایا جائے کہ وہ ان مثالوں پر خوب غور فکر کر کے عام اصول خود بخواہد کر سکیں۔ جس تدریسی عمل میں طلبہ کے اندر یہ قابلیت پیدا ہو جاتی ہے، وہ عمل کامیاب ہے۔

معلم کو چاہیے کہ خاص خاص واقعات پہلے بتائے اور عام باقاعدہ میں ذکر کرے۔ کوئی عام اصول اخذ کرنے یا کسی عمومی نتیجہ پر پہنچنے کے لیے بچوں کو جانچنے، پر کھنے اور تجربہ و مشاہدہ کرنے کے لیے کافی موقع دیے جائیں۔ اخلاقی اصول و ضابطہ سمجھانے کے لیے نظری بحث کرنے کے بجائے متعین واقعات بتائے جائیں۔ تاریخی شخصیتوں کے مشہور واقعات پہلے سنائے جائیں اور باقاعدہ تاریخ اور قوموں کی عروج و زوال کی داستان تسلسل کے ساتھ بعد میں بتائی جائے۔ لسانی تدریس اور صرف و نحو کی تعلیم میں یہ اصول بہت مفید، کارآمد اور کامیاب ہے۔

منطقی ترتیب اور نفسیاتی ترتیب کا لحاظ: معلم کے لیے دو مسائل بہت اہم ہیں، کیا پڑھایا جائے؟ اور کس طرح پڑھایا جائے؟ پہلے مسئلے کی بنا پر استاد کے لیے لازم ہے کہ مواد تعلیم پر غور و غوض کرے اور اسے کچھ اس قسم کی ترتیب دے کہ ایک چیز دوسری سے نکلتی چلی جائے اور مواد تعلیم کی تمام چھوٹی چھوٹی کڑیوں میں باقاعدہ تسلسل اور ربط ہو۔ دوسرے مسئلے کی بنا پر استاد کے لیے ضروری ہے کہ وہ ایسا طریقہ یا طرز استعمال کرے جس سے طالب علم کے ذہن پر بوجھنہ ہو۔ اس کا ذہن تعلیم کی نئی نئی چیزوں کو دلچسپی کے ساتھ جوول کرے اور ہمیشہ کے لیے محفوظ رکھ سکے۔ پہلی صورت میں معلم کو اپنے مواد تعلیم کا تجربہ کر کے اس کے مختلف اجزاء کو ایسا ربط دینا پڑتا ہے کہ ہر مقدم چیز بعد میں آنے والی معلومات کے لیے نیاد اور سب کا کام دے، یہ ترتیب منطقی کہلاتی ہے۔ دوسری صورت میں استاد کو دیکھنا پڑتا ہے کہ طالب علم کو تعلیمی مواد کی طرف کس طرح راغب کیا جاسکتا ہے اور مواد تعلیم کو اس کے لیے کیسے موثر بنایا جاسکتا ہے؟ اس مقصد کے لیے معلم کو طالب علم کی طبیعت کا نفسیاتی مطالعہ کرنا پڑتا ہے۔ اس کی جملتوں، خواہشوں و روحانات کو سمجھنا اور ان کے مطابق طرز عمل اختیار کرنا پڑتا ہے۔

3.8 تدریس کے طریقہ کار

چوں کہ تعلیم کے مختلف سطبوں پر طباکی ذہنی صلاحیت، دلچسپیاں اور روحانات وغیرہ الگ الگ ہوتے ہیں اس لیے تدریسی فعل انجام دینے کے لیے ایک معلم مختلف طریقہ کا راستعمال کرتا ہے۔ ابتدائی جماعت سے لے کر اعلیٰ جماعت تک تدریس کے لیے جو مختلف طریقہ کا راستعمال کیے جاتے ہیں وہ حسب ذیل ہیں:

3.8.1 کھیل کھیل کا طریقہ:

مادری زبان کی تدریس میں کھیل کھیل کا طریقہ کافی اہمیت کا حامل ہے۔ بچوں کے کھیل بچوں کی فطرت میں شامل رہتا ہے اور اس سے وہ اپنی خواہشات کو پورا کرتے ہیں۔ بچوں کے کھیل زیادہ تر خیالی ہوتے ہیں۔ وہ کبھی مکان بناتا ہے۔ کبھی ریل گاڑی بناتا ہے۔ کبھی بڑے آدمیوں کی نقل کرتا ہے۔ ابتداء میں بچوں کے کھیل انفرادی ہوتے ہیں جو بعد میں معاشرتی نوعیت اختیار کر لیتے ہیں کیونکہ اس وقت بچہ دوسرے بچوں کے ساتھ مل جل کر کھینا پسند کرنے لگتا ہے۔

بچوں کی ان فطری خواہشات اور کھیل کی خواہش کو اگر تعلیم کی بنیاد بنالیا جائے تو بچے تعلیم میں بھی اتنی ہی دلچسپی لیدنے لگیں گے جتنے کہ وہ کھیل کو دوسری خواہشات پورا کرنے میں لیتے ہیں۔ اس اصول کے پیش نظر بہت سے ماہر تعلیم نے بچوں کی دلچسپیوں اور کھیل کو دے کے قدر تی شوق کو تعلیم کا ذریعہ بنایا ہے۔ مادری زبان کو پڑھانے کے سلسلے میں کھیل کے طریقہ کوئی صورتوں سے کام میں لاسکتے ہیں۔ مثلاً الفاظ کے کھیل، جملوں کے کھیل، کہانیاں، تصویر بنانا، ڈراموں میں حصہ لینا، لباس کی تیاری وغیرہ۔ اس طرح جو چیز بچہ کو پڑھائی جائے گی وہ اس میں اتنی ہی دلچسپی لے گا جتنی کھیل میں لیتا ہے۔

اس طریقہ تدریس میں بچہ کو ایک خاموشی سے سننے والے کے بجائے تعلیمی عمل میں حصہ دار بنادیا جاتا ہے وہ اپنے ہاتھوں سے کام کرتا ہے۔ چیزیں بناتا ہے۔ اس دوران اس کی معلومات میں اضافہ ہوتا ہے اور ان سب باتوں کو جو اسکولوں میں سکھائی جاتی ہے بہتر طریقے سے سیکھ لیتا ہے۔ اس کے علاوہ کھیل کا بچے کی معاشرتی نشوونما پر بہت اچھا اثر پڑتا ہے۔ کیوں کہ کھیل میں بچوں کو دوسروں کے ساتھ رہنے اور تعاون کرنے کا موقع ملتا ہے اور اس کے ذریعے بچہ کی تخلیقی قوتیں پروان چڑھتی ہیں۔ جسمانی اور دماغی نشوونما ہوتی ہے اور ساتھ ساتھ قوت تخلیل کی نشوونما بھی ہوتی ہے۔

3.8.2 کہانی کا طریقہ:

یہ طریقہ کمرہ جماعت میں مختلف مضامین کو پڑھانے میں استعمال کیا جاتا ہے۔ معلم اس باق کو دلچسپ اور بہتر طریقے سے پیش کرنے کے لیے کہانی کے طریقہ کار کو استعمال کرتا ہے اور مختلف واقعات شامل ہوتے ہیں۔ اس طریقہ تدریس میں طلبہ کے شوق کو منظر رکھتے ہوئے سبق کو دلچسپ بنادیا جاتا ہے جس سے بچہ بڑے شوق سے تدریس میں حصہ لیتے ہیں۔ سبق کی کامیابی کا درود مدار معلم کی لیاقت پر منحصر ہوتا ہے کہ وہ کہانی کو کس طرح پیش کر رہا ہے۔ چھوٹی جماعتوں کے بچوں کے لیے یہ طریقہ بہت مفید تھا جاتا ہے کیوں کہ بچوں کو کہانیوں سے بہت شوق ہوتا ہے۔ اس طریقہ تدریس کا تعلق بچوں کی نسبیات سے ہے۔ اس کے ذریعے خشک مضمون کی تدریس میں بھی دلچسپی پیدا کی جاسکتی ہے۔ معلم کو قصہ سنانے میں مہارت ہو، اس کے چہرے کے اتار چڑھاؤ سے کہانی میں دلچسپی پیدا ہو، بچوں کی استعداد اور عمر کے لحاظ سے کہانی کا انتخاب ہونا چاہیے۔ معلم خود کہانی سنانے کے بعد طلبہ سے بھی اس کہانی کو سئے۔ طلبہ کو کہانی لکھنے اور سنانے کا موقع دینا ضروری ہے تاکہ ان میں خیالات کو پیش کرنے کی قدرت پیدا ہو اور ان کے تخلیل کی پروش ہو۔

3.8.3 سوال و جواب کا طریقہ:

تعلیم کا بنیادی مقصد فرد کی ذاتی نشوونما کرنا ہے۔ اور ذاتی نشوونما کا موثر و سیلہ سوالات ہیں۔ بہت کم استاد سوالات کی اہمیت کو پوری طرح

سرہا پاتے ہیں۔ سیکھنے کے کسی بھی موزوں تصور کے لیے یہ بنیادی حیثیت رکھتا ہے۔ سوال بچ کی ذہنی زندگی کے لیے پہلا محرك ہوتا ہے۔ اسی کے ذریعے سقراط نے اہل یونان میں غور و فکر اور استدلالی قوتوں کو فروغ دیا۔ سقراط نے سوالات کے ذریعے ہی تعلیمی علمی سرگرمیاں انجام دیں اس کے اس طریقے کو اسی کے نام سے (سقراطی طریقہ) یاد کیا جانے لگا۔ طلبہ میں اس کے ذریعے مزید معلومات کی خواہش پیدا کی جاسکتی ہے۔ استاد اور طالب علموں کا تعلق اور اشتراک کے لیے سوالات ہی واحد اہم اور بنیادی ذریعہ ہیں اور یہ تعلق طلبہ کی تعلیمی اجھنوں کو حل کرنے میں معاونت کرتا ہے۔ یہ تدریس کی جدید تکنیک میں نہایت موثر طریقہ ہے۔ طلبہ کی سابقہ معلومات کو معلوم کرنے کا یہی واحد ذریعہ ہے۔ سوالات ہی کے ذریعے طلبہ کی خواہش کا علم ہوتا ہے۔ سوالات کے ذریعے ہی طلبہ کی ذہنی صلاحیتوں کا پوری طرح تجویز کیا جاسکتا ہے۔ سوالات کی دوسرا سب سے بڑی اہمیت یہ بھی ہے کہ اس کے ذریعے طلبہ کو فعال (Active) بنایا جاسکتا ہے۔ معلم سوالات کے ذریعے اپنی تدریس کی کامیابی کا اندازہ لگاسکتا ہے۔ استاد کو یہ معلوم ہو جاتا ہے کہ اس کا پڑھایا ہوا سبق کہاں تک طلبہ کے ذہن نہیں ہوا۔ سوالات کے ذریعے طلبہ کی تخلیقی اور تقدیمی صلاحیتیں بیدار ہوتی ہیں ان میں نئے خیالات اور افکار جنم پاتے ہیں۔ سب سے بڑی بات یہ ہے کہ بچوں کو کلاس روم میں مصروف رکھا جاسکتا ہے۔ سوالات مسائل کو حل کرنے کا وسیلہ ہے اور یہ طلبہ میں ایک حقیقی اور جوشیار عمل پیدا کرتے ہیں۔

3.8.4 لکچر یا تقریری طریقہ:

تعلیمی اداروں میں سب سے زیادہ استعمال کیا جانے والا تدریسی طریقہ لکچر یا تقریری طریقہ ہے۔ اور یہ طریقہ تقریباً تمام مضامین کی تدریس میں مقبول ہے۔ اس کے ذریعے استاد کسی خاص موضوع یا مسئلے پر ایک منظم اور ترتیب شدہ نفس مضمون کا زبانی اظہار کرتا ہے اور طلبہ خاموشی کے ساتھ معلم کی بات کو ساعت کرتے ہیں۔ اس لیے لکچر ہی ایسا تدریسی طریقہ ہے جس کے ذریعے بیک وقت پوری جماعت کو پڑھایا جاسکتا ہے۔ یہ بات صحیح ہے کہ اس میں یک طرفہ حرکت ہے۔ یعنی کہ معلم فعال رہتا ہے اور طلبہ خاموش رہتے ہیں لیکن معلم نفس مضمون کو نہایت ترتیب اور منطقی انداز میں پیش کرتا ہے تاکہ طلبہ آسانی سے سمجھ لیں۔ اگر معلم کسی موضوع پر معلومات فراہم کرنا چاہتا ہے تو یہ طریقہ معقول اور مناسب ہے۔ یہ طریقہ تدریس اعلیٰ جماعت کے طلبہ کے لیے کافی موزوں و مناسب ہے کیوں کہ اس سطح پر طلبہ کی ذہنی صلاحیت کافی پختہ ہوتی ہے جس کی وجہ سے طلبہ سبی ہوئی با توں کو آسانی کے ساتھ یاد رکھ سکتے ہیں۔

اس طریقے میں سب سے اہم بات یہ ہے کہ لکچر کو پہلے سے تیار کر لینا چاہیے۔ لکچر میں وحدت ہونی ضروری ہے۔ نفس مضمون سے ٹھنڈنیں چاہیے۔ معلم خود نوٹ نہ لکھوائے بلکہ طلباء خود اپنی ضرورت کے پیش نظر اہم نکات نوٹ کرتے رہیں۔ لکچر کو امدادی اشیا سے موثر بنانا چاہیے اور اس کے اشارات تختہ سیاہ پر تحریر کیے جائیں۔ معلم کو نفس مضمون پر عبور ہوا و خود اعتمادی کے ساتھ اپنے خیالات کو پیش کرے۔ لکچر کے بعد طلبہ کے سوالات کا جواب دینا چاہیے اور منفی رو یہ سے پرہیز کیا جائے تو اس طریقہ کو تدریس میں ایک اہم مقام دلایا جاسکتا ہے۔

3.8.5 اداکاری یا ڈرامائی طریقہ:

درس و تدریس میں اداکاری یا ڈرامائی طریقہ کی کافی اہمیت ہے۔ اس طریقہ سے طالب علموں میں اپنے خیالات، جذبات اور احساسات کو بیان کرنے کی تربیت دی جاتی ہے۔ ڈرامے میں جسمانی حرکات اور اظہار جذبات کی کافی اہمیت ہے۔ اداکاری میں مکالمہ ایک اہم جز ہے۔ جس

طرح ایک ادا کار اسٹچ پر اپنی ادا کاری سے ناظرین کو مسحور کر لیتا ہے اسی طرح معلم کو بھی چاہیے کہ کسی خاص مضمون کو پڑھاتے ہوئے ادا کاری کو اہمیت دے۔ عمل کے ذریعے اظہار خیالات اور مختلف جذبات کو بیان کرنے کے لیے ڈرامہ کو استعمال کیا جاتا ہے۔ ڈرامائی انداز پیدا کر کے سبق کو انتہائی دلچسپ اور تفریجی بنایا جاسکتا ہے۔ اگر معلم اپنے سبق کو موثر ڈھنگ سے پڑھانا چاہتا ہے تو ضروری ہے کہ جو باقیں صرف زبان سے ادا کرنی ہیں تو انہیں جسمانی حرکات و سکنات کے ساتھ ہم آہنگ کیا جائے۔

بچے نقل پسند ہوتے ہیں اس لیے وہ اساتذہ کی نقل کرتے ہیں جس سے ان کے فطری میلانات کو تحریک ملتی ہے۔ اس میں مکالمہ کو اہمیت ہے جو مکالمہ کردار بولتے ہیں وہ ان کے علم میں اضافہ کرتے ہیں اس سے طلبہ جذبات کو ٹھیک طرح سے سمجھ لیتے ہیں۔ مختلف کرداروں کی خصوصیات سے انہیں واقفیت ہو جاتی ہے۔ معلم اس طریقہ کو ظمپڑھانے میں استعمال کر سکتا ہے یا پھر طلبہ کو مختلف کردار دے کر پیش کر سکتا ہے۔ وہ اس سے لطف اندوں ہوتے ہیں اور طلبہ کی حصی قوتیں تیز ہو جاتی ہیں۔ تخلیقی صلاحیت پروان چڑھتی ہے۔ طلبہ کی شخصیت موثر اور پرکشش بنتی ہے۔ طلبہ کو اپنی رائے کے اظہار کا موقع ملتا ہے۔

3.8.6 بحث و مباحثہ کا طریقہ:

جدید تعلیم کی ایک تکنیک یہ بھی ہے کہ تعلیم کو جمہوری بنایا جائے اور بچوں کی صلاحیتوں کی آزادانہ نشوونما ہو۔ اس مقصد کے حصول کے لیے بحث و مباحثہ طریقہ تدریس کو کافی اہم سمجھا جاتا ہے۔ اس سے مراد کسی موضوع پر مدلل گفتگو ہے۔ اس طریقہ کار میں بچے کو ایک موضوع دے دیا جاتا ہے اور وہاں پر وہ تائیدی یا تردیدی خیالات کا اظہار اپنے دلائل کے ساتھ کرتا ہے۔ اس سے بچے کے غور و فکر کی قوت اور استدلالی قوتوں کو فروغ ملتا ہے۔

اس طریقہ تدریس سے سب سے بڑا فائدہ یہ ہے کہ طلبہ تدریس میں سرگرم حصہ دار بن جاتے ہیں اس طرح طلبہ پر آموزش اور تدریس کے پائیدار اثرات مرتب ہوتے ہیں۔ اس میں ان کا علم خود کا حاصل کردہ علم ہوتا ہے اور اس قسم کا علم ہمیشہ پائیدار ہوتا ہے۔ اور پوری طرح ذہن نشین ہو جاتا ہے۔ اس سے دوسرا بڑا فائدہ یہ ہوتا ہے کہ طلبہ میں تنقیدی شعور پیدا ہوتا ہے۔ نئے خیالات کی پروش ہوتی ہے۔ اس سے طلبہ میں استدلالی قوتوں کا فروغ ہوتا ہے۔ اور طلبہ کے ذخیرہ الفاظ میں اضافہ ہوتا ہے اور قوت تقریبی پروان چڑھتی ہے۔ ان میں جھچک نکل جاتی ہے اور وہ روانی اور آزادی کے ساتھ اپنے خیالات کا اظہار کرنے لگتے ہیں۔ معلم کو چاہیے کہ طلباء میں اصولی بحث کرنے، صحیح جواب دینے اور سوالات دریافت کرنے کا شوق پیدا کرے۔ اس کے لیے ضروری ہے کہ طلبہ سے ایسے مسائل کے جوابات طلب کیے جائیں جو عام سطح سے بلند اور الگ ہوں۔ اس طرح کہا جاسکتا ہے کہ یہ طریقہ طلبہ کے اندر استدلالی قوتوں کے فروغ میں اہم کردار ادا کرتا ہے۔

3.8.7 تجربہ اور مشاہدہ کا طریقہ:

تجربہ یا مشاہدہ زندگی کا ایک اہم جز ہے۔ ہر انسان اپنی زندگی میں تجربات اور مشاہدات سے کچھ نہ کچھ سیکھتا ہے۔ اس طریقہ میں طلبہ خود تجربہ کرتے ہیں۔ کبھی کبھی استاد تجربہ کر کے دکھاتا ہے اور طلبہ مشاہدہ کرتے ہیں اس کے بعد متاجع اخذ کرتے ہیں۔ مثلاً سائنس کی تدریس میں تجربہ

کا کافی عمل دخل ہے۔ اس طریقہ تدریس کو سماجی علوم کی تدریس میں بھی استعمال کیا جاسکتا ہے اور اب تو زبان سمجھانے کے تجربہ گاہ (Language Lab) بھی کافی استعمال ہونے لگے ہیں جس سے طلبہ زبان سیکھتے ہیں۔

اس طریقہ پر منی تعلیم اس اصول پر مبنی ہے کہ سیکھنے والے کو سیکھنے کے عمل میں حصہ لینا چاہیے۔ یہ طریقہ پچوں کے مقاصد، دلچسپیوں اور ضرورتوں پر زیادہ زور دیتا ہے۔ نصابی کتابوں اور نصابی مضامین کی کوئی پابندی نہیں ہوتی اس لیے یہ پچوں کے لیے زیادہ دلچسپ اور موزوں طریقہ ہے۔ اس طریقہ تعلیم میں مل جل کر کام کرنا، سماجی زندگی کے مسائل سے واقفیت حاصل کرنا اور خود ان کا تجربہ کرنا اور مسائل کے حل کی کوشش کرنا ہے۔ اس طرح جو چیزیں طلبہ کے ذاتی تجربہ میں آئیں گی وہ اس کے علم کی یادداشت کا حصہ بن جائیں گی۔ وہ تمام چیزیں آسانی سے ذہن نشیں ہو جاتی ہیں اور طلبہ کو حقائق کا گہرا فہم ہو جاتا ہے۔

اس طریقہ تدریس میں کمرہ جماعت کو ضروری ساز و سامان سے آراستہ کیا جاتا ہے۔ جس میں نقشہ، ماڈل، تصاویر، ٹی وی، ریڈیو اور دوسری چیزیں رکھی جاتی ہیں اور طلبہ اسے اپنی تجربہ گاہ کے طور پر استعمال کرتے ہیں۔ جملہ تجربہ گاہ کی سہوتوں سے کام لیکر کسی مسئلے کا حل معلوم کرتے ہیں یا کسی منصوبہ کو مکمل کرتے ہیں۔ اس طریقہ میں استاد ایک رہنمای کام کرتا ہے۔

3.8.8 منصوبائی طریقہ:

اس طریقہ تدریس کا بانی امریکی ماہر تعلیم جان ڈیوی ہے۔ وہ کہتا ہے جو تعلیم زندگی سے تعلق توڑے وہ نہ صرف کامیاب انسان پیدا کرنے میں ناکام رہتی ہے بلکہ طلبہ کے لیے پھیکی اور بد مزہ بن کر رہ جاتی ہے۔ چنانچہ خشک کتابیں روؤں کے بجائے تعلیم کو زندہ مسائل سے ہم آہنگ کر کے اس کے طریقہ کار کو بہتر بنانا چاہیے۔ اس نے اس کی تعریف اس طرح بیان کی ہے ” منصوبہ ایک بمعنی عملی سرگرمی کا نام ہے جو کسی مسئلے کی پیداوار ہو، اور طلبہ کے ہاتھوں قدرتی ماحول میں انجام پائے اور اس کی تکمیل کے لیے ساز و سامان کی ضرورت لاحق ہو“، اگر ہم اس تعریف پر غور کریں تو درج ذیل نکات نظر آتے ہیں:

- الف۔ ہر منصوبہ کسی حقیقی مسئلے کی پیداوار ہوتا ہے۔ اس کا مطلب یہ ہے کہ طلبہ کو پہلے کسی ضرورت یا دشواری کا احساس ہو پھر وہ اس دشواری پر قابو پانے کی عملی تدابیر سوچیں اور اس کے عملی منصوبہ بنائیں۔
- ب۔ منصوبہ ایسا ہو جو لگاتار مطالعہ اور مسلسل سرگرمی کا مطالبہ کرے۔
- ج۔ مسئلے کا عملی حل تلاش کرنے کے لیے جو سرگرمیاں نظر آئیں یہ طلبہ انہیں خود انجام دیں۔
- د۔ مسئلے کا حل نظری کے بجائے عملی قدم کا ہو۔

منصوبے دو طرح کے ہوتے ہیں:

(1) انفرادی

(2) گروہی۔

انفرادی منصوبہ وہ ہے جس میں ایک طالب علم منصوبہ مکمل کرے۔ اگر اسی منصوبے میں بہت سے طلبہ ملکر کسی کام کو کرتے ہیں اس میں کام کی تقسیم کر دی جاتی ہے۔ مثلاً ایک منصوبہ ہے ”شعر اکا تمذکرہ“، اس میں ایک گروہ ایک شاعر کے بارے میں معلومات فراہم کرے۔ دوسرا گروہ

دوسرے شاعر کے بارے میں معلومات جمع کرے۔

منصوبائی طریقہ کے مختلف مدارج ہوتے ہیں جو اس طرح ہیں:

(1) مقصد کا تعین

(2) پلانگ

(3) معلومات کی فراہمی

(4) نتائج اخذ کرنا۔ اس طریقہ میں تحقیقی کام کے ذریعے بچ کو اظہار خودی کا موقع کامتا ہے اور وہ مل جل کر کام کرنا سیکھتا ہے۔

3.8.9 گروہی تدریس؛

دور جدید میں یہ تصور عام ہے کہ بعض اوقات محض ایک استاد تدریس کے لیے ناکافی ہوتا ہے۔ اس لیے کئی استاد مل کر خاص طور پر تدریسی وحدت میں ٹیم کے انداز میں پڑھاتے ہیں۔ چنانچہ اس طریقہ تدریس کو ”ٹیم ٹیچنگ“ بھی کہا جاتا ہے۔ اس کے دو طریقے ہیں۔

(1) مختلف مضامین کے اساتذہ مل کر پڑھائیں۔

(2) ایک مضمون کے اساتذہ مل کر ایک سبق تیار کریں۔

تدریس اردو میں دونوں طریقے مفید ہیں۔ مثلاً۔ پہلے طریقے میں اشارات سبق تیار کرتے ہوئے ایک استاد کو تدریسی سامان کی تیاری کے لیے آرٹ کے استاد کی مدد درکار ہوتی ہے۔ دوسرے طریقے میں ایک استاد نظری انظم کی عدمہ تدریس کر سکتا ہے تو دوسرا اس کے معنی، قواعد، انشایا اصلاح تصحیح کا کام بہتر انجام دے سکتا ہے۔ اس طرح ہر استاد اپنی امیت کے مطابق سبق کا خاص حصہ پڑھاتا ہے اور نصاب بھی وقت پر ختم ہو جاتا ہے۔ بعض اوقات ایک ہی وقت میں کئی اساتذہ مل کر تدریسی فعل انجام دیتے ہیں اور طلبہ کو مختلف گروہ میں تقسیم کر دیا جاتا ہے۔ اس طریقہ تدریس میں اساتذہ کی خصوصی صلاحیت سے طلبہ کو فائدہ پہنچتا ہے۔ طلبہ پر انفرادی توجہ دی جاسکتی ہے۔ طلبہ ایسے طریقہ تدریس میں زیادہ دلچسپی لیتے ہیں۔

3.8.10 استقرائی طریقہ؛

تدریس کا وہ طریقہ جس کی بدولت طلبہ متعدد واقعات، حقائق یا مثالوں کا تجزیہ کر کے براہ راست کسی نتیجے پر پہنچتے اور کوئی اصول، ضابطہ یا کلیہ اخذ کرتے ہیں، استقرائی طریقہ کہلاتا ہے۔ اس طریقے میں معلم ایک خاص ترتیب سے طلبہ کو مخصوص واقعات اور مثالوں کے تجزیے، مشاہدے، مطالعہ کا موقع فراہم کرتا ہے۔ معلم کی رہنمائی میں طلبہ ان مثالوں کا تجزیہ اور باہم مقابله و موازنہ کرتے ہیں، ان کے درمیان مماثلت یا فرق تلاش کرتے ہیں اور اس طرح کسی حقیقت تک پہنچتے یا کوئی عام اصول، کلیہ یا قاعدہ اخذ کرتے ہیں۔ مثلاً۔ طلبہ 3 کو 5 بار جوڑتے ہیں ($3+3+3+3+3=15$) اور تین کا پانچ تک پہاڑہ ($15 = 5 \times 3$) پڑھتے ہیں تو دونوں صورتوں میں پندرہ جواب آتا ہے۔ یہی عمل کئی اعداد پر کرتے ہیں۔ اس طرح کی متعدد مثالوں سے اس نتیجے پر پہنچتے ہیں کہ ”جوڑ کا آسان طریقہ ضرب ہے“، اسی طرح دھات کا ایک گولہ لیتے ہیں جو ایک حلقة یا سوراخ سے بآسانی گزر جاتا ہے، اسے گرم کرتے ہیں، اب وہ نہیں گزرتا۔ یہی عمل مختلف دھاتوں کے گلوں پر کرتے ہیں۔ ہر بار حاصل ایک ہی ہوتا ہے۔ آخر وہ اس

نتیجے پر پہنچتے ہیں کہ ”چیزیں گرمی پا کر بھیلتی ہیں“، لیکن جب وہ گولے ٹھنڈے ہو جاتے ہیں تو پھر حلقے سے بآسانی گز رجاتے ہیں اس سے نتیجہ یہ لکھتا ہے کہ ”چیزیں ٹھنڈی ہو کر سکڑتی ہیں۔“

استقرائی طریقہ کے مراحل: استقرائی طریقہ سے تعلیم دیتے وقت چند مراحل سے گز رنا پڑتا ہے۔ یہ مراحل مندرجہ ذیل ہیں:

(الف) مثال: سب سے پہلے طلبہ کے سامنے کئی طرح کی مثالیں پیش کی جاتی ہیں۔

(ب) معائنہ: اس کے بعد طلبہ حقائق کی تحقیق و جستجو کرتے ہیں۔ طلبہ کے ذریعے مثالاں کا مقابلہ و موازنہ کیا جاتا ہے پھر ان میں مماثلت تلاش کی جاتی ہے۔ طلبہ تحقیق کے بعد ہی کسی نتیجے پر پہنچتے ہیں۔

(ج) ضابطہ یا کلیہ: طلبہ کے ذریعے مثالاں کے موازنہ و مماثلت کی بنیاد پر کسی اصول، ضابطے یا کلیہ کو اخذ کرتے ہیں۔

(د) جانچ: سب سے آخر میں طلبہ دوسری مثالاں کا بھی مطالعہ کرتے ہیں اور خود کے نکالے ہوئے ضابطے کی جانب کرتے ہیں۔

استقرائی طریقے میں تدریس کے تین اصولوں کا استعمال کیا جاتا ہے۔

(1) خاص سے عام کی طرف

(2) معلوم سے نامعلوم کی طرف

(3) کل سے جز کی طرف

یہ طریقہ تدریس علم کے حصول کا معقول اور منطقی طریقہ ہے۔ مدرس مخصوص مثالیں یا واقعات خاص ترتیب سے فراہم کر دیتا ہے۔ طلبہ ان کا تجزیہ کر کے نتیجہ اخذ کر لیتے ہیں۔ اس طرح طلبہ سبق میں عملی دلچسپی لیتے اور ہمہ تن متوجہ و مصروف رہتے ہیں۔ اس طریقہ میں طلبہ کو غور و فکر، استدلال اور فیصلہ کرنے کا پورا موقع ملتا ہے۔ طلبہ کو خود کر کے سیکھنے کے تمام فوائد حاصل ہوتے ہیں، علم کی پختگی، علم کو عمل میں لانے کا سلیقه، مسائل سے خود نہیں کی صلاحیت، جبکہ تقاضوں اور فطری خواہشات کی تسلیکیں وغیرہ ملتی ہے۔ بنی نواع انسان نے تمام معلومات اسی طرح حاصل کی ہیں۔ خود مشاہدہ و تجربہ کیا ہے۔ اس لیے معلومات کے حصول کا یہی فطری و فیضیاتی طریقہ ہے۔

3.8.11 استخراجی طریقہ:

یہ طریقہ استقرائی کی ضد ہے۔ اس میں معلم خود ہی طلبہ کو کوئی عام اصول، ضابطہ یا کلیہ بتا دیتا ہے۔ پھر مخصوص مثالاں سے اس کی وضاحت کر دیتا ہے۔ طلبہ معلم کے اعتماد پر اسے تعلیم کر لیتے ہیں مزید تصدیق کے لیے بعد میں وہ کچھ اور مثالاں پر اس کلیہ کو منطبق کرنے کا موقع دیتا ہے۔ مثلاً قواعد میں استاد نے اسم، ضمیر، فعل، حرفا یا صفت کی تعریف بتا دی، مثالاں سے واضح کر دیا۔ طلبہ نے استاد کے علم پر بھروسہ کر کے انہیں مان لیا۔ ایک پھر اگراف دے کر طلبہ سے کہا گیا کہ وہ اس میں سے اسم، فعل، حرفا یا صفت کی نشاندہی کرے۔ اگر طلبہ ٹھیک نشاندہی کر دیتے ہیں تو سبق کامیاب ہے۔ اسی طرح ریاضی میں کوئی طریقہ یا قاعدہ بتا کر مثالاں سے واضح کر دیا گیا۔ اب طلبہ اسی قاعدے کا استعمال کر کے مزید سوالات حل کرتے ہیں تو سبق کامیاب شمار کیا جاتا ہے۔ اس طریقہ تدریس میں معلم اپنے علم و تجربات کی جو بڑی محنت سے اور بہت کچھ کھو کر حاصل کرتے ہیں قلیل مدت میں بچوں کو منتقل کر دیتے ہیں۔ چنانچہ بچوں کا وقت ان چیزوں کو خود کر کے سیکھنے پر ضائع نہیں ہوتا جن پر بڑے اپنا بہت سا وقت، قوت و پیسہ خرچ کرچکے ہیں۔ مذکورہ طریقہ تدریس میں معلم کا کام بہت آسان ہو جاتا ہے۔ وہ ایک قاعدہ یا اصول بتا دیتا ہے، طلبہ اسے یاد کر کے اس کی مدد سے متعدد مسائل

حل کرتے ہیں۔

استخراجی طریقہ کے مراحل: استخراجی طریقہ کا استعمال کرنے میں درج ذیل مراحلوں کا استعمال ہوتا ہے:-

- (الف) اصول اور تعریف : اس مرحلے میں طلبہ کے سامنے کوئی اصول یا تعریف پیش کی جاتی ہے۔
- (ب) استعمال یا مثال : تعریف اور اصول کو ثابت کرنے کے لیے مثال پیش کی جاتی ہے۔
- (ج) نتیجہ : استعمال اور مثال کے ذریعے کسی نتیجہ پر پہنچا جاتا ہے۔
- (د) جانچ : طلبہ کے ذریعے استعمال اور مثال کی مدد سے نتیجہ کی جانچ کی جاتی ہے۔
- استخراجی طریقہ مدرس میں دو مدرسی اصولوں کا استعمال کیا جاتا ہے۔
- (1) عام سے خاص کی طرف
- (2) جز سے کل کی طرف

3.9 یاد رکھنے کے نکات

- ☆ تدریس ایک معاشرتی اور جمہوری عمل ہے جس میں طلباء کو مرکزی حیثیت حاصل ہے۔ تدریس کی مدد سے معلم، طلباء اور مضمایں میں ربط قائم کرتا ہے۔
- ☆ تدریس ایک امدادی شے ہے جو بچے کو موثر انداز میں ماحول کے مطابق رعل کے لیے تیار کرتی ہے۔ تدریس طلباء کی عادتیں، شعور اور دلچسپیوں کو فروغ دیتی ہے تاکہ وہ زندگی میں مطابقت پیدا کرنے کے لائق ہو جائیں۔
- ☆ ایک معیاری / اچھی تدریس کی خصوصیات۔ طلباء کو مطلوبہ معلومات دینا، رہنمائی کرنا، منتخب باتوں کا علم دینا، ہمدردی کرنا، تعاون کرنا، جمہوری اور ترقی پذیر ہنانا ہے۔
- ☆ تدریس کے اہم اصول۔ آمادگی، انتخاب، زندگی سے مربوط، خود کر کے سیکھنا، تقسیم اور اعادہ کے اصول ہیں۔
- ☆ تدریس کے اقدامی اصول سبق کو دلچسپ، واضح اور کامیاب بناتے ہیں۔ ان میں معلوم سے نامعلوم کی طرف، آسان سے مشکل کی طرف، ٹھوں سے مجرد کی طرف، غیر معین سے معین کی طرف، غیر واضح سے واضح کی طرف، خاص سے عام کی طرف، منطقی ترتیب اور نفسیاتی ترتیب کا لحاظ اہم ہیں۔
- ☆ ابتدائی جماعت سے لے کر اعلیٰ جماعت تک کی تدریس میں مختلف طریقہ کا استعمال کیے جاتے ہیں۔ جن میں کھیل کھیل کا طریقہ، کہانی کا طریقہ، سوال و جواب کا طریقہ، لکھ کا طریقہ، ادا کاری کا طریقہ، بحث و مباحثہ کا طریقہ، منصوبائی طریقہ، استقرائی و استخراجی طریقہ اہم ہیں۔

3.10 فرنگ

الفاظ	معنى	الفاظ	معنى
علم	تعلیم دینے والا	عكس	معنی
تکرارات	سوق بچار، فکر کیا گیا	اختراعی	اعمال جو پہلے سے خیال میں نہ ہو
پیچیدہ	مشکل، الجھا ہوا	عبور	پار کرنا، گزرنما، قبضہ، فتح حاصل کرنا
مخصر	احاطہ کیا گیا، گھرا ہوا، حصار	طفل	چھوٹا، بچہ
حصول	حاصل کرنا	انکشاف	کھول کر بیان کرنا، ظاہر کرنا
اعادہ	تکرار، دو ہر انما، دوبارہ کہنا	تعین	مخصوص کرنا، معین کرنا، محدود کرنا
بترنج	رفته رفتہ، درجہ درجہ، دھیرے دھیرے	معیار	پیمانہ، ناپ، نصاب
تصاویر	تصویری کی جمع	نقص	نامکمل، ادھروا، جس میں کچھ کمی رہ جائے
اسباب	سبق کی جمع	استعداد	فطری قابلیت، صلاحیت، لیاقت
استدلالی	دلیل کے ساتھ پیش کیا گیا	آموزش	تعلیم، سیکھنا، سکھانا
دریافت	حاصل کرنا، شناخت، حصول	پائیدار	مستحکم، مضبوط، جو اٹل ہو
فهم	سمجھ، عقل، تفہیم	منصوبہ	جس کام کا ارادہ کیا گیا ہو، مقصد، منشا، تدبیر
جتو	تلاش، کسی چیز کو ڈھونڈنے کا عمل	مصروف	کام میں لگا ہوا، مشغول، دھیان لگایا گیا
سلیقه	قرینہ، کوش اسلوبی، سجا سجا یا، صلاحیت	منطبق	برا برا، یکساں، باہمی رکھنے والا

3.11 اکائی کے اختتام کی سرگرمیاں

معروضی جوابات کے حامل سوالات:

- (1) سیمپسون کے مطابق تدریس کا مفہوم _____ (2) استغراقی طریقہ _____
- _____ (3) اعادہ کا اصول _____ (4) استخراجی طریقہ _____

مختصر جوابات کے حامل سوالات:

- (1) تدریس کے مفہوم کو مختلف تعریفوں کی مدد سے واضح کیجیے۔

- (2) تدریس کی اہمیت و افادیت اجاگر کیجیے۔
- (3) ثانوی سطح کے طلباء کو پڑھاتے وقت آپ کون سا تدریس کی طریقہ اختیار کریں گے۔ اور کیوں؟
- (4) لکچر طریقہ کا رکی خوبیوں اور خامیوں کا احاطہ کیجیے۔
- (5) استقرائی اور استخراجی طریقہ کا رکے درمیان فرق کو واضح کیجیے۔

طویل جوابات کے حامل سوالات:

- (1) ایک معیاری تدریس کی خصوصیات بیان کیجیے۔
- (2) تدریس کے مختلف اصولوں کو قلم بند کیجیے۔
- (3) تدریس کے مختلف طریقہ کا رکو مختصر آبیان کیجیے۔

3.11 مزید مطالعے کے لیے تجویز کردہ کتابیں

معین الدین	:	اردو زبان کی تدریس
سلیم عبداللہ	:	اردو کیسے پڑھائیں
سید جلیل الدین	:	طریقہ تدریس اردو
ڈاکٹر سلامت اللہ	:	ہم کیسے پڑھائیں
احمد حسین	:	تدریس اردو
نجم السحر و صابرہ سعید	:	تدریس اردو

اکائی 4۔ اردو زبان کی بنیادی مہارتوں کی تدریس

اکائی کے اجزاء:

تثبید	4.1
مقاصد	4.2
زبان کی مہارتیں	4.3
سننا اور اس کی اہمیت	4.4
بولنا اور اس کی اہمیت	4.5
پڑھنا اور اس کی اہمیت	4.6
لکھنا اور اس کی اہمیت	4.7
پڑھنا اور لکھنا۔ پہلے کیا ہونا چاہیے۔	4.8
کمرہ جماعت میں سانی فروغ کی سرگرمیاں	4.9
یاد رکھنے کے نکات	4.10
فرہنگ	4.11
اکائی کے اختتام کی سرگرمیاں	4.12
مزید مطالعے کے لیے تجویز کردہ کتابیں	4.13

4.1 تمهید

سماج میں زبان کی مہارتوں پر خصوصی توجہ دینا ضروری ہے اس کے لیے مختلف مہارتوں کی ضرورت ہوتی ہے۔ طلبہ کی مکمل نشوونما کے لیے ان کی مہارتوں کی ضروری ہیں۔ نچے اپنی روزمرہ زندگی میں مختلف تجربات حاصل کرتے ہیں۔ سنا، بولنا، پڑھنا، لکھنا جیسی چار مہارتوں کی زبان کی ترقی کے لیے ضروری ہیں۔ زبان کی مہارتوں کی طبقہ کو مکمل تعلیم دینے میں ابتدائی سطح پر انتہائی ضروری ہیں چنانچہ اس کے متعلق تفصیل سے معلومات حاصل کریں گے۔

4.2 مقاصد

اس یونٹ کے مطالعہ کے بعد طلبہ:

- ☆ زبان کی مہارتوں سے متعلق واقفیت حاصل کریں گے۔
- ☆ زبان کی مہارتوں کی اہمیت سے واقف ہوں گے۔
- ☆ زبان کی مہارتوں کو فروغ دینے کے لیے کرہ جماعت میں کیے جانے والے مشاغل سے متعلق واقف ہوں گے۔
- ☆ زبان کی مہارتوں کو بچوں میں فروغ دینے کے لیے معلم کے کردار سے واقف ہوں گے۔

4.3 زبان کی مہارتوں

زبان کی تدریس کے لیے بنیادی استعداد کا ہونا ضروری ہے ان بنیادی صلاحیتوں کی نشوونما کے لیے چار مہارتوں کا ہونا ضروری ہے جو درج ذیل ہیں:

- (1) سنا
- (2) بولنا
- (3) پڑھنا
- (4) لکھنا (تحریری مہارت)

4.4 سنا اور اس کی اہمیت

سامنے والے کی گفتگو کو دلچسپی اور غور سے سنا بڑی اہم صلاحیت ہے۔ زبان کو بہتر انداز میں استعمال نہ کرنے کی وجہ سامنے والے کی گفتگو کا صحیح نہ سنا ہے۔ سامنے والا جب گفتگو کرے تو اُسے بغور سنا چاہیے۔ صحیح انداز میں کس طرح سے گفتگو کی جانی چاہیے اس کا علم ہوتا ہے۔ سنسنے کی صلاحیت بہتر نہ ہونے کی وجہ سے بہتر گفتگو نہیں کر پاتے۔ بچوں کو صحیح گفتگو کرنے کے لیے انہیں سنسنے کی مشقیں فراہم کی جانی چاہئیں۔ بغور سنا ہی صحیح گفتگو کے لیے اور صحیح گفتگو پڑھنے میں مددگار ثابت ہوتی ہے۔ اس تسلسل میں سنا پہلا قدم ہوتا ہے۔

سننے کی مہارتوں میں طلبہ سے ہم کیا امید کر سکتے ہیں:

- ☆ دوسروں کی گفتگو کے دوران بغور آوازوں کو شناخت کرنا۔
- ☆ آواز کے فرق اور ساخت کے مطابق خیالات کو ظاہر کرنا۔
- ☆ مختلف آوازوں کو نکالنے وقت ان کے پیدا ہونے کے طریقہ پر غور کرنا۔
- ☆ کسی بھی چیز کا بغور مشاہدہ کرنا۔
- ☆ سننے کی صلاحیتوں کو فروغ دینے کی تدابیر:

معلم طلبہ کو لطف انداز کرنے والی نظموں اور گیتوں کو موثر انداز میں سنانے کی وجہ سے ان کے سننے کی صلاحیت کو فروغ حاصل ہوتا ہے۔ بچوں کے لیے لطف انداز کرنے والے دلچسپ مضامین ہوں تو وہ سننے میں دلچسپی لیتے ہیں۔ معلم کی گفتگو موضوع کی تشریح طلبہ میں سننے کے شوق کو اجا گر کرتے ہیں۔

معلم طلباء میں بہترین کہانیوں کے ذریعے انفرادی طور پر اپنے الفاظ میں طلباء سے انہیں کہانیوں کے اعادہ کرنے اور ان میں پائے جانے والے مشکل الفاظ کو دہرانا چاہیے۔ ٹیپ ریکارڈ، ٹی۔ وی، ریڈی یو سے موثر پروگراموں کو سنانا۔
معلم طلباء میں سننے کی عادتوں کو فروغ دینے کے لیے بہترین گیت، نظمیں تننم کے ساتھ یاد کرانی چاہیے پھر ان سے اعادہ کے طور پر وہی نظمیں اور گیت سننے چاہیے۔

4.5 بولنا اور اس کی اہمیت

بولنے سے مراد گفتگو کرنا ہے۔ صحیح اور بہتر انداز میں اپنے خیالات کو دوسروں تک بات چیت کے انداز میں پہونچانا ہی بولنا کہلاتا ہے۔ سامنے والے کو سننے کے لیے بہتر انداز میں اپنے خیالات کا اظہار کرنا بھی ایک فن ہے۔ بولنے کو ادا کرنے کا طریقہ بھی کہا جاسکتا ہے۔ گفتگو کرتے وقت خیالات کے بہتر اور واضح لحن اختیار کرنا چاہیے کسی لفظ کو کس طرح ادا کرنا چاہیے کس جملہ کو کس طرح ادا کرنا چاہیے اس کے فرق کی مناسبت سے گفتگو کرنے کو معیار کہتے ہیں۔ اظہار خیال کی تفہیم میں جسمانی ادا کاری کی بھی ضرورت ہوتی ہے۔ جسمانی ادا کاری سے مراد منہ اور ہونٹوں کا ہلنا ہے۔ گفتگو میں ان دونوں کی ضرورت ہوتی ہے۔ بولنے کی مہارت میں طلبہ سے ہم کیا امید کر سکتے ہیں:

- ☆ بہتر انداز میں گفتگو کرنا۔
- ☆ غلطیوں کے بغیر گفتگو کرنا۔
- ☆ بلا خوف و خطر گفتگو کرنا۔
- ☆ روانی کے ساتھ گفتگو کرنا۔
- ☆ تفہیمی انداز میں گفتگو کرنا۔

☆ موقع کی مناسبت سے گفتگو کرنا۔

☆ حرکات و سکنات کے ساتھ گفتگو کرنا۔

☆ ضرورت کے لحاظ سے محاورے اور ضرب المثل کا استعمال کرتے ہوئے گفتگو کرنا۔

☆ شاعرانہ انداز میں گفتگو کرنا۔

☆ انفرادی اسلوب میں گفتگو کرنا۔

☆ بولنے کی غلطیاں۔ تدارک کی تدابیر:

طلبہ میں بولنے کی صلاحیت کو فروغ دینا ہوتا ان کو کمرہ جماعت میں آزادی کے ساتھ گفتگو کرنے کا ماحول مہیا کرنا چاہیے۔ اس کے لیے مناسب پس منظر فراہم کرنا چاہیے۔ نئے نئے الفاظ کو ان کے اپنے جملوں میں استعمال کرو اکر گفتگو کرنے کی عادت ڈالنا چاہیے۔ مثلاً:

1) کمرہ جماعت میں بچے پڑھ رہے ہیں۔

2) کمرہ جماعت میں بچے کھیل رہے ہیں۔

3) کمرہ جماعت میں بچے سبق یاد کر رہے ہیں۔

مندرجہ بالا الفاظ کو استعمال کرتے ہوئے بچوں سے بات کروانا چاہیے اسی وقت وہ الفاظ استعمال کر سکتے ہیں۔

بچوں سے موثر انداز میں گفتگو کرنا۔ ☆

بچوں کے پسندیدہ اور دلچسپ چیزوں کے بارے میں گفتگو کروانا۔ ☆

تصویری کہانیوں اور تصویروں کے ذریعے گفتگو کرنا۔ ☆

معلم بچوں میں گیت سنانا اور پھر انفرادی اور اجتماعی گروپ سے انہیں گیتوں کو سنانے کو کہنا۔ ☆

اداکاری پر مشتمل گیتوں کا معلم کو بہتر اداکاری کے ذریعے خود گانا اور طلبہ کو گانے کے لیے کہنا۔ مختلف قسم کی کہانیاں سنانا اور دوران کہانی متعلقہ تصاویر کا استعمال کرنا۔ ☆

کسی ایک موضوع کے تحت بچوں سے لکھوانا۔ جیسے موسم، رسات، میرا، پسندیدہ کھیل، ہمارا گاؤں وغیرہ۔ ☆

کمرہ جماعت میں تمام کے رو برو اپنے انداز میں موضوعات پر طلبہ سے تقریر کروانا۔ ☆

بیت بازی منعقد کروانا۔ ☆

4.6 پڑھنا اور اس کی اہمیت

خصوصی معلومات کو حاصل کرنے کے لیے سننے اور بولنے کی صلاحیتیں کافی نہیں۔ معلومات لامحدود ہوتی ہیں۔ کتب بینی کے ذریعے انسان معلومات کو حاصل کرتا ہے۔ ایک فرد کو اچھی کتب بینی سے دلچسپی بہترین اقدار میں شامل کی گئی ہے۔ جواہر لعل نہر، سروے پلی رادھا کرشن، بابائے اردو مولوی عبدالحق، ڈاکٹر زور جیسے بڑے بڑے دانشور ہمیشہ ہی سے پڑھنے کو ترجیح دیا کرتے تھے۔ ان کے علاوہ مطالعہ سے دانشور بننے والے بے

شمار ہیں۔ بہتر کتب میں انسان کے ذخیرہ الفاظ اور معلومات کو سیع کرتی ہے۔ موجودہ دور میں علم کی ترقی میں صحفت کے ذریعے حاصل ہونے والی جدیدیت کا انطباق انتہائی ضروری ہے۔ اس حسین دنیا کو دیکھنے کے لیے آنکھ کی جتنی ضرورت ہوتی ہے، اس دنیا کی معلومات کے لیے مطالعہ اتنا ہی ضروری ہے۔ پڑھنے کی مہارت میں طلبہ سے ہم کیا امید کر سکتے ہیں:

☆ بہتر انداز میں پڑھے۔ ☆ غلطیوں کے بغیر پڑھے۔

☆ روانی کے ساتھ پڑھے۔ ☆ بلا خوف و خطر پڑھے۔

☆ خیالات کے تسلسل کے ساتھ پڑھے۔ ☆ تضییم کے ساتھ پڑھے۔

☆ موقع کی مناسبت سے پڑھے۔ ☆ تغیریں کے ساتھ پڑھے۔

☆ کام کی مناسبت سے پڑھے۔ ☆ اصول و ضوابط کے ساتھ پڑھے۔

☆ تشفی کے ساتھ پڑھے۔ ☆ ادراکاری سے پڑھے۔

☆ انفرادی اسلوب سے پڑھے۔

پڑھنے کی صلاحیت کو فروغ دینے کی تدابیر:

پڑھنے کی طریقے:

ذیل کے طریقوں کو اختیار کرتے ہوئے مناسب طریقہ کو استعمال کر پڑھنے کی صلاحیت کو فروغ دیا جاسکتا ہے۔

(1) حروف تجھی کا طریقہ / ابجدی طریقہ:

یہ ایک روانی طریقہ ہے۔ اس میں فلیش کارڈ کی مدد سے اس کو سکھایا جاتا ہے۔ کاغذ کے ٹکڑوں پر حروف کو اچھی طرح لکھ کر ایک ایک حرف کو بتاتے ہوئے معلم مخاطب ہوتا ہے۔ طلبہ اس حرف کو دیکھ کر بتلاتے ہیں۔ تمام حروف الگ الگ شناخت کروانے کے بعد دو حروف کو ملانے سے بننے والے الفاظ طلبہ جوڑ کر پڑھتے ہیں۔ جیسے: ا+ب=اب۔ ب+S=S۔

(2) نئے حروف کا طریقہ:

حروف تجھی کے مطابق روزمرہ زندگی کے معاملات میں استعمال نہ کیے جانے والے حروف کو نکال کر باقی حروف ہی کو پہلے سکھانا، نئے حروف کا طریقہ کہا جاتا ہے۔ حروف میں مقابل سے حروف کے گروپ بنانے کا ایک ایک گروپ ایک یونٹ کے طور پر سکھایا جاتا ہے۔

(3) لفظی طریقہ:

دیکھو اور بولو کے طریقہ کو لفظی طریقہ کہتے ہیں اس میں فلیش کارڈ استعمال ہوتے ہیں۔ ایک کارڈ پر طلبہ کو معلوم چیزوں کی تصویر کشی کے ذریعے اس کا نام لکھنے کو کہا جاتا ہے، اس کو شناختی کارڈ کہتے ہیں۔ دوسرے کارڈ پر ایک جانب اس چیز کی تصویر، دوسری جانب اس کا نام لکھنا چاہیے۔ اس کو درجی کارڈ کہتے ہیں اس کے بعد ایک کارڈ پر تصویر دوسرے کارڈ پر اس کا نام لکھنا چاہیے۔ ان دونوں جوڑ کو جوڑ والے کارڈ کہتے ہیں۔ اس طریقہ سے تمام الفاظ کے لیے فلیش کارڈ تیار کر لینا چاہیے۔ شناختی کارڈ کو ایک ایک بچوں کو دکھانا چاہیے۔ اس پر موجود تصویر بچوں کو معلوم ہونے کی وجہ سے اس کو وہ آسانی سے شناخت کرتے ہیں۔ معلوم سے نامعلوم کے اصول کا یہاں اطلاق ہوتا ہے۔ اسی طرح تصاویر کی مدد سے بچوں

کے ذریعے الفاظ کو پڑھنا چاہیے۔ اس طرح پڑھنے کے ذریعے ان حروف کی شکل ان کے ذہن میں نقش ہو جاتی ہے۔

ان حروف کو بار بار دکھا کر انہیں پڑھنے کی مشق کرانے سے تمام طلباء تصویری کی مدد سے بغیر ان الفاظ کے حروف کو شناخت کرنے کی صلاحیت حاصل کرتے ہیں۔ اس کے بعد جوڑ والے کارڈ کوان کے سامنے ان الفاظ کے تحت ان کی تصاویر دکھانا چاہیے۔ معلم کی ہدایت کے مطابق طلباء تصویر کے نام کی شناخت کریں تو ان حروف کی شکلیں ان کے ذہن میں نقش ہو جاتی ہیں۔

(4) جملے کا طریقہ:

الفاظ کو خصوصیت کے ساتھ قبول کیے جانے کے بعد اس طریقہ میں جملوں کو خصوصیت کے ساتھ ادا کیا جاتا ہے۔ ان جملوں کو ایک تسلسل میں لکھنا چاہیے۔ جملہ لکھ کر ان کے مطلب کو اجاگر کرنے والی تصویر یا تارکار کا رد بنا لینا چاہیے۔ جملوں کے کارڈ کو پچھوں کے ذریعے پڑھانا چاہیے۔ جملوں کے کارڈ کو الفاظ کے طریقہ کے مطابق تین طرح سے تیار کرنا چاہیے۔

شناختی جملے کے کارڈ 1

۲) دورخی کارڈ

3) جوڑ والے جملوں کے کارڈ

(5) کیا نی کا طریقہ:

دیکھ کر پڑھنے کے طریقہ میں کہانی کا طریقہ بھی ایک ہے۔ اس کے مطابق اسباق کو سکھانے کے لیے تین طریقوں کی کہانی کی تصاویر تیار کر لینی چاہیے۔

1) شناختی کہانی کی تصاویر

2) دورخی کہانی کی تصاویر

(3) جوڑ نے والے کھانی کا ت

۱۰۷

طالب علم کو پہلے کہانی پر بعد میں جملوں کے الفاظ پر اس کے بعد حروف پر توجہ مبذول کرواتے ہوئے حروف کی شناخت کرنے تک الفاظ کے طریقہ سے ہی تدریس کے طریقہ کا استعمال کرنا چاہیے۔

لکھنا اور اس کی اہمیت 4.7

زبان کی مہارت توں میں آخری انتہائی اہمیت کی مہارت لکھنا ہے۔ لکھنے سے مراد تحریر کرنا ہے۔ اپنے خیالات کو بہتر تحریر کے ذریعے راغب کرنے والے اسلوب میں خوش خطی کے ساتھ لکھنا زبان کی مہارت کے لیے انتہائی ضروری ہے۔ شعر اور مصنفوں اپنے خیالات کو مختلف طریقوں سے تحریری انداز میں ہی پیش کرتے ہیں۔ خوش خطی طلبہ کے لیے ایک عظیم عطیہ ہے۔ لکھنے کی مہارت میں ہم طلبہ سے کیا امید کر سکتے ہیں:

☆ بغیر غلطیوں کے لکھنا۔

☆ بہتر انداز میں لکھنا

☆ روانی کے ساتھ لکھنا۔

☆ بلاخوف و خطر لکھنا

- ☆ خوبصورتی کے ساتھ لکھنا
- ☆ موقع کی مناسبت سے خیالات کا نہ کھار کرتے ہوئے لکھنا۔
- ☆ قارئین کو سمجھنے کے انداز میں لکھنا

☆ لکھنے کی صلاحیت کو فروغ دینے کی تدابیر:

لکھنے کی تیاری:- اکتساب کے لیے تیاری انتہائی اہم ہے۔ اس میں لکھنا بے حد مشکل مہارت ہے کیونکہ چھوٹے بچوں کے ہاتھ کی انگلیاں نہایت نرم و نازک ہوتی ہیں۔ قلم اور پنسل پکڑ کر لکھنے کے لیے ہاتھ کی انگلیوں کے عضلات کو مربوط ہونے کی ضرورت ہوتی ہے۔ اس کے علاوہ لکھنے وقت بصارت اور انگلیوں کے درمیان ربط و ضبط ہونا چاہیے اسی وقت بچے درست لکھ سکتے ہیں۔ اس کے لیے بچوں کو لکھنے کے لیے تیار کرنا چاہیے۔ مدرسہ میں داخلہ کے ساتھ ہی انہیں حروف سکھانے کے بجائے پہلے قلم پکڑنے کا طریقہ سکھانا چاہیے۔ انہیں خوشی کے ساتھ رہنے کے لیے مختلف قسم کے خطوط، دائرے باتانا چاہیے۔ روایتی لکھنے کے مشاغل کروانا چاہیے۔ ان کی پسندیدہ تصاویر بنانے دینا چاہیے۔ وہ کسی بھی طرح تصویر اتاریں تو غلطی نہیں ہوتی۔ ان کا لکھنا ہی ہمارے لیے اہم ہے۔ بچے اس طرح ان کی پسندیدہ تصاویر دائرے، خطوط، اتارے سے جو جاتے ہیں۔ لکھنا بھی ایک کھیل سمجھتے ہیں۔ بچوں کو کھیل بہت پسند ہوتے ہیں۔ ہم جو بھی سکھائیں کھیلوں کے ذریعے ان فطری دلچسپی کو محسوس کرنا چاہیے۔ اسی وقت فطری اکتساب ہوتا ہے۔ اس طرح ان کے ہاتھ کی انگلیاں اور عضلات رفتہ رفتہ نظم و ضبط پیدا کرتے ہوئے لکھنے میں معاون ہوتے ہیں۔ اس کے بعد ہم انہیں حروف کی جانب موڑ سکتے ہیں۔ اسی کو لکھنے کی تیاری کہتے ہیں۔

4.8 پڑھنا اور لکھنا۔ پہلے کیا ہونا چاہیے

روایتی طریقہ میں اپنے مدرسہ میں آج تک زیادہ تر اساتذہ بچوں کے داخلہ کے ساتھ ہی لکھنا سکھانے کے ذریعے تعلیم آغاز کر رہے ہیں۔ ان معصوم بچوں کو کم عمری میں انہیں نہ سمجھ میں آنے والے حروف کو خراب حالت میں لکھوار ہے ہیں۔ یہ طریقہ تعلیمی نفیات کے اصولوں کے خلاف ہے۔ مہارتوں کو سکھانے میں سننا، بولنا، پڑھنا، لکھنا۔ اس کو معلم لازمی طور پر اپنانا چاہیے۔ پڑھنا اور لکھنا میں پہلے پڑھنا اور اس کے بعد لکھنا ہونا چاہیے۔ کیوں کہ بولنے سے اس کا قریبی تعلق ہے۔ بولنے، پڑھنے میں آواز کے اعضا (ہونٹ، زبان) متحرک ہوتے ہیں۔ اس لیے لکھنے کا طریقہ کچھ اور ہے۔ اس کے لیے کامل طور پر ہاتھ کی انگلیوں سے کام کیا جائے۔ ایک اور اہم بات یہ ہے کہ تعلیمی نفیات کے اصول کے مطابق اکتساب معلوم سے نامعلوم کی طرف آسان سے مشکل کی طرف ہونا چاہیے۔ اس کے پیش نظر ہم یہ کہہ سکتے ہیں کہ لکھنے سے پہلے پڑھنا ہی سکھانا چاہیے۔

4.9 کمرہ جماعت میں لسانی فروغ کی سرگرمیاں

کمرہ جماعت میں معلم کی تدریس کا مقصد طلبہ کی پوشیدہ تخلیقی صلاحیت کو باہر نکالنا ہے۔ تخلیقی صلاحیت سے مراد ہر ایک فرد میں موجود اس کی انفرادی صفت ہے۔ طلبہ میں پوشیدہ صلاحیتوں کو باہر نکالنا ہی تخلیقی صلاحیت کا ہلاتی ہے۔ بہترین لکھنے کی مہارت حاصل ہونے کے بعد ان سے

مضامین لکھوانا چاہیے۔ کہانیاں اور چھوٹی چھوٹی نظریں لکھوانا چاہیے۔ اداکاری کے لیے مکالمے لکھوانا چاہیے۔ دیکھے ہوئے واقعات کو قلم بند کروانا چاہیے۔

مضامین:

موضوع کی اہمیت کے مطابق تحریر کر کے تفصیلی طور پر لکھنے کو ہی مضمون کہتے ہیں۔ پانچویں جماعت سے خود کی پسندیدہ جگہ، تہوار، رہنماؤں کے بارے میں طلبہ سے اُن کے اپنے الفاظ میں چھوٹی چھوٹی مضامین لکھوائے سکتے ہیں۔ اس کے لیے معلم چند نمونے کے مضامین لکھ کر طلبہ کو سنانا چاہیے۔

خطوط:

خطوط کا بہترین زبان میں سامنے والے سے مکالماتی انداز میں لکھنا بھی ایک فن ہے۔ طلبہ کو ابتدائی سطح میں ہی خطوط لکھنے کے لیے اچھی مشقیں فراہم کرنا چاہیے۔

خط کی خصوصیات:

ظاہری خصوصیات:

- | | | | |
|-------------------|----------|---------------|----------|
| 1. مقام اور تاریخ | 2. القاب | 3. مواد مضمون | 4. خاتمه |
|-------------------|----------|---------------|----------|

باطنی خصوصیات:

- | | | |
|------------------|---------------------|-----------|
| 1. موضوع کا آغاز | 2. موضوع کا پھیلاوہ | 3. اختتام |
|------------------|---------------------|-----------|

ظاہری خصوصیات تمام خطوط میں کیساں ہوتی ہیں۔ صرف القاب میں تبدیلی ہوتی ہے۔ اعلیٰ جماعتوں میں موضوع میں وسعت ہوتی جاتی ہے۔

4.10 یاد رکھنے کے نکات

(1) سنا۔ بولنا۔ پڑھنا۔ لکھنا

طلبہ کی مکمل نشوونما کے لیے ترجیحی مہارتوں کی طرح معاون ہوتے ہیں۔

☆

بہترین سماں تصحیح گفتگو کے لیے، صحیح گفتگو بہترین پڑھنے کے لیے، بہترین پڑھنا بہترین تحریر کے لیے راستہ بناتے ہیں۔

☆
بہتر انداز میں غلطیوں کے بغیر بلا خوف و خطر روانی کے ساتھ گفتگو کرنا بہت بولنے کی خصوصیات ہیں۔ دنیا کو دیکھنے کے لیے آنکھ کی جتنی ضرورت ہے دنیا کی معلومات کے لیے مطالعہ اتنا ہی ضروری ہے۔

☆

زبان کی مہارتوں میں سب سے اہم اور سب سے مشکل لکھنا ہے۔

☆

☆
اپنے خیالات کے اظہار کے طرز کو بہتر تحریر کے ذریعے خوش خطی سے لکھنا زبان کی مہارت کے لیے عظیم ہے۔

کمرہ جماعت میں لطف اندوڑ کرنے والی نظریں، گیت، کہانیاں سنانے کے ذریعے طلبہ کی سننے کی صلاحیت کو فروغ دیا جاسکتا ہے۔ دوسرے دلچسپ پروگراموں کو سنانے سے بھی طلبہ کی سننے کی صلاحیت کو فروغ دیا جاسکتا ہے۔ طلبہ کو آزادی سے گفتگو کرنے کا ماحول فراہم کرنے کے ذریعے نئے نئے الفاظ اور زبان و بیان کا استعمال کرتے ہوئے گفتگو کروانے سے دلچسپ مکالمے ادا کروانے سے مناظر کی تشریح کرنے سے، طلبہ کی بولنے کی صلاحیت کو فروغ دیا جاسکتا ہے۔ سننے کی مشق کو فروغ دینا قوت تخلیل اور سوچنے کی صلاحیت کو فروغ دینا اور اخلاقی اقدار کی کہانیوں کے ذریعے سے حاصل ہونے والے فوائد ہیں۔

اس باق کو چھوٹے چھوٹے ڈراموں میں تبدیل کر کے بچوں کے ذریعے ادا کاری کروانے کے ذریعے ان میں موجود تخلیقی صلاحیت باہر آتی ہے۔

4.11 فرہنگ

الفاظ	معنى	الفاظ	معنى
صلاحیت	خوبی، لیاقت، الیت، سمجھ	اجتمائی	جمع یا کٹھا ہونا، کیجا، اجتماع
قابل	مقابلہ کرنا، برابری کرنا، تو لنا	سلسل	سلسلہ وار، لگاتار، بغیر کے
دورخی	در طرفہ، جس کے دورخ ہو	عضلات	بدن کا کٹکڑا، عضله کی جمع
خوش خط	اچھی تحریر، عمدہ لکھا ہوا	و سعت	پھیلاو، کشادہ، چوڑائی
پوشیدہ	چھپا ہوا، جو دکھائی نہ دے	صفت	خوبی، تعریف

4.12 نمونہ امتحانی سوالات

معروضی جوابات کے حامل سوالات

- (1) پوشیدہ صلاحیتوں کو باہر نکالنا _____ صلاحیت کہلاتا ہے۔
- (2) پڑھنا لکھنا میں سے کیا ہونا چاہیے؟ _____
- (3) زبان کی مہارتیں _____
- (4) بولنے کی غلطیوں کے تدارک کے لیے _____ خوانی ضروری ہے۔
- (5) روزہ اوقات _____ ہیں۔

مختصر جوابات کے حامل سوالات

- (1) زبان کی مہارتیں کون کون ہیں؟ بتلائیے۔
سننے سے کیا مراد ہے؟ اس کی اہمیت کو جاگر کریں۔
- (2) زبان کی مہارتیں کو فروغ دینے کے کون کون سے طریقے ہیں؟ بتلائیے۔
زبان کی مہارتیں کے فروغ میں کون کون سے مشاغل کیے جاسکتے ہیں۔
- (3) زبان کی مہارتیں کے فروغ میں کون کون سے مشاغل کیے جاسکتے ہیں۔
- (4) زبان کی مہارتیں کے فروغ میں کون کون سے مشاغل کیے جاسکتے ہیں۔

طويل جوابات کے حامل سوالات

- (1) بولنے سے کیا مراد ہے؟ بولنے کی غلطیوں کو کیسے دور کیا جاسکتا ہے؟
پڑھنے کی اہمیت کو بتلائیے۔ پڑھنے کی صلاحیت کو کیسے فروغ دیا جاسکتا ہے؟
- (2) لکھنے سے کیا مراد ہے؟ لکھنے کی صلاحیت کو کیسے فروغ دیا جاسکتا ہے؟
کرہ جماعت میں انسانی فروغ سے متعلق آپ کون سی سرگرمیاں انجام دیں گے؟
- (3) انسانی مہارتیں کے فروغ میں تدریسی و تعلیمی وسائل کا کیسے استعمال ہوتا ہے؟
- (4) انسانی مہارتیں کے فروغ میں تدریسی و تعلیمی وسائل کا کیسے استعمال ہوتا ہے؟

4.12 مزید مطالعے کے لیے تجویز کردہ کتابیں

طریقہ تعلیم اردو : ملخچ احسن

تدریس اردو : احمد حسین

طریقہ تدریس اردو : سید جلیل الدین

تدریس زبان اردو : شروعی

اردو زبان کی تدریس : عین الدین

اکائی 5۔ اردو زبان کی تدریس و منصوبہ بندی

اکائی کے اجزاء:

تہبید	5.1
مقاصد	5.2
پس منظر	5.3
اردو زبان کی تدریس کے خاص و عام مقاصد	5.4
بلوم کے تعلیمی مقاصد کی درجہ بندی	5.5
سبق کی منصوبہ بندی	5.6
5.6.1 منصوبہ بندی کے مراحل	
مقاصد	5.6.2
تہبید یا تعارف	5.6.3
سابقہ معلومات کی جانچ	5.6.4
محركہ	5.6.5
اعلان سبق	5.6.6
پیش کش	5.6.7
طریقہ تدریس	5.6.8
مواد مضمون (متن)	5.6.9
بلندخوانی	5.6.10
خاموش مطالعہ	5.6.11
5.6.12 رائٹنگ بورڈ اور تدریسی امدادی اشیا کا استعمال	
جائزہ / موازنہ	5.6.13
تعیم	5.6.14
اطلاق	5.6.15

5.6.16	اعادہ
5.6.17	تفویض کاریا گھر کا کام
5.7	خود تدریس (Micro Teaching)
5.7.1	خود تدریس کی خصوصیت
5.7.2	خود تدریس کا منصوبہ سبق (ماڈل لیسن پلان)
5.8	اشارات سبق (Lesson Plan)
5.9	یاد رکھنے کے نکات
5.10	فرہنگ
5.11	اکائی کے اختتام کی سرگرمیاں
5.12	مزید مطالعے کے لیے تجویز کردہ کتابیں

کہا جاتا ہے کہ انسان مہد سے تھا تک علم حاصل کرتا ہے۔ اور کوئی بھی علم کسی زبان کے بغیر حاصل کرنا مشکل ہی نہیں بہت حد تک ناممکن بھی ہے۔ اپنے احساسات، جذبات و خیالات کو دوسروں تک پہنچانے اور دوسروں سے موصول کرنے میں ہم زبان کا ہی استعمال کرتے ہیں۔ کسان، مزدور، کارگر، فن کار، موسیقار، تاجر، ملکنشیں، انجینئر، ڈاکٹر و حکیم غرض معاشرے کا ہر انسان اپنی کارکردگی کا مظاہرہ کرنے، دوسروں کی مدد کرنے اور اپنی مدد آپ کرنے کے لیے بھی کسی نہ کسی زبان کا ہی استعمال کرتا ہے۔ معاشرے کے وہ افراد جنہیں ہم ناکارہ و بے کار کہتے ہیں مثلاً چور، بدمعاش، جیب کترے، سائل و فقیر سب کے سب زبان کے ذریعے ہی اپنی روزی روٹی کا انتظام کرتے ہیں۔ ایک عام انسان اپنی افرادی زندگی میں بھی زبان ہی سے فیضیاب ہوتا ہے اور اجتماعی زندگی میں بھی۔ پوستر، اخبارات، سائنس بورڈ اشتہار کی شکل میں زبان ہمارے اردو گردگوش کرتی ہے اور کسی نہ کسی طرح ہم ان اشتہاروں اور اخبارات و رسائل سے متاثر ہوئے بغیر نہیں رہتے۔ زبان کے ان سب وظائف کی اصل تعلیم ہے اور تعلیم کے دونوں اہم سرے (مراکز) یعنی طلباء اساتذہ زبان کے ذریعے ہی اپنے تجربات کی ترسیل کرتے ہیں۔ یہی نہیں مفکر، مدرس، شعراء، ادباء اور سیاست داں بھی بزور زبان ملک و قوم کی خدمت کرتے ہیں۔ ان سب کی کارکردگی کے لیے زبان پر مہارت حاصل کرنا بے حد ضروری ہے۔ پہلے ہمیں اپنی مادری زبان میں اور پھر اس کی مدد سے دیگر زبانوں کے ذریعے ان علوم و فنون کو فروغ دینے کی کوشش کرنی چاہیے۔

عصر حاضر میں اردو زبان کی حیثیت ایک بین الاقوامی زبان کی ہو گئی ہے۔ اس لیے ضرورت اس بات کی ہے کہ مختلف سطحیوں پر اس کی تدریس کی جائے۔ ہندوستان جیسے کثیر لسانی ملک میں اردو کی اہمیت مزید بڑھ جاتی ہے کیونکہ اس کے ذریعے قومی یونیورسٹی کو فروغ دیا جاسکتا ہے۔ مزید یہ کہ اردو ایک زبان ہی نہیں بلکہ ایک تہذیب ہے، ایک کلچر اور ثقافت ہے۔ اس لیے آنے والی نسلوں اور سماج کے دوسرا تک اس کی منتقلی نہایت ضروری ہے۔ جن افراد کی مادری زبان اردو نہیں یا جو اول زبان کی حیثیت سے اردو کی تعلیم حاصل نہیں کر رہے ہیں۔ ان کو سہ لسانی فارموں کے تحت ثانوی زبان کی حیثیت سے اردو کی تعلیم دی جا رہی ہے۔ چنانچہ خواہ پہلی زبان کی حیثیت سے اردو کی تدریس کا معاملہ ہو یا ثانوی زبان کی حیثیت سے، اس کی تدریس کے لیے اساتذہ کی تربیت بہت ضروری ہے۔ تا کہ وہ اردو کی تدریس اور اس کے منہاج و مقاصد کو سامنے رکھتے ہوئے طلباء کے بہتر مستقبل کی ضمانت فراہم کر سکیں۔

اردو زبان و ادب کی آفاقی حیثیت کو دیکھتے ہوئے ہندوستان اور بین الاقوامی زبان کے تدریس کا انتظام ہے۔ مختلف ممالک، افراد اور ادارے اپنے ثقافتی لین دین اور تمرنی ہم آئندگی کی وجہ سے دنیا کی معروف زبانوں کا مطالعہ ضروری سمجھتے ہیں۔ اس ضرورت کے تحت متعدد ممالک نے اپنے تعلیمی اداروں کے نصاب میں اردو کو شامل کیا ہے۔ ان ممالک کی تعداد 100 سے زیادہ ہے جن میں اردو ابتدائی سطح سے تحقیق کی سطح تک بحیثیت تیسری یا بین الاقوامی زبان پڑھائی جاتی ہے۔ لہذا تیسری زبان کی حیثیت سے اردو کے تدریسی منہاج و مقاصد کو سامنے رکھتے ہوئے اس کے لیے دریافت کی تیاری اور اساتذہ کی تربیت نہایت ضروری ہے۔ اس اکائی میں اردو کی مختلف حیثیتوں اور سطحیوں پر اس کی تدریسی اہمیت و افادیت کے ساتھ ساتھ اردو کے تدریسی مقاصد پر پوری طرح روشنی ڈالنے کی کوشش کی گئی ہے۔

جس طرح زندگی کے دوسرے شعبوں میں صحیح منصوبہ بندی کے ذریعے ترقی کے ہدف کو حاصل کیا جاسکتا ہے اسی طرح تعلیم کے ضمن میں موثر منصوبہ بندی کا میاب تدریس اور بہتر تعلیمی بتانے کی ضمانت فراہم کرتی ہے۔ تعلیمی منصوبہ بندی درحقیقت پورے تدریسی عمل کا بلوپرنٹ ہوتا

ہے۔ منصوبہ بندی میں منصوبہ ساز کا اعلان تھیل، مدلل سوچ، اور موضوعی مہارت شامل ہوتی ہے۔ چونکہ اس اتنے بہتر منصوبہ ساز بھی ہوتے ہیں اس لیے تعلیم کی بہتر کارکردگی، موثر تدریس اور اس کے لیے موزوں انتظام ان سے بہتر اور کوئی نہیں کر سکتا۔ لیکن منصوبہ بندی کرتے وقت معیار تعلیم، طلباء کی نفسیات، تعلیمی اہداف، انسانی وسائل، تعلیمی انفراسٹرکچر اور ماضی کی کامیابی اور ناکامی کے تین محتاط رو یہ اختیار کرنا چاہیے۔ منصوبہ بندی ہمیشہ پچ دار ہونی چاہیے۔

چنانچہ اس اکائی میں سبق کی منصوبہ بندی، اس کے عناصر، سبق کی منصوبہ بندی کے مرحل اور طریقہ کارکارا جائزہ لیا گیا ہے۔ جس طرح کوئی بھی بڑا کام کرنے سے پہلے اس کا خود پلان تیار کر لیا جاتا ہے۔ اسی کو ذہن میں رکھتے ہوئے اس اکائی میں میکرولیسن پلان سے پہلے مائیکرولیسن پلان (خرد تدریس) کو بہتر طریقے سے سمجھانے کی کوشش کی گئی ہے۔ خرد تدریس کی خصوصیات اور اس کی تعریفات اور مختلف مرحلے کو مدل انداز میں پیش کیا گیا ہے۔ اس کے علاوہ اس اکائی میں خرد تدریس کے پانچ مہارتوں پر ماؤل لیسن دیا گیا ہے۔ تاکہ آپ کو مشقی تدریس کے دوران کوئی مشکل پیش نہ آئے۔ مشقی تدریس کو مزید آسان بنانے کے لیے سبق کی مختلف طرح کی منصوبہ بندی اور اس میں استعمال ہونے والی تدریسی اشیا اور طریقہ استعمال کا بھرپور تذکرہ ہے۔ اسی اکائی میں آپ کی آسانی کے لیے اشارات سبق کے پانچ ماؤل اشارات سبق نظر، نظم، غزل، قواعد اور انشاد یہ گئے ہیں۔ تدریسی منہاج و مقاصد کے حصول کو آسان اور دلچسپ بنانے کے لیے سمعی بصری تدریسی امدادی اشیا کا استعمال ضروری سمجھا جاتا ہے۔ اس اکائی میں سمعی بصری تدریسی امدادی اشیا کے متعلق مختصر مگر جامع معلومات فراہم کی گئی ہیں۔

5.2 مقاصد

اس اکائی کے مطالعہ کے بعد:

- ☆ طلبانوی سطح پر تدریس اردو کے اغراض و مقاصد کی صراحة کر سکیں گے۔
- ☆ اردو تدریس کے تعلیمی مقاصد کے علاوہ اس کے دیگر افادی پہلوؤں کی وضاحت کر سکیں گے۔
- ☆ ثانوی سطح پر اردو کو بحثیت مادری زبان یا زبان اول کے اس کی اہمیت و افادیت بیان کر سکیں گے۔
- ☆ اردو تدریس کے اغراض و مقاصد بحثیت ثانوی زبان یا زبان دوم کے بیان کر سکیں گے۔
- ☆ ہندوستان میں اردو کے موقف کی جانکاری حاصل کر سکیں گے۔
- ☆ اردو کی میں الاقوای حیثیت سے واقف ہو سکیں گے۔
- ☆ اسکولی درسیات میں اردو کی اہمیت اور مقام کی وضاحت کر سکیں گے۔
- ☆ اور ثانوی سطح پر اردو کے نصاب کا عمومی جائزہ لے سکیں گے۔
- ☆ منصوبہ سبق کے اغراض و مقاصد بیان کر سکیں گے۔
- ☆ منصوبہ سبق کے مختلف طریقے اور عناصر کی صراحة کر سکیں گے۔
- ☆ خرد منصوبہ سبق اور اشارات سبق کے مختلف نکات کی جانکاری حاصل کر سکیں گے۔

- ☆ خریدندر لیں کے اغراض و مقاصد اور طریقہ تدریس کا جائزہ لیں سکیں گے۔
- ☆ منصوبہ سبق کے اشارات تیار کر سکیں گے۔
- ☆ مختلف اصناف کے منصوبہ سبق کے طریقہ کار سے بحث کر سکیں گے۔
- ☆ غزل کی انفرادی منصوبہ سبق کا تجزیہ پیش کر سکیں گے۔
- ☆ مشقی تدریس کے دوران معاون تدریسی اشیا (سمیٰ و بصری) کے استعمال کی جانکاری حاصل کر سکیں گے۔

5.3 پس منظر

کسی بھی تدریسی عمل کو احسن طریقے سے انجام دینے کے لیے اس کی منصوبہ بندی کی ضرورت ہوتی ہے۔ سبق کی منصوبہ بندی نہایت ضروری ہے کیونکہ سبھی منصوبہ بندیوں کی کامیابی سبق کی بہتر منصوبہ بندی پر ہے۔ منصوبہ سبق کی اچھی ترسیل ہی درس و تدریس کی کامیابی کی ضمانت فراہم کرتی ہے۔ اگر سبق کی منصوبہ بندی بہتر طریقے سے نہ کی جائے اور ان کا اطلاق درجے میں طلباء پرنہ ہو تو کسی منصوبہ بندی کا کوئی فائدہ نہیں۔ سبق کی کامیابی کے لیے موزوں منصوبہ بندی ٹھیک اسی طرح ضروری ہے جیسے تعمیر و ترقی کے دوسرے شعبوں میں ہوتی ہے۔ جیسے کسی کام کے منہاج و مقاصد کو حاصل کرنے کے لیے اور اس سے بہتر نتائج اخذ کرنے کے لیے صحیح منصوبہ بندی کی جاتی ہے ٹھیک اسی طرح بہتر تدریس، اس کی ترسیل، تفہیم اور آموزش کے لیے سبق کی منصوبہ بندی نہایت ضروری ہے۔ ایک موثر اور مدار استاد کے لیے کلاس روم میں اپنی تدریس کو دلچسپ اور بہتر بنانے کی کوشش ضروری ہے۔ اساتذہ کو پڑھانے سے قبل ذہنی طور پر تیار ہونا بھی بہت ضروری ہے۔ عام طور سے یہ دیکھا جاتا ہے کہ جو اساتذہ ذہنی طور پر سبق کی تیاری نہیں کرتے اور منصوبہ سبق تیار کر کے درجے میں نہیں جاتے وہ کمرہ جماعت میں ادھر ادھر کی خوش گپیاں کر کے اپنا اور طلباء کا وقت خراب کرتے ہیں۔ بعض دفعہ اپنی لاپرواں کی وجہ سے اساتذہ کو کمرہ جماعت میں اپنی لاعلمی، کم علمی اور بے عزتی کا سامنا بھی کرنا پڑتا ہے۔ اگر وہی اساتذہ سبق کے لیے منصوبہ بندی کر لیں، سبق کے اشارات تیار کر لیں اور ذہنی طور پر اپنے آپ کو سبق سے، اس کی تفہیم سے اور طلباء کی ذہنی سطح سے ہم آہنگ کر لیں تو مذکورہ حالات سے بچا جاسکتا ہے اور وقت کا صحیح استعمال بھی کیا جاسکتا ہے۔

یوں تو تجربہ کار اور عمر سیدہ اساتذہ کے لیے بھی منصوبہ سبق اور اس کے اشارات سبق کی تیاری کے ضمن میں بہت کار آمد ہوتے ہیں جب کہ زیر تربیت اساتذہ کے لیے منصوبہ سبق کی تیاری اُن کی تربیت کا اہم ترین پہلو ہے۔ چنانچہ زیر تربیت اساتذہ کے لیے ضروری ہے کہ منصوبہ سبق اور اشارات سبق پر خاص توجہ دیں۔ مختلف علوم و فنون کی تدریس کے لیے منصوبہ سبق کی تیاری کا مرحلہ اور ان کے اقدامات الگ الگ ہوتے ہیں۔ کیونکہ اُن کے تدریسی مقاصد قدرے مختلف ہوتے ہیں۔ بعض مضامین معلوماتی ہوتے ہیں، بعض تجرباتی۔ زیر تربیت اساتذہ کو چاہیے کہ اُن مضامین اور علوم کے درسی مقاصد کو ذہن میں رکھتے ہوئے اشارات سبق کی تیاری کریں اور ان کے اہم نکات و اقدامات کو تحریر کرنے کے علاوہ ذہن نشیں بھی کر لیں۔

5.4 اردو زبان کی تدریس کے خاص و عام مقاصد

دنیا میں کسی بھی کام کے کرنے کا کچھ نہ کچھ مقصد ہوتا ہے۔ بغیر مقصد کے اور معیار کے طے کیے ہوئے کوئی بھی کام بہتر طور سے انجام نہیں

دیا جاسکتا ہے۔ ابتدائی سطح پر تدریس اردو کے بھی کچھ عام اور کچھ خاص مقاصد ہیں ان مقاصد کو سمجھے بغیر تدریس کا کام نہ تو آسان ہو گا اور نہ ہی معیار کے مطابق۔ دنیا کی ساری زبانیں تدریس کے لحاظ سے کچھ نہ کچھ اپنا پس منظر رکھتی ہیں۔ اردو کی تدریس کا بھی واضح پس منظر موجود ہے لیکن کیا ہندوستان جیسے وسیع و عریض ملک میں جہاں اردو اس کے تہذیبی، ثقافتی اور سماجی پس منظر میں رپی بسی ہے اور جہاں اردو کی تدریس کئی بھی پر کی جاتی ہے، یہ طے کر لینا ضروری نہیں کہ آیا ہمارے سامنے ٹارگیٹ گروپ کے تدریسی مقاصد کیا ہیں؟ ابتدائی سطح پر بھی اردو زبان کی تدریس کی مقاصد کے تحت کی جاتی ہے مثلاً بحثیت مادری زبان، ثانوی زبان، تیسری زبان نیزان لوگوں کے لیے بھی جو کسی زبان کا مطالعہ کرچکے ہوں اور اس کے ذریعے اردو زبان سیکھنا چاہتے ہوں۔ مذکورہ ہر منزل پر اردو تدریس کے مقاصد الگ الگ ہوں گے۔ لیکن ان کا ایک دوسرے سے باہمی ربط بھی ہوتا ہے۔ یہ ربط افتقی اور عمودی دونوں طرح سے ہو سکتا ہے یعنی زبان کی تدریس کا تعلق کسی نہ کسی طرح اسکول کے دوسرے مضامین سے بھی ہوتا ہے اور بغیر اس ربط کے اردو تدریس کے مقاصد کو حاصل کرنے کے لیے جو نصاب تیار کیا جائے گا وہ بے ضابطگی کا شکار ہو جائے گا۔

عام مقاصد

ابتدائی سطح پر جس کے درجات سرکاری اعتبار سے اول تا آٹھویں درجہ پر مشتمل ہیں، اردو تدریس کے مقاصد بڑی حد تک مہم ہیں کیونکہ قومی سطح پر اس کے طے شدہ مقاصد نہیں ہیں۔ اس کی وجہ یہ ہے کہ ہندوستان میں اردو کسی ریاست کی دوسری سرکاری زبان ہے تو کسی کی پہلی۔ کسی علاقے میں پوری طرح بولی، پڑھی لکھی اور سمجھی جاتی ہے تو کئی علاقوں میں جزوی طور پر۔ تاہم ابتدائی منزل پر تدریس اردو کے عام مقاصد میں مندرجہ ذیل مقاصد شامل ہیں۔

- (1) آوازوں کو سن کر انہیں دہرانا اور اپنے مانی لضمیر کا اظہار کرنا۔
- (2) سنسنی ہوئی بات کو ٹھیک اسی طرح دہرانے کی خوبی پیدا کرنا۔
- (3) زبان کی علامتوں کے ذریعے لکھ کر اپنی بات کا اظہار کرنا۔
- (4) لکھی ہوئی عبارت کو صحیح طور پر پڑھ کر اس کا مطلب واضح کرنا۔
- (5) اردو زبان میں اپنے خیالات و جذبات کا اظہار کرنا۔

ان عام مقاصد کے علاوہ کچھ ایسے مقاصد ہیں جن کے حاصل کیے بغیر تدریس اردو کا مقصد قطعی حاصل نہیں ہو سکتا۔ ان کو خاص مقصد کہتے ہیں۔

خاص مقاصد

درجہ اول تا آٹھویں کے طلباء کے لیے درج ذیل چار مقاصد کا حاصل کرنا نہایت ضروری ہے تاکہ ثانوی درجات میں داخل ہونے سے قبل انہیں زبان کی عمومی جانکاری حاصل ہو جائے۔

1. اردو بولنا
2. اردو پڑھنا
3. اردو لکھنا
4. اردو سمجھنا

ان مقاصد میں پوشیدہ کئی جزوی مقاصد بھی ہوتے ہیں۔ ان مقاصد کے تحت وقت کا تعین ہوتا ہے۔ بہت حد تک طریقہ کا رجھی متعین

ہوتا ہے۔ ابتدائی سطح اس اعتبار سے بہت ہی اہمیت کی حامل ہے کہ اس سطح پر ہی طلباء میں لسانی عادتیں بھی پختہ کرائی جاتی ہیں۔

چونکہ ذہنی و جسمانی نشوونما کی بہت ساری منزلیں بچے ان ہی ابتدائی جماعتوں میں طے کرتے ہیں اس لیے ان ہی سطحوں پر ان کے خیالات، احساسات اور جذبات کی نشوونما بھی ہوتی ہے نیز شخصیت سازی کی بہت اہم منزل بھی یہی ہے۔ اس لیے اس سطح پر زبان کی تدریس کے مقاصد بہت اہمیت کے حامل ہیں۔ اساتذہ کے لیے مندرجہ بالا چاروں مقاصد کی آگئی کے لیے بہت سخت محنت اور صبر و تحمل کی ضرورت ہوتی ہے۔

آردو بولنا سکھانا

چونکہ بچا پہنچے ماحول سے اسکوں میں بولتے ہوئے داخل ہوتا ہے اور اس کے پاس چھوٹا سا ذخیرہ الفاظ بھی ہوتا ہے اس لیے اساتذہ کو ارادو بولنا سکھانے میں کسی خاص دشواری کا سامنا نہیں کرنا پڑتا۔ پھر بھی طلباء کو گفتگو کرنے پر قدرت حاصل کرنے میں اساتذہ کو ہنماں کرنی چاہیے۔ بولتے وقت صاف صاف آواز اور صحت الفاظ کا خیال رکھ کر بولنے کی مہارت پیدا کرنی چاہیے۔ صحیح تلفظ کے ساتھ گفتگو کی مشق کرنی چاہیے۔ بولتے وقت جملے اور فقرے کے اُتار چڑھاؤ کا خیال رکھنا چاہیے۔ بنادی گفتگو سے پہیز کرتے ہوئے فطری انداز کی گفتگو کی عادت ڈالنی چاہیے۔ بولنا سکھانے کے مختلف طریقے اور اس کے لیے سمعی و بصری آلات کا استعمال بھی ضروری ہے۔

آردو پڑھنا سکھانا

ابتدائی منزل پر زبان کی تدریس کا جو سب سے اہم مرحلہ ہوتا ہے وہ پڑھنا سکھانا ہوتا ہے۔ اس تاد سب سے پہلے پڑھنا سکھانے کی طرف توجہ دیتا ہے۔ پڑھنا سکھانے میں شروع سے ہی صحیح تلفظ کی طرف دھیان دینا چاہیے اور طلباء میں اس کی مہارت پیدا کرنی چاہیے کہ وہ الفاظ کو، فقروں کو اور جملوں کو صحیح تلفظ کے ساتھ پڑھیں۔ شروع شروع میں اعراب کے ساتھ پڑھنے کی مہارت پیدا کرنی چاہیے تاکہ آگے چل کر بغیر اعراب کے متن بھی ہوں تو صحیح پڑھنے میں دشواری پیدا نہ ہو۔ ابتدائی سطح کی شروع کے درجات میں بچے کا خاص خیال رکھنا چاہیے اور بچے کو مناسب لب و لبج کے ساتھ الفاظ کی بچے بتانی چاہیے تاکہ آگے چل کر بلند خوانی اور خاموش مطالعے میں موزوں لب و لبج کے ساتھ عبارت خوانی میں مہارت پیدا ہو سکے۔

آردو لکھنا سکھانا

ابتدائی سطح پر جو سب سے مشکل مرحلہ آتا ہے وہ بچوں کو اردو لکھنا سکھانا ہوتا ہے۔ بولنے اور پڑھنے کی مشق ہونے کے بعد لکھنا سکھایا جاتا ہے۔ ابتدائی سطح کے مدرس کو لکھنا سکھانے میں سب سے زیادہ احتیاط سے کام لینا چاہیے کیونکہ حروف کی مختلف اشکال، ان کے نقوش، نقطے، شوشه، مراکز اور طرز تحریر کی عادت ابتدائی سطح پر جیسی پڑھاتی ہے وہ پوری زندگی قائم رہتی ہے کیونکہ۔

نہستِ اول گر نہدِ معمارِ سچ

تا شریا می رو دیوارِ سچ

اس نجح پر حروف کی صحیح شاخت اور درست املا کے ساتھ لکھنے کی مہارت پیدا کرنی چاہیے۔ طلباء کو لکھنا سکھاتے وقت خاص طور سے شوشه، دائرے اور نقطے کی صحیح جگہ کا دھیان رکھنا چاہیے۔ ایک لفظ سے دوسرے کے درمیان واضح فرق (دوری) ہونی چاہیے۔ جملوں میں لفظوں کی ترتیب اور سطور کے سیدھے ہونے کا خیال رکھنا چاہیے۔ مرکب لفظ لکھنے وقت اس کی ملاوٹ کا خیال رکھنا چاہیے۔ تحریر میں صحت اور صفائی کا خاص خیال رکھنا چاہیے اور ان سمجھی باتوں کے بعد جملوں میں اوقاف کا خیال بھی رکھنا چاہیے۔

ابتدائی سطح پر بولنا، پڑھنا اور لکھنا سکھانے کے بعد جو مرحلہ آتا ہے وہ سمجھنا سکھانا یعنی تفہیم ہے۔ یعنی طلباء میں کس طرح یہ مہارت پیدا کی جائے کہ وہ عبارت کو پڑھ کر سمجھ سکیں اور اس کا اظہار اپنی زبان میں کر سکیں۔ اس سطح پر مدارس میں مختلف درجات ہوتے ہیں۔ شروع کے درجات میں تو تفہیم کا پہلو بہت زیادہ نہیں ہوتا بلکہ ان سطحوں پر حروف الفاظ کی شناخت نیز تذکیرہ و تائیش، اسم اور اس کی قسمیں، مضاد و مترادف الفاظ وغیرہ سے واقف کرنا مقصود ہوتا ہے۔ لیکن ابتدائی تعلیم کے آخری درجات (چھٹی، ساتویں، آٹھویں) میں تفہیم کا پہلو بھی نمایاں ہو جاتا ہے۔

عام طور سے پوری ابتدائی سطح پر لفظ اور جملوں کی ساخت اور شناخت، باوٹ اور ان کے استعمال کی سمجھ پیدا کرنی چاہیے۔ الفاظ کی صحیح ترتیب کے ساتھ پہچان کرنا چاہیے۔ نظم و نثر کے سوالات اور ان کے جوابات کی تفہیم اور پہچان میں مہارت ہونی چاہیے۔ اظہار خیال کے لیے مناسب الفاظ کا انتخاب بھی اسی سطح پر کرایا جانا چاہیے۔ نئے الفاظ، فقرے، محاورے اور ضرب الامثال و کہاں توں کا جزوی شعور بھی اسی نئی پر ہو جانا چاہیے کیونکہ ابتدائی سطح کے آخری درجات کا شمار ثانوی سطح کے اولین درجات میں بھی ہوتا ہے اور ”یہ زبان کے شعور کی دوسرا منزل“، سمجھی جاتی ہے۔ ابتدائی سطح پر اردو مدرس کے ان چار بنیادی عناصر کا مختصر جائزہ لینے کے بعد واضح طور پر ہم کہہ سکتے ہیں کہ ان مہارتوں کے فروغ کے بعد طلباء میں اردو بولنے، پڑھنے، لکھنا اور سمجھنے کی اتنی صلاحیت پیدا ہو جاتی ہے کہ وہ اپنے ہم جماعتوں میں تحریر و تقریر دونوں ذریعوں سے اظہار خیال کر سکیں۔ گرد و پیش کے ماحول سے جو کچھ سیکھا ہے اس کا انسانی اظہار حسب خواہش کر سکیں۔ اس سطح کے ابتدائی درجات میں جو مہارتیں مشقیں ادھوری اور نامکمل یا بھرمہ گئی ہوں آخری درجات تک ان میں پختگی حاصل کر لیں گے۔

مدرس اردو کے دیگر افادی پہلو

مدرس زبان کے مقاصد کے سلسلے میں ماہرین تعلیم میں بہت ہی تنوع پایا جاتا ہے۔ بعض حضرات کا کہنا ہے کہ یہ لسانی مقصد دراصل افادی مقاصد ہیں۔ بعض نے اُسے معاشری اور سماجی مقاصد بھی تسلیم کیا ہے۔ ان مقاصد میں بولنے، پڑھنے، لکھنا اور سمجھنے کی صلاحیت جس سے نہ صرف سماجی رابطے میں مدد ملتی ہے بلکہ انسان ان وسیلوں سے اپنے کاروبار اور پیشے کو بہتر سے بہتر بناسکتا ہے۔ ان مہارتوں کے حصول سے دیگر مضامین کی آموزش میں خاطر خواہ مدد ملتی ہے۔ ان کی وساطت سے دیگر زبانوں کے سیکھنے میں استحکام و وسعت پیدا ہوتی ہے۔ یہ مہارتیں انسان کی زندگی میں آگے چل کر شخصیت سازی کا وسیلہ بنتی ہیں اور ان کے ذریعے متوازن شخصیت کی نشوونما ہوتی ہے ان مہارتوں کے فروغ سے بچوں میں صحیح اور واضح اظہار کی صلاحیت پیدا ہوتی ہے جو بعد میں ان کی عملی زندگی میں کارآمد ثابت ہوتی ہے۔ اظہار خیال کے ذریعے طلباء کو نفیسیاتی اور ہنری سکون ملتا ہے۔ اظہار خیال کی پختگی کے لیے وہ نئے نئے الفاظ تلاش کرتا ہے۔ اس طرح اس کے ذخیرہ الفاظ میں اضافہ ہوتا ہے اور قوت تخلیق پروان چڑھتی ہے نیز دوسروں کی تحریر و تقریر کو سمجھنے اور اس سے استفادہ کرنے کی صلاحیت پیدا ہوتی ہے۔ انہی مہارتوں کے فروغ سے طلباء میں غور و فکر مشاہدہ اور مطالعے کا شوق پیدا ہو جاتا ہے۔ اگر ہم زبان کی تعلیم کے دائرے کو اور وسیع تراظر میں دیکھیں تو اس کے ذریعے اقدار کافروغ اور تہذیب و ثقافت کی تدوین بھی ہوتی ہے۔ شعر و ادب کے مطالعے کا ذوق و شوق بھی پیدا ہوتا ہے اور اپنی وراثت کے محفوظ کرنے کا جذبہ بھی فروغ پاتا ہے۔ انہی مہارتوں کے فروغ سے طلباء میں مخفی تخلیقی، تخلیقی، استحسانی اور تحریبائی صلاحیتوں کا فروغ ہوتا ہے۔ ہندوستان کے کیوں میں اگر ہم اردو زبان کا جائزہ لیں تو معلوم ہوتا ہے کہ یہ قوی اقدار جمہوریت، سیکولرزم، سو شلزم اور قومی ہم آہنگی کا ناقابل فراموش ذریعہ ہے۔

بلوم کے تعلیمی مقاصد کی درجہ بندی (Classification of Blooms Taxonomy) 5.5

انسان اپنی زندگی میں ہزاروں طرح کے کام انجام دیتا ہے۔ کبھی با مقصد تو کبھی بے مقصد۔ بے مقصد کا مous کے کرنے کا طریقہ اور اس سے ہونے والے اثرات کا نقش اس کے ذہن پر بہت دنوں تک قائم نہیں رہتا جبکہ با مقصد امور اور عمل کا طرز عمل، طریقہ کارا اور اس کے اثرات دیر پا قائم رہتے ہیں۔ بعض کا مous کا اثر تو انسان کی پوری زندگی پر پڑتا ہے۔ تعلیم و تدریس کے زمرے میں ایسے بہت سے عمل کے جاتے ہیں جس کا اثر طلباء (افراد) کے آئندہ کی عملی زندگی پر بخوبی دیکھا جاسکتا ہے۔ طلباء کے ذریعے کیے گئے کا مous کا کبھی منفی اور کبھی ثابت اثر پڑتا ہے۔ اسی لیے تعلیمی کا مous میں مقاصد کا تعین کرنا نہایت ضروری ہے۔ بغیر تعلیمی مقاصد کے کسی تعلیمی کام کا نتیجہ بہتر نہیں ہوگا۔ کہا جاتا ہے کہ تعلیم انسانی زندگی میں پائیدار اور ثابت تبدیلی لاتی ہے۔ اگر تعلیمی مقاصد کا تعین نہ کیا جائے تو پائیدار اور ثابت تبدیلی مشکل ہی نہیں بہت حد تک ناممکن بھی ہے۔ تعلیم و تربیت کا کام طلباء کے کردار میں ثابت تبدیلی پیدا کر کے اعلیٰ انسانی اقدار سے روشناس کرانا ہے۔

تعلیمی مقاصد کا تعین زمانہ قدیم سے کیا جاتا رہا ہے لیکن ان مقاصد کے مختلف عناصر اور ان کے ذریعے ہونے والی تبدیلیوں کی درجہ بندی (Classification) اور تجزیہ بہت قدیم نہیں۔ ماہرین تعلیم نے تعلیمی مقاصد کی افادیت کو مزید وسعت دینے کے لیے اس کے مقاصد کا مختلف طریقہ سے جائزہ لے کر تعلیمی مقاصد کا تعین کیا ہے۔ دور جدید کے مختلف تعلیمی تقاضوں کی تکمیل کے لیے انسانی وسائل کے فروغ کی بات کی گئی ہے۔ تعلیم و تدریس بھی انسانی وسائل کے زمرے میں آتی ہے۔ چنانچہ اکتسابی عمل کو منظم اور مربوط کرنے کے لیے ان کی تحقیق اور تجزیہ ضروری ہے تبھی مقاصد کا تعین بہتر طریقہ سے کیا جاسکتا ہے۔ تعلیمی مقاصد کو مقابل فہم اور مقابل ترسیل بنانا بھی نہایت ضروری ہے۔

بلوم کی درجہ بندی

تعلیمی مقاصد کی درجہ بندی کے لیے بہت سے ماہرین تعلیم و ماہرین تعلیمی نفیسیات نے تباہیز پیش کی ہیں لیکن تعلیمی عمل میں B. S. Bloom کی تعلیمی درجہ بندی اور تصریحات زیادہ قابل قبول اور باعمل ہیں۔ اس نے اپنی کتاب A Taxonomy of Educational Objectives میں تعلیمی مقاصد کی درجہ بندی پر مدل انداز میں بات کی ہے۔ بلوم نے تمام تعلیمی مقاصد کو تین بڑے زمروں میں تقسیم کیا ہے جس کا نام "Domain" رکھا ہے۔

بنجا میں بلوم اور اس کے رفقاء نے تعلیمی مقاصد کی وضاحت اور حصولیابی کے لیے طلباء کے کردار میں پیدا ہونے والی تبدیلیوں کو سامنے رکھ کر درج ذیل تین بڑے Domains (میدانوں) کی نشاندہی کی ہے۔

1.	وقنی میدان	Cognitive domain
2.	تاثراتی میدان	Affective domain
3.	نفسی حرکی میدان	Psychomotor domain

بلوم نے سمجھی تعلیمی مقاصد کو Behavioural changes لیعنی نظریاتی کرداری، رویاتی تبدیلی کو پیش نظر رکھتے ہوئے مقاصد کا تجزیہ کیا ہے۔ اس کے مطابق تعلیمی مقاصد اور رویاتی تبدیلیوں کو اس طرح بیان کیا جائے کہ یہ تعلیمی طرز عمل آسان سے مشکل کی طرف گامزن ہو۔ اس کی تقسیم تعلیمی اور اکتسابی تجربوں، تجزیوں، طریقہ کار اور تدریسی امدادی اشیا کو تنخیب کرنے، ان کو منظم کرنے اور ان سے بہتر توانگ اخذ کرنے، نیز اس

کی جانچ کے لیے مناسب تکنیکیں استعمال کرنے میں معاون ثابت ہو۔ اس درجہ بندی کی خصوصیت یہ ہے کہ اس کی وجہ سے پراغلیمی عمل منطقی طور پر مختص ہو جاتا ہے۔ اور اس سے اہداف (Goals) کو حاصل کرنے کے لیے صحیح سمت کا تعین کرنے میں مدد ملتی ہے۔ اس کی روشنی میں تعليمی ادارے، اساتذہ، تعلیمی مشیر و حکام اپنے نصابی، ہم نصابی سرگرمیوں اور پروگراموں کا جائزہ لے سکتے ہیں اور مقاصد کا تعین کر سکتے ہیں۔ مقاصد کی درجہ بندی کرتے وقت بلوم اور اس کے رفقانے مذکورہ تین بڑے میدانوں (Domains) کو متعدد ذیلی سطھوں اور زمرہوں میں درج بند کیا ہے۔

5.5.1 وقفي ميدان (Cognitive Domain)

مقاصد کی تقسیم یاد رجہ بندی جن کا ذکر مذکورہ بالا غاکہ کے ذریعے ہے میں انہر کر سامنے آتا ہے۔ Congnitive Domain یا وقفي میدان اس کا پہلا اہم جز ہے۔ اس میدان کو، ہتر طریقے سے استعمال کے استعمال کے لیے بلوم اور اس کے رفقانے 1956ء میں تعلیمی سرگرمیوں کے مقاصد کی درجہ بندی کے حصول کی خاطر وضع کیا۔ وقفي میدان کا تعليمی مقاصد کی درجہ بندی میں سب سے زیادہ استعمال یا یوں کہا جائے کہ موثر استعمال ہوتا ہے۔ بلوم نے اس میدان کو، ہنی اعمال اور امور و یچیدگی کے حوالے سے چھ سطھوں میں تقسیم کیا ہے۔ (معلومات، تفہیم، اطلاق، تجزیہ، ترکیب، تعین قدر) ان چھ سطھوں کو بھی ذیلی تین سطھوں نچلی، درمیانی اور اعلیٰ سطھ پر سمجھانے کی کوشش کی ہے۔ سب سے نچلی یا ادنی سطھ میں حقائق، خصوصیات، اصول، اصطلاحات، رجحانات، مختلف درجات، معیار، اور کائنات کا علم ہے۔ زبان میں الفاظ ان کی ترکیب، ترتیب، تجدید، (الفاظ کی تخلیل و ترکیب) اور معانی و ترجمہ آتا ہے۔ درمیانی سطھ پر حاصل شدہ علوم کی مختلف صورت حال پر عمل درآمد کیا جاتا ہے۔ اور سائنسی و سماجی علوم میں ان کے عناصر، ترکیب اور تجزیہ و تجزیہ شامل ہوتا ہے۔ لیکن زبان و لسان کے علوم میں قواعد اور صرف و نحو سے تعلق رکھنے والے عناصر سے بحث کی جاتی ہے۔ وقفي میدان کے اعلیٰ سطھ پر تجزیہ، ترکیب، مخصوص علوم و فنون کا ادراک اور ایجاد، اختراع اور تحقیق کا عمل شامل ہوتا ہے۔ اس میں مختلف منصوبے بنانا، اس کا جائزہ لینا، اندر ورنی و بیر ورنی شہادتوں اور مشاہدات کو یکجا کر کے تجزیہ و تشریح کرنا شامل ہوتا ہے۔

وقفي میدان کے مذکورہ چھ ذیلی پہلوؤں کو درج ذیل طریقہ سے سمجھنا آسان ہوگا۔

I علم / معلومات (Knowledge)

علم وقفي میدان کا سب سے پہلا مرحلہ ہے۔ اس کے تحت حقائق، واقعات اور اصول وغیرہ یاد رکھنے اور انہیں پہچان کرنے کا عمل آتا ہے۔ علم کے مقاصد میں مخصوص اشیا اور عمومی اشیا کی بازگیری (بازرسائی) کے علاوہ طریقہ کار عملی نمونہ اور ساخت کی بازگیری شامل ہے۔ اس کے تحت اساتذہ طلباء کے لیے ان صورت حال کی منصوبہ بندی کرتے ہیں جن میں طلباً روایتی اشیا، درجہ بندی، معیارات اصول اور نظریات کی بازگیری (بازرسائی) اور پہچان کرتے ہیں۔ اردو میں اس کی مثال حروفِ الفاظ کی شناخت (سن کر، بول کر، لکھ کر، صحیح تلفظ ادا کرنا، صحیح بجهہ ادا کرنا، تلفظ اور املاء کے ساتھ تذکیرہ و تنبیث کو پہچاننا، صحیح و غلط جملہ کا ادراک کرنا) سے دی جاسکتی ہے۔

II تفہیم (Understanding)

طلباً جن علوم کو سیکھتے ہیں ان میں سمجھ بو جھ پیدا کرنا اور اپنی زبان میں اس کی توضیح و تشریح کر لینا تفہیم کہلاتا ہے۔ اس میں الفاظ مختلف معانی واستعمال، اشعار کی تشریح، تلمیحات کا ادراک، موضوع و مضامین کی تلخیص و توضیح وغیرہ شامل ہیں۔ لسان و زبان کے قواعد کو سمجھنے کے لیے الفاظ و معانی کا موازنہ، اسماء و صفات میں فرق اور زمان و مکان کا فہم خاص ہے۔

اطلاق (Application) III

اطلاق کے تحت طالب علم حاصل شدہ علم و فہم، قواعد، کلیہ، مسائل اور مہارتوں کے ذریعے انہیں بنیاد بنا کر یا ان کا استعمال کر کے نئے تجربات و مشاہدات، تبدیلیوں اور کلیوں کے ذریعے نئی صورت حال سے نہنے کی کوشش کرتا ہے۔ اس صورت حال اور اس سے ہونے والی تبدیلیوں کا وئی مہارتوں کے اطلاق کا مشاہدہ طلباء کے کرداری تبدیلیوں سے کیا جاسکتا ہے۔

مثلاً: ہم معانی، ہم شکل اور مشابہہ آواز کے الفاظ، قواعد کی تعریفات، محاورے، ضرب الامثال اور تلمیحات کا استعمال و اطلاق ابتدائی درجات کے طلباء کی تفہیم و سمجھنے کے لیے عمومی طور پر معاون ہے۔ جبکہ ثانوی اور اعلیٰ ثانوی جماعتوں میں اطلاق کے تینیں صرف دخوکے دیگر قاعدے اور کلیے مثلاً مرکب اور مفرد الفاظ کا تجربہ، فقرے، رموز و اوقاف کا تعین صنعتیں اور مصروع کی تقطیع کرنا وغیرہ۔

ہم معانی۔ جیسے: (فہم، ادراک)، (تحریح، توضیح)

ہم شکل۔ جیسے: (قص، قفس)، (ملک، ملک)

مشاہبہ آواز الفاظ۔ جیسے: (قابل، کابل)، (دانہ، دانہ)

ضرب المثل۔ جیسے: اونٹ کے منہ میں زیرہ گھر کی مرغی دال برابر

محاورہ۔ جیسے: دال میں کالا ہونا، لکیر کا فقیر ہونا

تلہیج۔ جیسے: ابن مریم، من سلوی، پید بیضا

مرکب۔ جیسے: پازیب، رحمل، پایتحخت، بوئے گل،

مفرد۔ جیسے: پا+زیب، رحم+دل، پائے+تحنت، بوئے گل)

فقرہ۔ جیسے: خدا کے واسطے ان کو گاٹھ باندھ لو

رموز و اوقاف۔ جیسے: واہ رے واہ! کیا کمال کیا آپ نے؟

صنعت۔ جیسے: نازکی اس کے لب کی کیا کہیئے پکھڑی ایک گلاب کی ہے

مصروع کی تقطیع۔ جیسے: تماشائے اہل کرم دیکھتے ہیں

مذکورہ باتوں کے علاوہ طالب علم کاظم و شر کے فن پاروں کو پڑھنے کے بعد اس کے مرکزی خیال کا بیان اور اس فن پارہ کے تینیں ثبت و تنقی رائے بھی اطلاق کے زمرے میں آتا ہے۔

تجزیہ (Analysis) IV

زبان میں (Analysis) تجزیہ کے تحت کسی نثری و شعری فن پارے کی خوبیوں اور خامیوں نیز اس سے ذہنوں پر قائم ہونے والے تاثرات اور اس کی علمی و معاشرتی پہلوؤں کا تنقیدی جائزہ آتا ہے۔ تجزیہ کے ثبت اور تنقی دنوں پہلو ہو سکتے ہیں۔ تجزیہ میں بغور مطالعہ کے بعد واقعات اور تصوارات کو الگ الگ کیا جاسکتا ہے یا ان کے جزئیات کے آپسی تعلق کا جائزہ لیا جاسکتا ہے۔

ترکیب (Synthesis) کے تحت طلباء کسی دی ہوئی صورت حال یا مسائل سے انفرادی طور پر مخصوص طریقے سے نہنے کی کوشش کرتے ہیں، کسی کام کے لیے مفروضہ تیار کر کے کوئی نئی راہ عمل اختیار کرتے ہیں یا پھر کسی کام کے کرنے کے عام طریقوں سے ہٹ کرنے اور انداز اور تحقیقی طرز عمل کے ذریعے مسئلے کا حل نکلنے کی کوشش کرتے ہیں۔

تعین قدر میں مذکورہ پانچوں زمروں کے ذریعے انجام دیے گئے امور و عوامل کا جائزہ لینا ہے۔ تاہم ان امور و عوامل کی جملک طلباء کے رویے میں ثابت تبدیلی کے ذریعے نظر آئی چاہیے جس کے معیار و مقدار کی جائج کی جاسکے اور مقاصد کے حصول کا اندازہ لگایا جاسکے۔

5.5.2 تاثراتی میدان (Affective Domain)

مقاصد تعلیم کا تاثراتی میدان، مقاصد کی درجہ بندی میں ایک اہم رول ادا کرتا ہے۔ یہ دلچسپیوں رویوں، امداد جانبداری، عقیدہ اور اس سے متعلق پائے جانے والے جذبات کا میدان ہے۔ مقاصد کی درجہ بندی کے اس میدان کو بلوم اور اس کے دور مقام Kraths Wohl اور Masia نے 1964ء میں پہلی بار وضع کیا۔ مقاصد کی درجہ بندی میں اس کی پیمائش یا اندازہ قدر بہت مشکل سے کیا جاتا ہے بلکہ بعض اوقات ناممکن ہو جاتا ہے۔ اس لیے عمومی طور پر اسے نظر انداز کر دیا جاتا ہے۔ اس میدان کا قریبی تعلق اور اہمیت و قوی میدان سے ہے کیونکہ وقایتی میدان میں جب مقاصد معلومات سے اوپر کے درجات یا فیصلہ یا جائزہ تک پہنچتے ہیں تو رویہ میں تبدیلی آتی ہے اور افراد کو علمی توانائی کی زیادہ ضرورت پڑتی ہے تھجی وہ اطلاق، تجزیہ اور جائزہ تک پہنچ پاتا ہے۔ اسی لیے طلباء کے مضامین سے متعلق رویہ میں تبدیلی کے بغیر اعلیٰ درجہ کے خیالات کا تصور ممکن نہیں۔ اس میدان میں بعض طلباء میں درکار مثبت رویہ ہوتے ہیں تاہم سبھی طلباء سے ثبت رویہ کی توقع نہیں کی جاسکتی۔ یہی وجہ ہے کہ اس کا مشاہدہ مشکل ہوتا ہے اور اس میدان کے تحت مقاصد کی ٹھیک ٹھیک وضاحت ابھی تک نہیں ہو سکی ہے۔ اس میدان میں اساتذہ کو اپنی توجہ اور توانائی، درسی مواد کو نہایت دلچسپ بنا کر طلباء کے سامنے پیش کرنے کے لیے مرکوز کرنی چاہیے تاکہ طلباء کی توجہ مبذول کی جاسکے۔ غیر دلچسپ مواد و مضمون پڑھنے پر طلباء کو مجبور کرنا وقت کی بر بادی ہے اس سے مقاصد کی تکمیل ناممکن ہے اور جب تک مقصد حاصل نہ تو اس کا جائزہ یا اندازہ قدر کس طرح لگایا جاسکتا ہے؟ اس لیے چاہیے کہ اساتذہ طلباء کی موجودہ (حاصل شدہ) معلومات سے بات شروع کریں اور اپنے مقاصد کی تکمیل کے لیے نامعلوم کی طرف بڑھیں۔ خود بھی گرم جوشی کا مظاہرہ کریں، اسباق کو دلچسپ بنا کیں اور مضمون کی طرف پجوں کی دلچسپی کو برقرار رکھیں۔

تاثراتی میدان آسان سے مشکل کی طرف گامزن ہوتا ہے لیکن کردار کی خوبی اور اخلاقی جس جو طلباء میں ہوا اور اس کے کردار پر اثر انداز ہو پڑ زور دیا جاتا ہے۔ مثلاً میراضمیر مجھے ایسا کرنے کی اجازت نہیں دے گا۔ اپنے کردار کے متعلق انسان کا اپنا احساس، میراضمیر صاف ہے، اس کے دل میں چور ہے۔ اس میدان میں مقاصد جیسے دلچسپی، رویہ، اقداری خوبی اور مجموعی جذبات شامل ہیں۔ قوی میدان کے مقاصد اور تاثراتی میدان کے مقاصد کے درمیان رشتہ پایا جاتا ہے۔ ایک بار جب وقایتی میدان کے مقاصد طے ہو جاتے ہیں تو تاثراتی میدان کے مقاصد بھی طے کرنا آسان ہو جاتا ہے۔ اس طرح جب طلباء کو مناسب اکتسابی تجزیات کی فراہمی کی جاتی ہے تو تاثراتی کردار سازی ممکن ہو جاتی ہے۔ تاثراتی میدان کے مقاصد کی ساخت درجہ بدرجہ ہے۔ اول ایک طالب علم متعلقہ معلومات سے آگاہ ہوتا ہے یا حاصل کرتا ہے دوم ثابت

جذب کے ساتھ عمل ظاہر کرتا ہے۔ سوم اس کی قدر کرتا ہے۔ چہارم اس کا تصور قائم کرتا ہے۔ پنجم اقدار کی مربوط تنظیم کاری کرتا ہے اور بالآخر اپنی زندگی کی کردار سازی کرتا ہے۔

تاثراتی میدان کے مختلف مرحلوں کی درجہ بندی مندرجہ ذیل ہے:

I حصول عمل (Receiving)

حیاتی میدان میں حصولی عمل تعلیمی تحصیل کی ادنیٰ تربیت سطح ہے۔ اس میں طالب علم کو اپنائی تجربہ فراہم کیا جاتا ہے۔ اس کا تعلق احساس، عمل اور شے کی رو سے طلبکی توجہ ہے۔ اس مرحلے میں طلباء متعلقہ معلومات حاصل کرتے اور آگاہی رکھتے ہیں۔ دوسروں کی باتوں کو سننے کے لیے آمادہ ہوتے ہیں۔ اس مرحلے کے اہم نکات حسب ذیل ہیں:

پوچھنا، انتخاب کرنا، تشریح کرنا، جاننے کے بعد عمل کرنا، دینا، پکڑنا، پہچانا، نشاندہی کرنا، موسم کرنا، بتانا، بٹھانا، جواب دینا اور استعمال کرنا۔

II رد عمل (Responding)

اس مرحلے میں طلباء مضمون سے متعلق مختلف سرگرمیوں میں فعال حصہ لیتے ہیں۔ طلباء توجہ دیتے ہیں اور دلچسپی کے ساتھ عمل کا اظہار کرتے ہیں۔ لہذا اس مرحلہ میں مخصوص سرگرمیوں اور تدریسی عمل میں دلچسپی پیدا کرنا شامل ہے۔ دلچسپی کو جانے کا سب سے اچھا ذریعہ مشاہدہ ہے۔ اس کا اندازہ مشاہدہ کر کے بات چیت یا اس سے کوئی کام کر کے مختلف مضامین کے درمیان لے رہے دلچسپی کا مشاہدہ کر کے لگایا جا سکتا ہے۔ اس کی کچھ علامتیں مندرجہ ذیل ہو سکتی ہیں:

☆ کرہ جماعت کے اندر طلباء کا زیادہ سے زیادہ سوالات پوچھنا۔

☆ اچھے ادب کا مطالعہ کرنا۔

☆ تحریر و تقریر کے مقابلوں میں پیش پیش رہ کر حصہ لینا۔

☆ خوبصورت اور واضح الفاظ کا استعمال کرنا۔

☆ اچھے قصے، کہانیوں اور اشعار میں دلچسپی لینا۔

III قدر کرنا یا قدر افروائی (Valuing)

یہ تاثراتی میدان کا تیسرا مرحلہ ہے۔ اس مرحلے میں طلباء میں سائنسی رہنمائی فروغ پاتا ہے جس سے وہ چند مخصوص اقدار کے پابند ہو جاتے ہیں۔ تحصیلی عمل اور رد عمل یا جواب دہی اس مقصد کے حصول میں مددگار ثابت ہوتے ہیں۔ اس کا اظہار طالب علم کے رویے سے ہوتا ہے۔ مثلاً طالب علم جمہوری عمل پر یقین رکھتا ہے، تہذیبی اختلاف کے برعکس اتحاد میں یقین رکھتا ہے وغیرہ۔

IV تصور قائم کرنا (Conceptualization)

تدریسی مقاصد تصورات قائم ہونے کے بعد ہی کرداری مقاصد کہلاتا ہے۔ تدریسی مقاصد کے خصوصی کرداری ماصلات، الفاظ، جملہ،

تذکرہ تائیث کی شناخت، درست اما، بجا کی پیچان وغیرہ کا واضح تصور قائم ہونا اس کے زمرے میں آتا ہے۔

V تنظیم کاری (Organization)

اس مرحلہ میں طالب علم مختلف اقدار کے درمیان موازنہ کر کے ترجیحات کی بنیاد پر ان کی تنظیم کرتا ہے اور مسائل کے حل کے لیے منظم منصوبہ بندی کے رول کی وضاحت کرتا ہے، جو اس کے رویے کو بہتر بنانے میں مددگار ہو۔ تاثراتی میدان کے اس مرحلہ کی اہمیت بہت زیادہ ہے کیونکہ فلسفہ زندگی اور اقدار کی تشكیل میں اس تعلیمی مقصد کا بہت ہی اہم رول ہے۔

VI کردار سازی (Characterization)

یہ تاثراتی میدان کا اہم ترین مرحلہ ہے۔ اس مرحلے میں اقدار اور رویے کو عملی زندگی میں شامل کیا جاتا ہے۔ اس میں مخصوص عقائد اور روحانیات پر مشتمل عادات و اطوار پیدا ہوتے ہیں۔ یہ مرحلہ تاثراتی میدان کے تقریباً سبھی مقاصد پر مشتمل ہوتا ہے۔

5.5.3 حسی- حرکی میدان (Psychomotor Domain)

اردو زبان کی تدریس میں حسی حرکی میدان کے مقاصد کو ہم زبان کی بنیادی مہارتوں کے سلیکنے میں استعمال کر سکتے ہیں۔ کیونکہ زبان کی بنیادی مہارتیں سننے، بولنے، پڑھنے اور لکھنے کا سیدھا تعلق حسی حرکی اعضا سے ہوتا ہے۔ اس میں صحیح بولنے کی مہارت مثلاً صحیح تلفظ اور معقول انداز گفتگو ہیں۔ اسی طرح پڑھنے میں زیر و بم کا خیال اور تلفظ کا خیال وغیرہ ہے۔ پھر لکھنے کی مہارتوں اور لکھاٹ میں صفائی، حروف کی بناوٹ، اس کی مختلف شکلیں، الفاظ کی بناوٹ اور ترتیب وغیرہ کو مقاصد کے طور پر اختیار کیا جا سکتا ہے۔ مقاصد کی درجہ بندی کا یہ نظریہ 1969ء میں Simpson کے ذریعے پہلی بار منظر عام پر آیا۔ اردو زبان کی تدریس میں بلوم کی درجہ بندی کلیدی رول ادا کر سکتی ہے۔ لیکن اس کے لیے تربیت یافتہ اساتذہ اور بہتر تعلیمی و تحریباتی ماہول کی ضرورت ہے۔

نیز یہ کہ حسی حرکی میدان کا تعلق جسمانی یا طبعی حرکات، مہارت اور اس کی نشوونما سے ہے۔ اس میں طالب علم کو حسی اعضا کے استعمال کی مہارت سکھائی جاتی ہے۔ تحریری اور زبانی امتحانات کا انحصار حسی حرکی مہارتوں یا خاصیتوں پر ہے۔ مثلاً لکھنے کی مشق، تخصیص الفاظ اور تیکمیلی جملے بولنا، اور بہتر لب و لہجہ وغیرہ۔

حسی حرکی میدان کے مختلف مرحلوں کی درجہ بندی مندرجہ ذیل ہے:

I تقلید/ نقل کرنا (Imitation)

کسی چیز کا مشاہدہ کر کے نقل کرنا اور حواس خمسہ کے ذریعے سے حرکت کرنے کے لیے رہنمائی حاصل کرنا اس زمرے کے تدریسی مقاصد میں شامل ہے۔ یہ مرحلہ سمجھی اور خطا کے افعال کی بنیاد پر کام کرتا ہے۔ مہارت کے حصول میں نقل کا بڑا اہم مقام ہے مثلاً:

☆ روایتی اقدار سیکھنا

☆ روایتی عادات و اطوار کی معلومات

☆ درجہ بندی اور گروہ بندی کی معلومات

☆ آفیٰ نظام اصول کی معلومات

II سلیقہ مندی (Manipulation)

اس مرحلہ میں ہنسی، طبعی اور جذباتی آمادگی شامل ہیں۔ اس میں زبانی معلومات کی تعریف، تشریح، نشانہ ہی، بازیابی وغیرہ آتے ہیں۔ کسی نظریہ یا معلومات کو سیکھنے کے بعد طلباء کی ترجمانی کریں اور صحیح سمت میں گامزن ہوں۔

III منضبط رارتباط رقا بکرنا (Precision)

اس مرحلہ میں فرد ہدایات کے مطابق کام انجام دیتا ہے۔ طلباء تجربہ کرنے اور مشاہدہ کرنے کے درمیان درست ہدایت کو اپنا کیں۔ جس سے صحیح نتائج کا حصول ممکن ہو۔

IV ترتیل (Articulation)

مختلف کاموں کو ایک سلسلے میں ترتیب دینا اور اندرونی تسلسل میں ہم آہنگی پیدا کرنا ترتیل یا Articulation کہلاتا ہے۔ مثلاً ایسے سمعی بصری اسباق یا ویڈیو تیار کرنا جن میں آواز تصویری ڈراما، رنگ اور بہتر آہنگ کی آمیزش ہو۔

V فطری کردار سازی کرنا (Naturalization)

طلباء سطح پر پہنچنے پر اپنی سیکھی ہوئی مہارتوں کو اپنی فطرت ثانیہ کے طور پر استعمال کرتے ہیں۔ یعنی نئے حالات میں وہ ان مہارتوں کو خود اعتمادی کے ساتھ استعمال کرنے کے قابل ہوں گے۔ حسی حرکی میدان کی یا عالی سطح ہے جس میں مہارتیں طلباء کی فطرت کا حصہ بن جاتی ہیں۔

V عادت کی تشكیل کرنا (Habit Formation)

حسی حرکی میدان میں جب کوئی بچہ رطالب علم کسی بڑے کی یا اپنے اساتذہ کی تقیید کرتے ہوئے اس میں مہارت پیدا کر کے اسے اپنی عادت ثانیہ بنالیتا ہے اور اس کی وہ عادت یا مہارت اسی کی ذات سے وابستہ ہو جاتی ہے تو اسے عادت کی تشكیل یا Habit Formation کہتے ہیں۔ زبان کی تدریس میں تحریر و تقریر سے اس کی بہت سی مثالیں دی جا سکتی ہیں جیسے تقریر میں جسمانی اعضا کا استعمال یا اشاروں کی زبان کا استعمال اور تحریر میں حروف و الفاظ کی بناوٹ وغیرہ۔

5.6 سبق کی منصوبہ بندی

بلashere سائنسی، سماجی، ریاضی اور زبان و ادب کے مضامین اپنی الگ الگ شاخت اور افادیت رکھتے ہیں۔ اُن کی افادیت اور طریقہ تدریس کی بنا پر اُن کی منصوبہ بندی اور اشاراتِ سبق بھی الگ الگ ہوتے ہیں۔ تدریس زبان میں جن درسی پہلوؤں کا خیال رکھا جاتا ہے دیگر علوم کی تدریس میں اُن کی افادیت نہیں۔ چنانچہ زبان و ادب کی تدریس کے لیے منصوبہ سبق اور اشاراتِ سبق تیار کرتے وقت اُس سے متعلق خصوصی امور پر توجہ صرف کی جانی چاہیے۔

اردو زبان کی تدریس میں بھی مختلف درجات اور مختلف اصنافِ ادب کے لیے اُن کی ضروریات کے پیش نظر اشاراتِ سبق میں تبدیلی کرنی پڑتی ہے۔ مثلاً ابتدائی درجات کے منصوبہ سبق میں زیادہ توجہ زبان پر دینی چاہیے جبکہ ثانوی اور اعلیٰ ثانوی جماعتوں میں اشاراتِ سبق تیار کرتے

وقت بذریعہ زبان سے زیادہ ادب پر توجہ دی جانی چاہیے۔ عام طور سے اردو کے منصوبہ سبق میں چار طرح کے اشاراتِ سبق تیار کیے جاتے ہیں۔ نثر، نظم، قواعد اور انشا۔ ان چاروں طرح کے عنوانات کی تدریس کے لیے اساتذہ کو اپنی منصوبہ بندی میں ضرورت کے لحاظ سے طریقہ تدریس و اقدامات میں تبدیلی کرنی چاہیے کیونکہ ان میں ہر ایک کی تدریس کے مقاصد الگ الگ ہیں اور تفہیم کی نوعیت بھی، اس لیے اشاراتِ سبق بھی مختلف ہونے چاہئیں۔ ہماری درسی کتابوں میں نظم و نثر کے اسباق دیے ہوتے ہیں جبکہ اساتذہ کو ان کی تفہیم میں پختگی لانے کے لیے اور ان اصناف سے لچکی پیدا کرنے کے لیے قواعد اور انشا کی تدریس ضروری ہوتی ہے۔ نثری اسباق کے لیے جو اشاراتِ سبق تیار کیے جاتے ہیں ان کا پوری طرح اطلاق نظم کے اسباق پر نہیں ہوتا۔ بعضی نظم کے لیے تیار کیے گئے اسباق نثر کی تفہیم کے لیے ہر تنیں ہوں گے۔ ٹھیک اسی طرح نظم و نثر کے لیے تیار کیے گئے اشاراتِ سبق قواعد اور انشا کی تدریس کے لیے کار آمد نہیں ہو سکتے۔ نثر کی تدریس کرتے وقت اساتذہ کو مختلف طرح کی توضیحات، تفصیلات اور تلمیحات کی وضاحت کرنی پڑتی ہے جبکہ نظم کے اسباق کی تدریس میں ان تفصیلات سے زیادہ علامتوں اور تشبیہات و استعارات اور تحسین شعر کی ضرورت پڑتی ہے۔ اسی لیے وہ اصول و ضوابط جو نثری اسباق کے اشارات تیار کرتے وقت ذہن میں رکھے جاتے ہیں وہ نظم کے لیے کار آمد نہیں۔ یہی نہیں بلکہ نظم و نثر اور قواعد انشا کی تدریس کے طریقے میں نیز مہارتوں کے استعمال میں بھی اختلاف پایا جاتا ہے۔ منصوبہ سبق کا اور اس کے اشارات کے اصول بہت سے ماہرین تعلیم نے وضع کیے ہیں تاہم کوئی بھی اصول اور طریقہ کار زبان کی تدریس میں حرف آخر نہیں۔ چنانچہ اساتذہ کو سبق، اصناف اور موقع محل کے لحاظ سے ان میں تبدیلی کر لینی چاہیے لیکن تبدیلی کرتے وقت تعلیمی اور آموزشی اصول کا فرمائیں۔

جیسا کہ بتایا گیا کہ منصوبہ سبق کی تیاری تدریسی مقاصد کو سامنے رکھ کر کی جاتی ہے، اس لیے تمام اسباق کو مقاصد کے لحاظ سے دھصول میں تقسیم کر لیتے ہیں، اردو میں پہلا مقصد علمی اور معلوماتی ہوتا ہے جبکہ دوسرا مقصد لطف اندوزی اور سخن فہمی، حالانکہ دوسرے مضامین مثلاً سماجی علوم اور سائنسی علوم میں اس سے قدرے فرق پایا جاتا ہے، حالانکہ علمی اور معلوماتی مقصد کا زیادہ تعلق مطالعہ فطرت اور ماحولیاتی مشاہدات پر ہے، لیکن ان کا اطلاق زبان و ادب کی تدریس میں بھی ہوتا ہے، کیونکہ درسی کتاب کی تدوین کے وقت جو اصول کا فرمائیں کرنا چاہیے، اشاراتِ سبق تیار کرتے وقت متعلم اساتذہ کو اور ان کے نگران اساتذہ کو جن نکات پر اور اس کی تفہیم پر خاص خیال کرنا چاہیے ان میں درسی امدادی ذرائع، تمہید اعلان سبق، پیش کش، رائٹنگ، بورڈ اور گھر کا کام خاص ہیں۔ یہ بتایا جا پکا ہے کہ منصوبہ سبق کے اشارات کوئی مجرد شے نہ ہو سکے، بلکہ مضامین اور اصناف کے لحاظ سے ان نکات میں رد بدل کی جاسکتی ہے۔ جہاں تک درسی یا تدریسی آلات، ساز و سامان یعنی ٹیچنگ ایڈس کے سامان کا تعلق ہے تو یہ مضمون، سبق، عنوان اور ذیلی عنوان کی مناسبت سے ہونا چاہیے اور ان کا استعمال اس سبق میں تدریس کے دوران موزوں اور مناسب وقت پر کیا جانا چاہیے۔ تدریسی امدادی ذرائع کا استعمال طلباء کے ذہن کو تدریس کی طرف مبذول کرانے اور سبق میں لچکی پیدا کرنے نیز سیکھنے میں تحریک پیدا کرتے ہیں۔ عام طور سے اس کے لیے چارٹ، تصاویر، نقشہ، ماؤنٹ، ٹیکس، رائٹنگ بورڈ، چاک، ڈسٹر وغیرہ شمار کیے جاتے ہیں۔ لیکن سب سے بڑی ٹیچنگ ایڈ کا رول درسی کتاب ادا کرتی ہے۔ موجودہ زمانے میں سمعی و بصری ساز و سامان اور الکٹر انک اشیا جیسے کمپیوٹر وغیرہ بھی ٹیچنگ ایڈ ہیں۔ ان کا بھی استعمال کیا جاسکتا ہے۔ امدادی تدریسی اشیاء درس و تدریس کو موثر لچکپ بناتی ہے، اور آموزش کو محتمم کرنے میں اہم روں ادا کرتی ہے۔ نیز اساتذہ کا وقت پچانے کے ساتھ ساتھ تقویت بھی فراہم کرتی ہے، یوں تو زبان کی تدریس میں معافون تدریسی ساز و سامان کا بہت زیادہ اطلاق نہیں، پھر بھی ابتدائی درجات میں اس

کے موثر استعمال سے انکار نہیں کیا جاسکتا ہے۔

سبق کی منصوبہ بندی کرتے وقت ہدف گروپ اور اس مضمون کے مقاصد کو ضرور سامنے رکھنا چاہیے کیونکہ بغیر اہداف اور مقاصد کے بہتر اکتساب کی کوئی توقع نہیں کی جاسکتی۔ مقاصد کے حصول کے لیے اور اہداف گروپ کی بہتر آموزش کے لیے مختلف طرح کی مہارتوں اور حکمتِ عملیوں کا استعمال کیا جاتا ہے۔ درسی مقاصد کے حصول کے لیے جن تین نکات مقاصد پر توجہ دینی چاہیے وہ ہیں:

(i) مہارت مرکوز مقاصد

(ii) مواد مرکوز مقاصد

(iii) استعداد مرکوز مقاصد

مذکورہ مقاصد کے تحت اساتذہ کو چاہیے کہ سبق کی ایسی منصوبہ بندی کریں جس کے دور رسم تنائج سامنے آئیں۔ یعنی مہارت مرکوز منصوبہ بندی کا مقصد سبق کی تکمیل یا ان درجات کی تکمیل کے بعد بالخصوص زبان ولسان کے مضامین میں سننے، بولنے اور مافی الصمیر کے اظہار کرنے کی اچھی لیاقت پیدا ہو جائے۔ اسی طرح مواد مرکوز منصوبہ سبق کا ہدف یہ ہونا چاہیے کہ جس مواد مضمون، عنوان، اصناف کے لیے منصوبہ تیار کیا گیا ہے ان پر طلباء کو عبور حاصل ہو جائے۔ یعنی ان مضامین یا مضمون کو پڑھنے، سمجھنے، ان سے سبق حاصل کرنے، لطف اندوز ہونے بالخصوص زبان کے مختلف اضاف کی خصوصیات وغیرہ سے واقفیت ہو جائے۔ اس سے نشر اور نظم کے مختلف پہلوؤں مثلاً تشبیہ، استعارے، کنایہ، تلمیحات، کردار اور شخصیات وغیرہ کی معقول جانکاری طلباء کو ہو جائے۔ نیز زبان کی تدریس میں استعداد مرکوز منصوبہ سبق کا مقصد طلباء میں زبان و بیان بالخصوص صرف وحکی لیافت پیدا کرنا ہے اور اس کے ذریعے دوسرے علوم کے اکتساب میں تیزی اور بہتری لانا ہے۔

سبق کی منصوبہ بندی

سبق کی منصوبہ بندی تدریسی امور کی انجام دہی میں سُنگِ میل کی حیثیت رکھتی ہے۔ ایک استاد جتنی اچھی منصوبہ بندی کرتا ہے کہ رہ جماعت میں خود اس کے طلباء کے لیے اتنے ہی بہتر اکتسابی عمل کا فروع ہوتا ہے۔ منصوبہ سبق بے یک وقت طلباء، اساتذہ اور تعلیمی مشیر و انتظامیہ سب کے لیے یکساں مفید ہے۔ منصوبہ سبق باقی دونوں منصوبوں سالانہ منصوبہ اور اکائی منصوبہ کا تکملہ ہے۔ گویا اگر منصوبہ سبق کی تیاری اور انجام دہی اچھی طرح نہ کی جائے تو نہ ہی اکائی منصوبہ کی تکمیل ہو سکتی ہے اور نہ سالانہ منصوبہ بندی کی۔ ہم کہہ سکتے ہیں کہ پوری تعلیمی سرگرمیوں کا محور سبق کی منصوبہ بندی ہے۔ سبق کی منصوبہ بندی سے اساتذہ میں خود اعتمادی اور طلباء میں انہاک پیدا ہوتا ہے نیز تدریس میں موثر ہوتی ہے اور کہہ جماعت پر سکون۔

عام طور سے سبق کی منصوبہ بندی میں تین مراحل کا استعمال پوری دنیا میں ہوتا ہے۔ جو ذیل کے اصولوں پر مبنی ہیں:

(i) سبق کے مقاصد کا تعین

(ii) موزوں طریقہ تدریس کا انتخاب

(iii) تدریس زبان کی اہم مہارتوں کا انتخاب

مذکورہ نکات سے یہ ظاہر ہوتا ہے کہ اولاً استاد کو معلوم ہونا چاہیے کہ وہ کیا پڑھانے جا رہا ہے؟ تدریس کا طریقہ کا راوی حکمت عملی کیا ہو گی؟

پڑھائے جانے والے سبق کا مقصد کیا ہے؟ آج کل بہت سے تعلیمی تحقیقی اداروں میں مسائل پر بنی (Issue Based) سبق تیار کرنے اور اس کا منصوبہ بنانے کا چلن عام ہو رہا ہے۔ ایسے اس巴ق کی منصوبہ بندی کے خاص مقاصد ہوتے ہیں۔ چنانچہ اساتذہ کو اسی طرح کی تدریسی سرگرمیوں کا انتخاب کرنا چاہیے جو مذکورہ مقاصد کی تکمیل میں معاون ہوں۔ ان سب کے علاوہ اس巴ق سے طلبہ کی ذہنی مطابقت، دلچسپی اور مفہومیت بھی لازم ہے۔

5.6.1 منصوبہ بندی کے مرحلے:

متعدد ماہرین تعلیم، ماہرین تعلیمی نسخیات اور محققین نے سبق کی منصوبہ بندی کے مرحلے متعلق اپنے نظریات و خیالات پیش کیے ہیں۔ زیادہ تر مالک کے تعلیمی اداروں نے جان فریدرک ہر بارت (John Fredrich Herbart) کے مرحلے کو اصولی طور پر تسلیم کیا ہے اور ان کے پیش کردہ منصوبہ سبق کے چھ مرحلے ہی کا استعمال منصوبہ سبق تیار کرنے میں کرتے ہیں۔ یہ چھ مرحلے ہیں:

تیاری (Preparation)	(i)
پیش کش (Presentation)	(ii)
موازنہ (Comparision)	(iii)
تعییم (Generalisation)	(iv)
اطلاق (Application)	(v)
اعادہ (Recapitulation)	(vi)

5.6.2 مقاصد:

تیاری یا تعارف اصل میں طلباء کو پڑھائے جانے والے مضامین اور ان سے متعلقہ معلومات کا اندازہ ہے۔ اس کے ذریعے طلبہ کی ذہنی توجہ تدریس و سبق کی جانب مبذول کرنی ہوتی ہے۔ مختلف مضامین، سطحوں اور درجات کے لحاظ سے اس کے کئی ذیلی عنوانات دیے جاسکتے ہیں۔ مثلاً مقاصد، تہیید، سابقہ معلومات کی جائیج اور محکمہ وغیرہ۔

زبان کی تدریس کے لحاظ سے مقاصد کو دوزمروں میں تقسیم کیا جاسکتا ہے عمومی مقاصد اور خصوصی مقاصد۔ جسے عام مقاصد اور خاص مقاصد بھی کہتے ہیں۔ عمومی مقاصد عام طور سے اسی سمجھیکث یا زبان کے لحاظ سے طے کیے جاتے ہیں۔ یعنی کسی زبان یا مضمون کی تدریس کے مقاصد کیا ہیں؟ اس کی تدریس کے بعد طلباء کے علم میں کیا کیا اضافہ ہوگا؟ ان کی آموزش کے بعد اکتسابی عمل میں کتنی آسانی ہوگی؟ اور مجموعی طور پر کوئی طالب علم یا ہدف گروپ اس مضمون یا زبان سے کیا فائدہ حاصل کرے گا؟

خصوصی مقاصد عمومی مقاصد کی تکمیل کرتے ہوئے اس مخصوص سبق اور صنف کے درسی مقاصد کو طے کرتے ہیں یعنی خصوصی مقاصد کسی خصوصی درجہ کے خاص اوقات (Period) میں پڑھائے جانے والے سبق پر بنی ہونا چاہیے۔ مثلاً نظم، نثر، قواعد اور انشا کی تدریس میں ان کے اس باق کے خصوصی مقاصد انہیں مخصوص مضمون پر بنی ہونے چاہیے۔

5.6.3 تمہید یا تعارف:

یوں تو تمہید طلبہ کو سبق کی طرف راغب کرنے کا ایک ذریعہ ہے لیکن عملی طور پر دوران تربیت معلم گھسے پڑے الفاظ اور طریقہ کاراپناتا ہے جبکہ چاہیے یہ کہ تمہید پراشر ہو، طلبہ کی ذہنی سطح سے میل کھاتی ہو، مضمون اور سبق کے اعتبار سے موزوں ہو اور حالات و واقعات کے لحاظ سے بر محل ہوتا کہ طلباء دلچسپی کا مظاہرہ کریں۔ طلباء پہنچ سبق کی طرف مائل ہو جائیں اور ان کا ذہن کلی طور پر سبق کی طرف راغب ہو جائے۔

5.6.4 سابقہ معلومات کی جانچ:

اس کے تحت طلبہ میں موجودہ علم و فہم کی جانچ کی جاتی ہے اور پڑھائے گئے سابق یادی گئی معلومات سے ان کی واقفیت، ناقصیت، دلچسپی، عدم دلچسپی کی بھی جانچ کی جاتی ہے۔ اساتذہ کو چاہیے کہ وہ سابقہ معلومات کی جانچ اس طرح کریں کہ موجودہ سبق کی طرف طلباء کا ذہن خود بخود مبذول ہو جائے۔ اور طلباء سبق سے، طریقہ تدریس سے اور استاد کی شخصیت سے دلچسپی اور تحسیں کا اظہار کریں۔ سابقہ معلومات کی جانچ چست، درست، بر محل اور دلچسپ تو ضرور ہو لیکن اس پر کم سے کم وقت صرف کیا جائے۔

5.6.5 محرکہ:

محرکہ، تمہید اور سابقہ معلومات کی ہی ایک شکل ہے لیکن اس کا طریقہ کارخواڑا الگ ہے۔ محرکہ خاص طور سے ابتدائی جماعت کے اوپرین درجات مثلاً اول، دوم اور سوم کے لیے زیادہ مفید اور کارآمد ہوتا ہے۔ جبکہ بعض مضامین میں چوتھے اور پانچویں درجے میں بھی محرکہ سے بہتر تدریسی مقاصد حاصل کیے جاسکتے ہیں۔ محرکہ صرف سوال پوچھنے کا اور جواب دینے کا نام نہیں بلکہ اس کا مقصد ان چھوٹے بچوں میں تحریک ذہنی اور تحریک نفسی پیدا کرنا ہے تاکہ وہ پڑھائے جانے والے سبق سے دلچسپی و انہا ک کا مظاہرہ کریں۔ محرکہ کے لیے حسب ضرورت گانا، گیت، میوزک (موسیقی)، نظم، ڈرامہ، ڈائلگ، تصاویر، تدریسی اشیا اور سمعی و بصری امداد (Audio-Visual Aids)، کامضمون، سبق اور سطح کے لحاظ سے موزوں استعمال کیا جاسکتا ہے۔

5.6.6 اعلان سبق:

مذکورہ بالا حکمت عملیوں کا صرف اور صرف ایک ہی مقصد ہوتا ہے کہ ان ذریعوں سے طلبہ کے ذہن کو سبق کی طرف مائل کیا جائے اور تدریس کا عمل بہتر ڈھنگ سے شروع ہو۔ نیز سبق کا مفہوم اور موضوع قریب واضح ہو جائے۔ اساتذہ کو چاہیے کہ جب مذکورہ حکمت عملیوں کے ذریعے طلباء تدریس کی جانب آمادہ ہو جائیں تو وہ تدریسی موضوع، سبق کا نام یا اصناف کا اعلان کرے کہ بچوں آج ہم فلاں کے متعلق مزید جانکاری حاصل کریں گے۔

5.6.7 پیش کش:

پیش کش منصوبہ سبق کا اہم ترین مرحلہ ہے۔ بہتر آموزش و اکتساب کے لیے اس مرحلے میں مختلف مہارتوں اور حکمت عملیوں کا استعمال کیا جاتا ہے۔ طلبہ اور اساتذہ کا خصوصی طور سے اشتراک اور سرگرمی بہتر تدریس کی صفائح فراہم کرتا ہے۔ اس مرحلے کو اساتذہ کے لیے ”دلمپس پیپر ٹسٹ“ کہنا بجا ہے گا۔ پیش کش کے ضمن میں کئی ذیلی مرحلے آتے ہیں جن میں خاص طور سے طریقہ تدریس، مواد مضمون، بلندخوانی اور خاموش خوانی، تدریسی امدادی اشیاء اور ولبر بورڈ و تختہ سیاہ کا استعمال خاص ہیں۔

5.6.8 طریقہ تدریس:

مضامین کی ضرورت اور اس باق کی ندرت کے لحاظ سے طریقہ تدریس کا انتخاب کرنا چاہیے۔ گویا جس طرح کا سبق ہو اور جیسا ٹارگیٹ گروپ ہوا اسی لحاظ سے طریقہ تدریس کا استعمال موثر تدریس، موثر استاد کی کارکردگی اور موزوں اکتسابی عمل کے لیے درست ہے۔ مثال کے طور پر سائنسی اور سماجی علوم کے اس باق کے لیے جن مہارتوں اور حکمت عملیوں کا استعمال کیا جائے گا ضروری نہیں کہ زبان کے مضمون یا اس کی مختلف اضاف (نظم، نثر، قواعد انشا) کے لیے بھی موزوں ہوں۔ اس لیے مضامین اور اس باق کوڑہن میں رکھ کر طریقہ تدریس کی حکمت عملی طے کرنی چاہیے۔

5.6.9 مواد مضمون (متن):

کرہ جماعت میں ایک تربیت یافتہ استاد مواد مضمون کو دلچسپ بنانے کا پیش کرتا ہے۔ مضامین اور اس باق کی موزونیت کا لحاظ رکھتے ہوئے مواد مضمون کو آسان اور ترتیب وار طلباء کے سامنے رکھنا چاہیے۔ طلباء کی ڈھنی صلاحیتوں کے اعتبار سے مواد مضمون کی تشریح و توضیح یا خلاصہ بیان کرنا چاہیے۔ سائنسی اور سماجی علوم کے اس باق میں معلومات و تجزیہ پر زور دینا چاہیے جب کہ زبان کے اس باق میں املا، بھاجا، لہجہ، تحریری، تشبیہ، استعارے، تلمیحات، ضرب المثل، محاورے اور الفاظ و معنی پر زیادہ زور دیا جانا چاہیے۔ اسی لیے زبان کے اس باق میں بلندخوانی اور خاموش خوانی کا مرحلہ بھی آتا ہے تاکہ یہ پتہ لگایا جاسکے کہ بچوں میں پڑھنے کی صلاحیت کتنی پختہ ہے۔

5.6.10 بلندخوانی:

زبان کی تدریس میں بلندخوانی کے بغیر یہ پتہ لگانا مشکل ہے کہ طلباء کو عبارت پڑھنے کا سلیقہ ہے کہ نہیں اور کرہ جماعت میں کتنے طلباء سبق کی عبارت کو صحیح طریقے سے املا اور بھاجا کو ملحوظ رکھتے ہوئے پڑھ سکتے ہیں۔ بلندخوانی اساتذہ اور طلباء دونوں کی جانب سے ہونی چاہیے۔ بلندخوانی کو عبارت خوانی اور نہونے کی بلندخوانی بھی کہا جاتا ہے۔ نظم کے اس باق میں اساتذہ کی جانب سے پہلے بلندخوانی ہونی چاہیے۔ جبکہ نثری اس باق میں بہتر ہے کہ طلباء پہلے بلندخوانی کریں۔ بلندخوانی معتدل آواز میں ہونی چاہیے۔ اساتذہ کو بلندخوانی کے دوران یہ خیال رکھنا چاہیے کہ صرف مخصوص طالب علم ہی نہیں بلکہ سبھی طلباء کو بلندخوانی کا موقع فراہم کیا جائے۔ انشا اور قواعد کے اس باق میں بلندخوانی کی ضرورت نہیں۔

5.6.11 خاموش مطالعہ:

حالانکہ خاموش خوانی رخاموش مطالعہ کا مرحلہ سبق میں اعادہ سے قبل آتا ہے لیکن پیش کش کے زمرے میں بھی اس کی اہمیت مسلم ہے۔ ابتدائی تعلیم کے اولین درجات (اول تا پنجم) میں خاموش خوانی کی بہت زیادہ افادیت نہیں لیکن چھٹی سے بارہویں درجات کی تدریس میں خاموش خوانی کی اہمیت مسلم ہے۔ خاموش خوانی کے لیے پانچ سے سات یا زیادہ سے زیادہ دس منٹ کا وقفہ دیا جانا چاہیے اور استاد یہ ہدایت دے کے بغیر لب کھولے یا آوازنکا لے صرف آنکھوں سے عبارت خوانی کی جائے۔ اس سے طلبہ میں مطالعے کی عادت کا فروغ ہوتا ہے۔

5.6.12 رائٹنگ بورڈ اور تدریسی امدادی اشیا کا استعمال:

موجودہ زمانے میں تختہ سیاہ کا تصور کم ہونے لگا ہے۔ اب تختہ سیاہ سے مراد تختہ سبز اور تختہ سفید (رائٹنگ بورڈ) بھی ہے۔ طلبہ کی نفیات اور بینائی کی افادیت کے پیش نظر اچھے تعلیمی اداروں میں گھرے ہرے رنگ کے چاک بورڈ اور سفید مارکر بورڈ کا استعمال ہونے لگا ہے۔ اس کا استعمال طلبہ اور اساتذہ کے ذہن، بینائی اور صحبت کے لحاظ سے 'ماحول دوست' ہے۔ رائٹنگ بورڈ کا استعمال زبان کی تدریس میں بہت ہی اہمیت کا حامل ہے۔ اس کے بغیر زبان کی تدریس مشکل ہی نہیں ناممکن ہے۔ پیش کش کے دوران اساتذہ مشکل الفاظ، محاورے، فقرے اور انکات لکھتے جاتے ہیں۔ اخذ معنی، جملے کی ساخت اور موزوں رموز و اوقاف بھی رائٹنگ بورڈ کے ذریعے عیاں ہونا چاہیے۔

کسی بھی درسی مضمون کو مزید موثر بنانے اور تدریسی عمل کو تقویت پہنچانے کے لیے تدریسی اشیا، تدریسی معاونت، درسی ساز و سامان یا تدریسی امدادی سامان کا موزوں استعمال ضروری ہے۔ تدریسی ساز و سامان کا برمحل اور محتاط استعمال تدریس کو بہتر بنانے میں معاون ہوتا ہے۔ سبق اور اس میں استعمال کی جانے والی مہارت کے اعتبار سے تدریسی ساز و سامان کا استعمال کیا جانا چاہیے۔ اساتذہ کو کوشش کرنی چاہیے کہ Waste Teaching Material یعنی فضل اشیا، سستے اور تعلیمی کام کے لیے موزوں اشیا اور اپنے ارگرڈ کے ماحول سے دستیاب چیزوں سے تیار کی گئی Aids یعنی تدریسی ساز و سامان کا استعمال کریں۔ تدریسی ساز و سامان میں چارٹ، فلاش کارڈ، نقشے، گلوب، تصاویر، ماؤل، کارٹون، چاک، ڈسٹریپ، پوائنٹر، تختہ سیاہ، وغیرہ آتے ہیں۔ دور جدید کے تعلیمی امدادی سامانوں میں سمعی و بصری معاونت سے تعلق رکھنے والی تدریسی اشیا استعمال کی جاتی ہیں مثلاً ریڈیو، ٹیلی ویژن، ٹیپ رکارڈر، ٹیلی فلمیں، دستاویزی فلمیں، سلامڈس، سلامڈپر جیکیٹر، کمپیوٹر اور پر پرو جیکیٹر وغیرہ۔ زبان کی تدریس میں ان کے اسباق کے لحاظ سے مذکورہ تدریسی ساز و سامان میں سے اختیار کرنا چاہیے۔

5.6.13 جائزہ / موازنہ:

منصوبہ سبق کے اس مرحلے میں طلبہ کو سبق کی دشواریوں کو سمجھانے کے لیے چند مثالیں دی جاتی ہیں جن سے طلبہ مثالیں اور حقائق کا موازنہ کرتے ہیں، ان پر غور کرتے ہیں اور نتائج اخذ کرتے ہیں۔ عام طور سے اس مرحلے کا استعمال زبان کے اسباق یا اشارات سبق میں نہیں کیا جاتا بلکہ اس کا خصوصی تعلق، سماجی سائنسی اور ٹکنیکی علوم کے اسباق سے ہے۔ موجودہ زمانے میں زبان کی درسی کتابوں میں ماحولیات اور مختلف مسائل پر بنی اسباق شامل کیے جا رہے ہیں ان اسباق کو سمجھانے میں اس مرحلے کی بہت حد تک افادیت ہے۔

5.6.14 تعمیم:

سبق کے اس مرحلے میں اساتذہ کے ذریعے پیش کش کے تحت دی گئی معلومات اور تجربوں سے حاصل شدہ حقائق کو منظم کرنا ہوتا ہے جس سے معلومات میں ربط پیدا ہوتا ہے اور قاعدوں اور ضابطوں کے ربط سے طلباء علمی رہنمائی حاصل کرتے ہیں۔ اس کا اطلاق خصوصی طور پر سائنس اور ریاضی کے اسپاق میں ہوتا ہے۔ لیکن زبان کے اسپاق میں قواعد و انشا کی تدریس کے وقت اس سے مددی جاسکتی ہے اور طلبہ میں حاصل شدہ قاعدوں، ضابطوں اور نظریوں کو بسیروں کیا جا سکتا ہے۔ مثلاً بہتر انشا اور املائے کے لیے صرف وحکا جاننا اور ان کا آپس میں ارتباط ضروری ہے۔ جبکہ صحیح زبان جانے کے لیے صرف وحکا جاننا ضروری ہے۔

5.6.15 اطلاق:

اطلاق کے مرحلے میں طلباء حاصل شدہ معلومات اور تربیت کو مختلف موقع اور متعدد طریقے سے استعمال کرتے ہیں۔ یعنی درجے میں اسپاق اور اساتذہ کے ذریعے حاصل کردہ معلومات اور علوم کو وہ اپنے علمی، ادبی اور مہارتی امور کے لیے تو استعمال کرتے ہیں، اُن علوم کا استعمال معاشرے میں اور اپنی نجی زندگی میں بھی کرتے ہیں مثلاً زبان دانی کی تدریس میں تذکیر، تانیث، واحد، جمع، افعال، صفات، اساما، ضمائر اور دیگر شعری صنعتوں کا استعمال تعلیمی کاموں کے ساتھ ساتھ روزانہ زندگی اور اپنی طرز تحریر میں بھی کرتے ہیں۔ اطلاق کے اثر کا اندازہ کسی طالب علم کی شخصیت اور درجہ میں جواب دی سے بھی لگایا جا سکتا ہے۔ اطلاق کی کامیابی علوم و فنون کا طلباء کے ذہن و دل میں راسخ کر جانا ہے۔ حالانکہ اس کا زیادہ استعمال مشکل مضامین مثلاً ریاضی اور سائنس میں ہوتا ہے لیکن زبان کی تدریس میں قواعد و انشا میں اس کا موزوں استعمال کرنا چاہیے۔

5.6.16 اعادہ:

کمرہ جماعت میں اعادہ کا مرحلہ استاد کے طرز تدریس، تدریسی حکمت عملی اور مہارتوں کے استعمال اور طلباء میں اکتسابی عمل کی فوری جانچ ہے۔ اس مرحلے میں سبق کے اختتام پر اساتذہ سبق سے متعلق طلباء سے متعدد چھوٹے بڑے سوالات کرتے ہیں۔ مقصد صاف ہوتا ہے کہ پڑھائے گئے مضمون و متون کو طلباء نے کس حد تک سمجھا؟ دوسرے لفظوں میں اسے طلباء کے فہم و ادراک اور اساتذہ کے تدریسی طریقہ کارکی جانچ سمجھنا چاہیے۔ اعادہ کا ایک اہم مقصد یہ بھی ہے کہ دوران تدریس اساتذہ سے کوئی درستی نکتہ چھوٹ جائے تو وہ اس کا اس مرحلے میں اعادہ کر لیں۔ مختصر آہم یہ کہہ سکتے ہیں کہ اعادہ پڑھائے گئے سبق کے تین طلباء اور اساتذہ دونوں کی کارکردگی کا اندازہ لگا کر سبق کو طلباء کے ذہنوں میں پختہ کرنا ہے۔

5.6.17 تفویض کاریا گھر کا کام:

گھر کا کام منصوبہ سبق کے مرحلہ کا کوئی خاص حصہ نہیں ہے۔ پھر بھی کمرہ جماعت اور تدریسی عمل میں اس کی اہمیت مسلم ہے۔ اس کا فائدہ یہ ہوتا ہے کہ طلباء پڑھے ہوئے سبق کو گھر جا کر دوبارہ پڑھتے ہیں۔ اس سے ان کی جانکاری پختہ ہو جاتی ہے۔ اس سے اگلے سبق کی تدریس میں طلباء اور اساتذہ دونوں کو مددلتی ہے۔ گھر کا کام دیتے وقت اساتذہ طلباء کی دلچسپی، معلومات و تجربات اور اختصار کا خیال رکھیں۔ گھر کے کام کا انحصار مضامین،

اسباق اور طریقہ تدریس کی نوعیت پر مختصر ہے۔ گھر کا کام، کے تصویر کو بوجھنیں سمجھنا چاہیے۔ اسی لیے سوالات چھوٹے اور مختصر جوابی سوالات دیے جائیں۔ اس مرحلے کی افادیت تب ہے جبکہ اساتذہ ہوم ورک کو دوسرا دن چیک کر کے تصحیح کریں اور طلباء کی حوصلہ افزائی کریں۔

5.7 خرد تدریس (Micro Teaching)

تعلیم و تربیت ایک مسلسل عمل ہے لیکن یہ مسلسل عمل ترتیب وار اور قلیل سے طویل کی طرف، خرد سے وسیع کی طرف اور کم معلوم سے زیادہ معلوم کی طرف بذریغہ جاری رہے تو اپنے نتائج کی توقع کی جاسکتی ہے۔ کسی کام کو احسن طریقہ سے انجام دینے کے لیے بہتر منصوبہ بنندی (Planning) کی ضرورت ہوتی ہے چنانچہ تدریسی امور کی انجام دہی میں بھی منصوبہ بنندی کی خاص اہمیت ہے۔ تدریسی عمل کو مزید بہتر، کارآمد اور قدرے آسان بنانے کے لیے تعلیمی منصوبہ بنندی کی جاتی ہے جس میں سالانہ منصوبہ بنندی (yearly plan) اکائی منصوبہ بنندی (unit plan) اور منصوبہ سبق (lesson plan) شامل ہیں۔ lesson plan کی بہتر عمل آوری کے لیے مائیکرو منصوبہ سبق کی ضرورت پڑتی ہے۔ مشقی تدریس میں متعلم استاد کو بہت سے مشاہدات کی ضرورت پیش آتی ہے اور وہ ان مشاہدوں کے ذریعے اپنی عملی علمی اور مشقی خامیوں اور دشواریوں کا اندازہ کر کے ان پر قابو پانے کی کوشش کرتا ہے۔ مائیکرو ٹیچنگ یا خرد تدریسی اسپاق کے ذریعے مذکورہ عمل کو بہتر بنانے کی کوشش کی جاتی ہے۔

انگریزی لفظ مائیکرو (Micro) یونانی زبان سے لیا گیا ہے جس کے لغوی معنی نہایت چھوٹا یا خرد ہوتا ہے۔ (بعض لوگ اسی "خرد" کو "خورد" لکھ جاتے ہیں جو صحیح املانہیں ہے) خرد تدریس (Micro Teaching) کا تصویر تعلیمی میدان میں بہت پرانا نہیں ہے لیکن اب تقریباً ہر سطح کے اساتذہ کی تربیت میں استعمال کی جاتی ہے۔ اس تدریس کے ذریعے متعلم استاد کو اصلی تدریسی مشق (Actual teaching practice) سے قبل مختلف مهارتوں کی تربیت اور طریقہ استعمال "Micro Teaching" کے ذریعے فراہم کرایا جاتا ہے۔ مائیکرو ٹیچنگ کا استعمال سب سے پہلے امریکہ میں Stanford University کے ذریعے 1963ء میں کیا گیا۔ اور اس کے بعد تدریسیں ہی نہیں زندگی کے کئی شعبوں میں بھی اس کا استعمال کیا جانے لگا۔

یوں تو مائیکرو ٹیچنگ یا خرد تدریس کی تعریف بہت سے ماہرین تعلیم نے کی ہے تاہم چند ماہرین تعلیم نے مختصر مگر جامع تعریف پیش کی ہے جن میں Ajit Singh and N. K. Jangira ' B. K . Passi and M. S. Lalita ' D. W. Allen کی تعریف اساتذہ کی تدریس کے لیے ہندوستانی پس منظر میں نہایت موزوں ہے۔

*Micro-Teaching is a scaled down teaching encounter in class size and time. D. W. Allen (1966)

*Micro-Teaching is a training technique which requires student, teachers to teach a single concept using specified teaching skill to a small number of pupils in a short duration of time. B. K. Passi and M. S. Lalita (1976)

*Micro-Teaching is a training setting for the student teacher where complexities of the normal class room teaching are reduced by practising one component skill at a time, limiting the content to a single concept, reducing the size to 10 - 15 pupils and reducing the duration of lesson to 5 - 10 minutes. N. K. Jangira and Ajit Singh (1982)

ہندوستان میں کئی اداروں اور سطحیوں پر اس تدریسی تکنیک کا استعمال پچھلی صدی کی ساتویں دہائی سے کیا جا رہا ہے اس تدریسی تکنیک کو تدریس میں ایک آہ کا کرکی طرح استعمال کیا جاتا ہے جس میں سمعی بصری آلات Tape recorder, CCTV, (Audio-Visual Aids) کے ذریعے اس کو مزید تقویت پہنچائی جاتی ہے۔ ہندوستان میں اسکولی تعلیم اور اساتذہ کی تربیت کے فروغ کے ضمن میں مزید تحقیق کرنے کے لیے NCERT، کا قیام عمل میں آیا تھا۔ NCERT نے ماٹرکرو ٹیچنگ کے ضمن میں کئی رہنمای اصول (گائیڈ لائنز) فراہم کیے ہیں۔ یہ گائیڈ لائنز ہمارے ملک میں موجودہ تعلیمی و تربیتی اداروں کی صورت حال اور ان کے انفراسٹرکچر کے عین مطابق ہے۔ NCERT نے اس صورت حال کو محسوس کرتے ہوئے ماٹرکرو ٹیچنگ کے ضمن میں جن نکات کا ذکر کیا ہے ان میں ہندوستانی خرد تدریس ماڈل میں تکنیک اور الیکٹرانک سامان پرحتی الامکان کم اختصار کیا جائے۔ ادارے میں دستیاب بنیادی ڈھانچے مثلاً جگہ، تدریسی مواد اور تدریسی ساز و سامان کو خرد تدریس کے تجربہ گاہ کے طور پر استعمال کیا جائے۔

- 1 خرد تدریس کے دوران اگر مطلوبہ درجات کے طلباء میسر نہ ہوں تو ان کی جگہ پر متعلم اساتذہ کا ہی استعمال کیا جائے۔
 - 2 خرد تدریس کے ماڈل lesson کے دوران مشاہدین (observers) مقرر کیے جائیں۔ ان مشاہدین میں متعلم اساتذہ کو بھی رکھا جاسکتا ہے جو اپنے ساتھیوں کی کارکردگی کا مشاہدہ کریں اور ان کا کارروڑ دیوار کر کے feedback دے سکیں۔
 - 3 ہمارے ملک میں خرد تدریس کا ماڈل چک دار ہے اس لیے جہاں اور جن اداروں میں جیسی سہولیات دستیاب ہوں وہاں اسی طرح سے خرد تدریس کو کام عمل میں لایا جائے۔ یوں تو خرد تدریس کا مکمل عمل ”35“ سے ”50“ منٹ کے وقفے پر رکھا جاتا ہے لیکن ”NCERT“ کے مطابق اس کا وقفہ دورانیہ 36 منٹ کی سائیکل پر ترتیب دیا گیا ہے۔
- | | | | | | |
|----------------------------|--------------------------------|----------------------|-----|-----|-----|
| منصوبہ (Plan) | 6 منٹ | تدریس (teach) | (2) | منٹ | (1) |
| بازرسانی (re plan) | 6 منٹ | مکر منصوبہ (re plan) | (4) | منٹ | (3) |
| مکر بازرسانی (re feedback) | 6 منٹ کل وقفہ / دورانیہ 36 منٹ | مکر تدریس (re teach) | (6) | منٹ | (5) |

ماٹرکرو ٹیچنگ سائیکل

خرد تدریس کی منصوبہ بنی دی کے بعد اس کے مقاصد کے حصول کے لیے جو اقدامات کیے جاتے ہیں ان میں متعلم استاد کو دوران تدریس پیش آنے والی مشکلات کو اس کے ذریعے کم کرنا۔

متعلم استاد کی تدریسی خامیوں کو پہچان کر معلوماتی رہنمی کے ذریعے اس کے طرز تدریس کو مغاید بنانا۔

اور متعلم استاد کے طریقہ تدریس کو ہدایتی طرز عمل اور نگرانی و مشاورت کے ذریعے بہتر بنانا شامل ہے۔
ذکورہ مقاصد کو حاصل کرنے کے لیے خرد تدریس کی مندرجہ ذیل خصوصیات کا سہارا لیا جاتا ہے۔

5.7.1 خرد تدریس کی خصوصیت:

- 1 خرد تدریس متعلم استاد کے لیے ایک تربیتی مکنیک ہے تدریسی طریقہ کا نیں۔
 - 2 خرد تدریس حقیقی تدریس کی ایک شکل ہے اور اس کو تقویت پہنچاتی ہے جبکہ اس کے لیے جو صورت حال (situation) بنائی جاتی ہے وہ عام طور سے فرضی ہوتی ہے۔
 - 3 خرد تدریس میں متعلم استاد کو اس وقت تک ایک ہی مہارت کا اعادہ کرنا چاہیے جب تک اس کے استعمال میں وہ پختہ کارنے ہو جائے۔
 - 4 خرد تدریس حقیقی تدریس کی پیش رو مکنیک ہے یعنی اس میں طلباء، وقت اور مواد کی ایک قلیل سطح رکھ کر تدریس کی کسی ایک مہارت کے لئے تصور کو بہتر ڈھنگ سے استعمال کرنے کی مشق کی جاتی ہے۔
 - 5 خرد تدریس کی مشق طے شدہ ماؤل (جس کا اوپر ذکر کیا گیا) کے تحت ہوتی ہے مثلاً منصوبہ بندی، تدریس، دوبارہ منصوبہ بندی۔ دوبارہ تدریس اور re feedback
 - 6 خرد تدریس حقیقی تدریس کا تبادل نہیں ہے بلکہ استاذہ کے تربیتی پروگرام کا لازمی جز ہے۔
 - 7 خرد تدریس متعلم استاد کو تعلیمی و تدریسی مسائل سے آگاہ کرتی ہے اور ان کا حل تلاش کرنے کی ترغیب دیتی ہے۔
 - 8 خرد تدریس میں سمعی و بصری آلات (audio visual aids) cctv (audio) کی مدد سے مشاہدہ بالکل بے عیب (perfect) ہوتا ہے۔
 - 9 خرد تدریس کے ذریعے متعلم استاد تدریسی مشق کے بعد مشاہدین کے ذریعے Feedback حاصل کرتا ہے۔ خرد تدریس کی مکمل کامیابی کے لیے ذیل کے مراحل سے گزرنا نہایت ضروری ہے۔
- خرد تدریس کے مقاصد کے حصول اور ان کے مراحل کی کامیابی خرد تدریس کے مشقی اسماق کے ذریعے استعمال کی جانے والی مہارتوں کے بہتر استعمال میں مضمرا ہے۔ طریقہ تدریس کے جدید تقاضوں اور اس زمرے میں ہونے والی تحقیقات کی روشنی میں خرد تدریس کی مشق میں متعدد مہارتوں کی استعمال کی جانے لگی ہیں لیکن ان سبھی طرح کی مہارتوں کا بخوبی استعمال زبان و ادب کی تدریس میں مشکل ہے لہذا یہاں ان ہی چند مہارتوں (skills) کا ذکر کیا جائے گا جن کا زیادہ سے زیادہ اور بہتر استعمال اردو زبان کی تدریس میں خرد تدریس کے ذریعے کیا جاتا ہے۔
- (1) تمہید کی مہارت (skill of introduction)
 - (2) سوالات کی مہارت (skill of questioning)
 - (3) تشریح و توضیح کی مہارت (skill of explaining)
 - (4) یکمیلی ترسیل کی مہارت (skill of completeness of communication)

- (5) سمی و بصری آلات کی مہارت (skill of audio visual aids)
- (6) تختہ سیاہ کی مہارت (skill of black board)
- (7) میج کی مہارت (skill of stimulus variation)
- (8) تقویت کی مہارت (skill of reinforcement)
- (9) تفویضات کی مہارت (skill of assignment)
- (10) مظاہرائی مہارت (skill of lecturing)

عزیز طلباء جیسا کہ اب تک آپ نے مائیکرو ٹینچنگ کے مقاصد طریقہ کا اور ضرورت کا مطالعہ کیا۔ بتایا جا چکا ہے کہ خردمند ریس اپنے آپ میں ایک تدریسی مرحلہ ہے۔ لیکن یہ مرحلہ اصل مشق کی تدریس کے مرحلہ سے الگ اور مختلف ہے۔ اس لیے بہتر ہے کہ پہلے خردمند ریس کے طریقہ کار کے بعد اس کے منصوبے کا نمونہ (مڈل لیسن پلان) سے آپ متعارف کرایا جائے۔ یوں تو بہت سی مہارتوں کے الگ الگ استعمال کے لیے لیسن پلان تیار کیا جاتا ہے۔ لیکن اگلے صفحات میں اردو زبان و ادب کی مشقی تدریس میں زیادہ استعمال ہونے والی مہارتوں، تمہیدی گفتگو، سوال پوچھنا، تشریح و توضیح، شعوری تحریک کا تنوع اور تقویت کی مہارت کے مڈل لیسن کا خاکہ دیا گیا ہے۔ ضروری نہیں کہ یہ سبھی درجات اور عنوانات کے لیے یکساں مفید ہوں۔ لیکن آپ کو ان سے کافی مدد ملے گی۔

5.7.2 خردمند ریس کا منصوبہ سبق (مڈل لیسن پلان)

منصوبہ سبق نمبر - 1

مڈل منصوبہ سبق برائے خردمند ریس۔ مہارت تمہیدی گفتگو

Skill of Introduction

00.00.00	:	تاریخ	متعلم استاد کا نام	اب ج د
نویں	:	جماعت	ادارہ	شعبہ تعلیم و تربیت
6 منٹ	:	وقفہ	مضمون	اُردو
خطوط غالبہ	:	ذیلی عنوان	عنوان	نشر

مکنیک رہارت کے استعمال شدہ عناصر	طلبا کی سرگرمیاں	معلم استاد کی سرگرمیاں
	سر۔ کیا غالب شاعر کے ساتھ ساتھ ادیب بھی تھے؟	غالب اردو زبان کا بے حد معروف و مقبول شاعر اور ادیب ہے۔

		<p>ہاں کچھ! اردو ادب میں کئی ایسی شخصیتیں ہیں جو بیک وقت شاعر بھی ہیں اور نگار بھی۔ انہی میں ایک اہم شخصیت مرزا غالب کی بھی ہے۔ مرزا غالب کی تخلص والقب سے یاد کیے جاتے ہیں، مثلاً اسداللہ، مرزا نوشہ، غالب، دیرالملک وغیرہ۔</p> <p>جناب۔ یہ بات تو ٹھیک ہے لیکن ہم نے تو غالب کی تصویر دکھائی جائے مرزا غالب کی صرف غزلیں ہی پڑھی ہیں۔</p>
		<p>کیا آپ لوگوں نے مرزا غالب کی حیات پر مبنی سیریل "مرزا غالب" دیکھی ہے؟</p> <p>جی سر۔ وہ نصیر الدین شاہ والی۔</p>
	<p>سلا نیڈ پرو جکٹر یا L.C.D کے ذریعے نصیر الدین شاہ والا سیریل Serial Title Page</p>	<p>سر۔ آخران کی خطوط نگاری میں کیا خوبی تھی۔</p> <p>ہاں ہاں! وہی کیا آپ نہیں جانتے کہ غالب سے پہلے بلکہ ان کے هم عصر وہ نے بھی اردو نگار لکھنا یا اردو میں خط لکھنا اپنی توہین سمجھا جب کہ غالب نے خطوط نگاری کے فن کا بہترین نمونہ پیش کیا جس کا جواب آج بھی نہیں۔</p>
	<p>سر۔ یہ تو بہت بڑی خوبی ہے۔ ان کے خطوط تو مرا سلے کو مکالمہ بنادیا ہے۔ یعنی انہوں نے ایسے خطوط لکھے ہیں جیسے کہ اپنے مخاطب سے بات کر رہے ہوں۔</p>	<p>لبیجے انہی کی زبان میں سینے کہتے ہیں "میں نے مرا سلے کو مکالمہ بنادیا ہے"۔ یعنی انہوں نے ایسے خطوط</p>
غالب کا خط میر مہدی مجرد حک کے نام		<p>جی سر!</p> <p>چلیے تو آج ہم مرزا غالب کے ایک خط کا مطالعہ کرتے ہیں</p>

منصوبہ سبق نمبر - 2

ماڈل منصوبہ سبق برائے خرد دریں۔ مہارت سوال پوچھنا

Skill of Questioning

متعلم استاد کا نام:	اب جد	تاریخ:	00.00.00
ادارہ:	شعبہ تعلیم و تربیت	:	آٹھویں
ضمون:	اردو	:	6 منٹ
عنوان:	نظم	:	"آدمی نامہ"

متعلم استاد کی سرگرمیاں	طلبا کی سرگرمیاں	تکنیکیں مہارت کے استعمال شدہ عناصر
بچو! اب تک آپ نے اپنی درسی کتاب کی کتنی نظمیں پڑھی ہیں؟	جناب، تین نظمیں۔	
آپ کو یاد ہیں کہ وہ نظمیں کن شعرا کی ہیں؟	پہلا بچہ: سر! علامہ اقبال دوسرਾ بچہ: سر! سکندر علی وجد تیسرا بچہ: سر! ام لوک چند محروم	تینوں شعرا کی تصویریں دکھائی جائیں گی
نظم نگارش اعرغز را ہے؟ کیا آپ جانتے ہیں کہ ان نظم نگاروں سے پہلے بھی کوئی نہیں سر۔		
اچھا یہ بتاؤ نظم ”آدمی نامہ“ کس نے لکھی ہے؟ نظم ”آدمی نامہ“ میں شاعر نے آدمی کی کن خوبیوں کا ذکر کیا ہے؟	سر! نظیراً کبر آبادی نے	نظیراً کبر آبادی کی تصویریگانی جائے گی
دولت مندلوگ بھی تو ہوتے ہیں؟ اس کے علاوہ کئی پیشے کے لوگ بھی تو ہوتے ہیں؟ ہاں ہاں اسی طرح نظیر نے انسانوں کی اور کتنی فتمیں بتائی ہیں؟	نہیں سر۔ ہمیں سب معلوم نہیں۔	فلپ چارٹ کا استعمال کیا جائے گا جس میں مختلف پیشے کے انسانوں کی تصویریں ہوں گی
اچھا یہ بتاؤ رتبہ کے لحاظ سے آدمی کتنے طرح کے ہوتے ہیں؟	دو طرح کے۔ بادشاہ اور غلام۔ محمود، ایاز ہاں سر! جیسے امبانی برادران	جی سر! کسان، مولوی صاحب، کاری گر، امام اور چوروغیرہ
اچھا یہ بتائیے نظیر نے لعل و جواہر سے آدمی کی مثال کیوں دی ہے؟	کیونکہ آدمی کی جان بہت پیشی ہوتی ہے۔	
اچھا یہ بتاؤ ”جان وارنا“ کیا ہے؟	سر! یہ ایک محاورہ ہے۔	
اس کا کیا مطلب ہوتا ہے؟	دوسرਾ بچہ: سر۔ اس کا مطلب کسی دوسرے پر جان قربان کرنا۔	

منصوبہ سبق نمبر - 3

ماڈل منصوبہ سبق برائے خردمریب۔ مہارت تشریح و توضیح

Skill of Explaining

متعلم استاد کا نام :	اب ج د	تاریخ :	00.00.00
ادارہ :	شعبہ تعلیم و تربیت	جماعت :	نویں
ضمون :	اُردو	وقہ :	6 منٹ
عنوان -	نظم	ذیلی عنوان :	"قصیدہ"

معنیک رہارت کے استعمال شدہ عناصر	طلبا کی سرگرمیاں	متعلم استاد کی سرگرمیاں
		پچھو! اس سے قبل کی کلاس میں ہم نے نظم کی مشہور صنف "غزل" سے متعلق غفتگو کی تھی۔ کیا آپ نظم کی دوسری اصناف کے متعلق بھی جانتے ہیں؟
	جی۔ سر۔ وہ نظم کی صنف ہے "قصیدہ" اور جدید نظم۔	ٹھیک ہے، کیا ان کے علاوہ بھی کوئی صنف نظم ہوتی ہے؟
قصیدے کے معروف مشہور شعرا کی تصویریں دکھائی جائیں۔	نہیں سر۔ مجھے تو صرف نام معلوم ہے۔	قصیدہ، کس نظم کو کہتے ہیں، آپ لوگوں کو معلوم ہے؟
لغوی معنی۔ لغت سے لیا گیا اصطلاح۔ جو متنی اس صنف میں رائج ہوں اور نام لیتے ہیں ذہن اس صفت کی طرف مائل ہو جائے۔	سر! بہتر ہے۔	ٹھیک ہے، آج ہم "قصیدہ" کے متعلق مزید جانکاری حاصل کریں گے۔
	سر! یہ بھجو کیا ہوتی ہے؟	پچھو! قصیدہ، غزل کے بعد سب سے زیادہ مقبول صنف سخن رہی ہے۔ قصیدہ کے لغوی معنی: مغز یا گودا کے ہوتا ہے، اصطلاح میں اس نظم کو "قصیدہ" کہتے ہیں جس میں کسی کی تعریف کی گئی ہو یا پھر ہجو یا شکایت کی گئی ہو۔ ہجو کے معنی شکایت یا برائی یا تضیییک کرنے کے ہیں۔ ہاں تو میں کہہ رہا تھا کہ۔ کسی زمانے کی شکایت میں بھی قصیدہ لکھے جاتے ہیں۔ قصیدے میں بڑی شاندار شبیہات و استعارات والے الفاظ استعمال کیے جاتے ہیں۔ شاعر کا زور بیان اور مضمون کی بلندی قصیدے کی خوبی ہے۔ قصیدے میں اشعار کی تعداد کم سے کم 15 اور زیادہ سے زیادہ ایک سو پچاس معین کی گئی ہے۔

	سر! یہ نظم بھی مشنوی کی طرح ہوئی؟	ہاں لمبی تو ہے مگر مشنوی میں اشعار کی تعداد متعین نہیں لیکن قصیدے کے اشعار کی تعداد متعین ہے۔ ”غزل“ کی طرح ہی قصیدے کا پہلا شعر بھی مطلع کہلاتا ہے۔ قصیدے کے اجزاء ترکیبی میں مطلع، تشہیب، گریز، مدح اور دعاء یا مدد عاماً طور سے شامل کیے جاتے ہیں۔
15 قصیدے کے اشعار کی تعداد کی ایک نئی صفت کے متعلق اچھی جانکاری حاصل کی۔	سر! یہ تو بہت اپھنا ہوا کہ ہم نے آج نظم کی سے 150 تک۔	
		چلو بہتر ہے، اگلی کلاس میں کسی اور صفت سے متعلق بتیں کریں گے۔

منصوبہ سبق نمبر - 4

ماڈل منصوبہ سبق برائے خردمند ریس - مہارت میجھ رشتوں تحریک کا تنوع

Skill of Stimulus Variation

00.00.00	:	تاریخ	متعلم استاد کا نام :	اب جاد
نویں	:	جماعت	ادارہ :	شعبہ تعلیم و تربیت
6 منٹ	:	وقفہ	ضمون :	اُردو
اسم تعداد ”عدد“	:	ذیلی عنوان	عنوان :	قواعد

متعلم استاد کی سرگرمیاں	طلبا کی سرگرمیاں	متعلم استاد کے استعمال شدہ عناصر
بچو! آپ کیسے ہیں؟	سر! ہم لوگ بہت اچھے ہیں آپ کیسے ہیں؟	مtechnik / مہارت کے استعمال شدہ عناصر
اچھا یہ بتائیے کہ آج کتنے بچے غیر حاضر ہیں؟	سر! آج تین بچے غیر حاضر بیس۔	32 حاضر۔ 03 غیر حاضر۔ 35 کل طلبہ۔
کل کتنے غیر حاضر تھے؟	صرف ایک	

فلپ چارٹ کا استعمال کیا جائے		چلوٹھیک ہے، کیا آپ جانتے ہیں کہ ایک کو قواعد کی زبان میں کیا کہتے ہیں؟ (استاد ایک انگلی کا اشارہ کرے گا)۔
ایک انگلی کی تصوری	سر! ایک کو ^{Singular} ، کہتے ہیں۔	
	سبھی نئے اُستاد کی طرف دیکھتے ہیں۔	ارے بھائی! یہ تو انگریزی ہوئی، اُردو میں کیا کہتے ہیں؟
	جی سر! لیکن بات سمجھ میں نہیں آئی۔	ایک، کو اُردو میں ”واحد“ کہتے ہیں۔ پچھلے ہفتے آپ نے ”اسم“ کی فرمیں پڑھی تھیں اس میں ایک قسم ”اسم عدہ“ بھی تھی۔
ایک انگلی۔ ایک ہاتھ دوسرے ہاتھ کی دو انگلیوں کی تصوری		اچھا میں سمجھتا ہوں۔ میری طرف دیکھیے (اُستاد ایک ہاتھ کی ایک انگلی اور دوسرے ہاتھ کی دو انگلیاں سامنے کرتا ہے)
تین انگلیوں کی تصوری	سر! تین کو بھی جمع کہتے ہیں۔	دیکھیے، اُردو قواعد میں اسم تعداد کی رو سے ایک، کو ”واحد“ اور ایک سے زیادہ کو ”جمع“ کہتے ہیں۔ (اُستاد دو انگلیوں والے ہاتھ کے اشارے کو تین انگلیاں کر لیتا ہے)
فلپ چارٹ کے ذریعے ان چیزوں کی تصوری میں دکھائی جائیں		ہاں! ایک سے زائد سمجھی عدد کو جمع ہی کہتے ہیں، مثلاً (استاد چند اسم کے نام لے گا، ان کی طرف اشارے کرے گا اور انہیں بورڈ پر لکھتا جائے گا)
		کتاب = کتابیں
		لڑکا = لڑکے
		طالب علم = طلباء
		کمرہ = کمرے
	بہت بہتر، سر	یہ سب واحد جمع کی مثالیں ہیں

فلپ چارٹ میں جمع بنانے کی ترکیب کی تصویر و اشارے ”ا“، ”کوئے“ سے بدل کر	یہ تو بڑا اچھا طریقہ ہے سر!	واحد سے جمع بنانے کی بہت اچھی اچھی ترکیب ہیں۔ آپ لوگ اپنی کاپی میں کر کے دیکھیے میں رائٹنگ بورڈ پر چند اشارے بتاتا ہوں۔
	ہاں! واحد سے جمع بنانے کے اور بھی کئی طریقے ہیں جس پر ہم اگلی شکریہ! سر۔	(استاد لڑکا کی الگ کوئے سے بدلتا ہے بچہ سے ہ کوئے سے بدلتا ہے) کلاس میں بات کریں گے

منصوبہ سبق نمبر - 5

ماؤں منصوبہ سبق برائے خرد دریں۔ تقویت کی مہارت

Skill of Reinforcement

00.00.00	:	تاریخ	متعلم استاد کا نام	اب جد
نویں	:	جماعت	ادارہ تعلیم و تربیت	شعبہ تعلیم و تربیت
6 منٹ	:	وقفہ	ضمون	اُردو
” قصیدہ ”	:	ذیلی عنوان	عنوان	نظم

متعلم استاد کی سرگرمیاں	طلبا کی سرگرمیاں	متعلم استاد کا نام
”قصیدہ“	اچھا بچوں کل ہم نظم کی کسی صنف پر بات کر رہے ہیں۔ (استاد طلبہ کے جواب کو رائٹنگ بورڈ پر نوٹ کر دے گا)	پہلا طالب علم۔ جی سر! نظم کی مشہور صنف قصیدہ پر گفتگو ہو رہی تھی
قصیدے کے دونوں معنی (لغوی و اصطلاحی) لکھ جائیں گے۔	دوسرا طالب علم۔ ہاں جناب قصیدہ کے لغوی معنی مغزیاً گودا ہوتا ہے لیکن اصطلاح میں اس نظم کو کہتے ہیں جس میں کسی کی تعریف یا تضیییک بیان کی گئی ہو۔	ٹھیک ہے کیا آپ میں سے کوئی قصیدے کی تعریف بیان کر سکتا ہے۔ (استاد جواب دینے والے طالب علم کے پاس جائے گا۔ اسے بغور پر مسرت نظر سے دیکھے گا اور کہے گا، بہت اچھا اور اس کی پیشہ تپتھپتھائے گا)

	سرایک تشیب ہے اور دوسرا گریز ہے۔	بہتر ہے۔ اچھا میں بورڈ پر اس کے دو اجزاء لکھتا ہوں، عام تم بتاؤ کیا یہ ٹھیک ہے
	دوسراشاگرد۔ جی ہاں اس کے دوسرے اجزاء ترکیبی ہیں مدرج اور دعا۔	بہت اچھا! تم نے بالکل صحیح جواب دیا) لیکن کیا کوئی اس کے باقی اجزاء بھی بتا سکتا ہے؟
	اجزائے ترکیبی ترتیب وار لکھ جائیں گے تشیب، گریز، مدح، مدعای دعا	سر! بہت بہتر اچھا میں قصیدے کے اجزائے ترکیبی ترتیب وار لکھتا ہوں آپ سمجھی اسے بہ آواز بلند پڑھیں اور نوٹ بک میں لکھئے

5.8 اشارات سبق (Lesson Plan)

عزیز طلباء آپ پچھلے صفحات میں منصوبہ سبق ان کے مقاصد طریقہ کار اور ان کے عناصر و نکات کے متعلق معلومات حاصل کر چکے ہیں۔ مشقی تدریس کے دوران اور آپ کی عملی تدریس یعنی کمرہ جماعت میں اصل تدریس کے دوران آپ کو اشارات سبق تیار کر کے جانا چاہیے۔ تاکہ تدریسی مقاصد کو بہتر طریقے سے حاصل کر سکیں۔ یہی نہیں اشارات سبق اساتذہ اور طلبادونوں کے لیے اس لیے بھی ضروری ہیں کہ ان سے وقت کی بچت ہوتی ہے، اساتذہ تدریسی نکات پر زیادہ سے زیادہ توجہ دیتے ہیں اور مقررہ وقت میں آموزش کی تکمیل کی جاسکتی ہے۔ آپ کی سہولت کے لیے گزشتہ صفحات میں اشارات سبق کے پانچ نمونے دیے گئے ہیں امید ہے کہ ان نمونوں کو سامنے رکھ کر آپ اپنے درسی مقاصد کو بہتر ڈھنگ سے حاصل کر سکتے ہیں۔ یہاں صرف نظر، نظم، غزل، قواعد اور انشا کے اشارات سبق کی نمونے دیے گئے ہیں۔ واضح ہو کہ اس باقی اور عنوانات کو سامنے رکھ کر ان میں تھوڑی بہت تبدیلی کی جاسکتی ہے۔ لیکن خاکے تبدیل نہ ہوں اس کا خیال رکھیے۔

5.9 یاد رکھنے کے نکات

اس اکائی میں آپ نے مطالعہ کیا کہ زبان کا مفہوم کیا ہے۔ یہ کس طرح مختلف طریقے سے اضافی بقا کے لیے کام کرتی ہے۔ کس طرح علوم و فنون کی ترویج و ترقی میں کلیدی کردار ادا کرتی ہے۔ بتایا گیا کہ روزانہ زندگی میں زبان کی اہمیت کیا ہے اور یہ مہد سے لحد تک انسان کا ساتھ دیتی ہے۔ زبان کے ذریعے ہی تعلیم و تعلم کا کام چلتا ہے۔ زبان سماجی زندگی میں انفرادی اور اجتماعی دونوں سطھوں پر کس قدر مفید اور کارآمد ہے۔ سماج کا ہر فرد اور ان کے کارناموں کی انجام دہی زبان کے ذریعے ہی ہوتی ہے۔ کامیاب افراد تو زبان کے ذریعے ترقی کرتے ہی ہیں ناکارہ انسان بھی زبان کے سہارے ہی اپنی روزی روٹی کرتے ہیں۔ شعراء، ادب افسوسکرین اور سیاسی رہنماء کے سب زبان کے سہارے ہی اپنی خدمات انجام دیتے ہیں۔

ہندوستان کی جدید زبانوں میں سب سے زیادہ استعمال کی جانے والی اردو زبان، ہند، ایرانی اسلامی گروپ سے تعلق رکھتی ہے۔ ہندوستان

ہی نہیں بلکہ بیرونی ممالک کے 100 سے زائد تعلیمی اداروں میں اس کی تعلیم و تدریس کا انتظام ہے۔ عصر حاضر میں اس کا شمار دنیا کی بین الاقوامی زبان میں تیسرے نمبر پر ہے۔ زبان کی ترسیل شعوری اور غیر شعوری دونوں طرح سے کیا جاتا ہے۔ لکھنے پڑھنے والی زبان کے علاوہ ترسیل زبان کے اور بھی ذرائع ہیں مثلاً اشاروں کی زبان، آواز کی زبان اور علمتوں کی زبان، سماجی اور معاشری نظام میں زبان کے ان ذرائع سے بہت بڑے بڑے کام لیے جاتے ہیں۔ شہری ترقی، شہری ہوابازی، ریلوے اور روڈ ویز کی آمد و رفت کا دارو مدار اشاروں کی زبان پر ہے۔ مختلف طریقوں سے ہم آوازوں کی زبان کا بھی استعمال کرتے ہیں مثلاً خوشی، غم، حیرت استجواب کی کیفیات کے لیے مختلف طرح کی آواز کی زبان کا استعمال کرتے ہیں۔ مختلف طرح کے اوزاروں، مشینوں اور قدرتی آواز سے اس کی ترسیل ہوتی ہے۔ علمتوں کی زبان کے ذریعے ہم طرح کے الفاظ کی تشكیل کرتے ہیں۔ قواعد کے تمام قوانین علمتوں کی زبان کی نشاندہی کرتے ہیں۔ حروف کے ساتھ مختلف طرح کی علمتوں کے استعمال سے ان کی آواز پیدا کی جاتی ہے۔

ہندوستان کی جدید زبانوں میں معروف زبان اردو ہے۔ اس کی تدریس ابتدائی درجات سے اعلیٰ سطح تک کی جاتی ہے۔ اردو زبان کو ہندوستان کی متعدد ریاستوں میں پہلی، دوسری اور تیسری سرکاری زبان کی حیثیت حاصل ہے۔ اسے سلسائی فارمولہ میں شامل کر کے اسکولی سطح پر اس کی تعلیم کو بینی بنا لایا گیا ہے۔ اردو زبان کی تدریس مادری زبان، ثانوی زبان اور بحیثیت تیسری زبان ثانوی سطح تک کی جاتی ہے۔ بچا پنی مادری زبان میں بہتر طریقہ سے تعلیم حاصل کر سکتا ہے۔ اس دنیا کے سبھی ماہرین تعلیم نے بچے کی ابتدائی اور ثانوی سطح تک کی تعلیم کو مادری زبان کے ذریعے دینے کی پر زور دکالت کی ہے۔ اساتذہ کو چاہیے کہ اس کے لیے طلباء کی ہمت افزائی کریں۔

ثانوی سطح پر اردو کی تدریس کے مقاصد کو دوزمروں میں تقسیم کیا جا سکتا ہے۔ عمومی مقاصد اور خصوصی مقاصد۔ عمومی مقاصد میں آوازوں کو سن کر دہرانا اور اس میں اپنے مافی اضیحہ کا اظہار کرنا شامل ہے۔ اس کے علاوہ ذخیرہ الفاظ میں اضافہ کرنا، زبان کی مختلف علمتوں کو سمجھنا اور اس کا استعمال کرنا گویا اردو سننا اسے سمجھنا اس کو اپنی گفتگو میں استعمال کرنا عام اور درستی کتابیں پڑھنا اور سنسنی ہوئی پڑھی ہوئی با تین لکھنا اس کے عمومی مقاصد میں آتے ہیں۔ جبکہ خصوصی مقاصد میں مختلف ادب پاروں میں پیش کیے گئے خیالات کی ترجیمانی، تخلیقی اور استحسانی صلاحیت کے علاوہ نثری اور شعری اسلوب میں فرق ان کے جزئے ترکیبی اور تکمیل و ساخت کی پہچان و استعمال، شاعروں اور مفکرین اور اردو زبان و ادب کی ترویج و ترقی میں معاون تحریکیوں اور اداروں کی جانبکاری اور ان کے کارناموں کی نشاندہی شامل ہے۔

سبھی درسی اور نیم درسی سرگرمیوں کا انحصار بہتر درسیات اور نصابات پر ہے، اس لیے اردو کا نصب بھی اس طرح کا ہونا چاہیے کہ طلباء کی علمی ترقی کو دور کر سکے۔ نصاب کی تدوین کرتے وقت طلباء کی عمر، نفیسیات اور سماجی ضرورتوں کا لاحاظہ رکھنا نہایت ضروری ہے۔ نصاب کو موجودہ زمانے کی تعلیمی ضرورتوں کو پورا کرنے والا ہونا چاہیے۔ گویا نصاب کو ضروریات مرکوز ہونا چاہیے۔ اس میں طلباء اور اساتذہ دونوں کی بہتر کارکردگی کا خاص خیال رکھنا چاہیے۔ نصاب چلک دار ہو، مشغله مرکوز ہو، ترکیب و ترتیب کے لحاظ سے موثر ہو اور اس میں تحقیقی اصول کا فرمایا ہو۔ اردو زبان و ادب کا نصاب خواہ مادری زبان کے طلباء کے لیے ہو یا ثانوی اور تیسری زبان کے طلباء کے لیے مذکورہ نکات کا خاص خیال رکھ کر اسے مفید بنایا جاسکتا ہے۔

منصوبہ بندی تدریسی عمل کی اساس ہے۔ اس کے بغیر درس و تدریس کا عمل مکمل نہیں اور نہ ہی طلباء میں آموزش کا کوئی امکان، سبق کی کامیابی اور مقاصد کے حصول کے لیے بہتر منصوبہ بندی کلیدی کی حیثیت رکھتی ہے۔ منصوبہ بندی سے طلباء اور اساتذہ دونوں کا وقت چایا جاسکتا ہے اور

ساتھ ہی ساتھ اس کی وجہ سے طلباء کی تفہیم اور اکتسابی صلاحیت میں اضافہ بھی ہوتا ہے۔ اردو زبان کی تدریس میں مختلف درجات کے لیے اور متعدد اصناف ادب کے لیے ان کی ضروریات کے پیش نظر منصوبہ سبق تیار کیا جاتا ہے۔ ثانوی جماعتوں میں اشارات سبق تیار کرتے وقت زبان سے زیادہ ادب پر توجہ کی جانی چاہیے۔ صرف نظر نظم کے لیے ہی نہیں بلکہ قواعد و انشا کی تدریس کے لیے اشارات سبق تیار کرنا نہایت ضروری ہے۔ سبق کی منصوبہ بندی میں تین مراحل سبق کے مقاصد کا تعین، موزوں طریقہ تدریس کا انتخاب اور تدریس زبان کی اہم مہارتوں کا انتخاب خاص حیثیت رکھتے ہیں۔ سبق کی منصوبہ بندی میں تیاری، پیش کش، موازنہ، تعیم، اطلاق، اعادہ، تمہید، طریقہ تدریس، مواد مضمون، بلند خوانی، خاموش خوانی، تدریسی امدادی اشیا کا استعمال، رائٹنگ بورڈ کا استعمال وغیرہ نکات پر خاص خیال رکھنا چاہیے۔ اس کے ساتھ ساتھ اعادہ اور تقویض کاریا گھر کے کام کے نکات بھی اہمیت کے حامل ہیں۔

اصل تدریسی عمل کے قبل خرد تدریسی عمل یا Micro Teaching کے عمل سے گزرنما طلباء کی مہارت کے لیے بہتر ثابت ہوتا ہے۔ Micro Teaching کے دوران اگر مطلوبہ درجات کے طلباء میسر نہ ہوں تو ان کی جگہ متعلم اساتذہ کا استعمال بھی کیا جاسکتا ہے۔ خرد تدریس کے ماذل لیسن کے دوران مشاہدین مقرر کیے جانے چاہئیں۔ خرد تدریس کا ماذل لپک دار ہونا چاہیے اور جہاں جیسی سہولیات دستیاب ہوں انہی کو کام میں لانا زیادہ موزوں اور بہتر ہے۔ اس کا پورا دورانیہ تیس سے چھاس منٹ کا ہونا زیادہ بہتر ہے۔ یعنی ہر اقدام پر چھ سے دس منٹ صرف کیے جائیں۔ متعلم اسٹاد کے طریقہ تدریس کو ہدایتی طرز عمل اور نگرانی اور مشاورت کے ذریعے بہتر بنایا جاسکتا ہے۔ خرد تدریس متعلم اسٹاد کے لیے ایک تربیتی تکنیک ہے اور اسے تقویت پہنچاتی ہے۔ اس میں ایک ہی مہارت کا اعادہ کرنا بہتر ہوتا ہے جب تک کہ وہ اس میں پختہ کارنہ ہو جائیں۔ خرد تدریس کے منصوبے میں تدریس بعد رسانی مکرر منصوبہ، مکرر تدریس، مکرر بعد رسانی اور پھر منصوبہ بندی کے نکات شامل ہیں۔ خرد تدریس میں سمعی بصری آلات اور سی سی لی وی کی مدد سے مشاہدے کو Perfect بنایا جاسکتا ہے۔ خرد تدریس میں بہت سی مہارتیں استعمال کی جاتی ہے جن میں تمہید، سوالات، تشریح و توضیح، تکمیلی ترسیل، سمعی بصری آلات، تختہ سیاہ، تقویت اور تفہضات کے استعمال کی مہارت خصوصی حیثیت رکھتے ہیں۔ اس اکائی میں خرد تدریس کے منصوبہ سبق اور اصل تدریس کے اشارات سبق کے ماذل دیے ہوئے ہیں جن سے آپ خاطر خواہ فائدہ اٹھاسکتے ہیں۔ اسی اکائی میں تدریسی امدادی سامان میں سمعی و بصری وسائل کی قسمیں اور ان کے استعمال کے طریقہ کاربتابے گئے ہیں جن کے ذریعے اپنی تدریس کو موثبنا سکتے ہیں۔ سمعی وسائل میں ریڈی یو، ٹیپ ریکارڈر اور عوامی خطاب کے وسائل شامل ہیں جبکہ بصری وسائل میں روئور بورڈ، رائٹنگ بورڈ، چوک، ڈسٹر، فلم سلائڈ اور ہیڈ پرو جیکٹر، ماذل، گلوب، چارٹ، نقشہ، خاکہ، اشتہار، کارڈ اور الیکٹریشن وغیرہ کو شامل کیا جاسکتا ہے۔

5.10 فرہنگ

الفاظ	معنی	الفاظ	معنی
رسیل	ارسال، رواگی، ابلاغ	علامت	نشان، Mark، اشارہ، آثار، شناخت کا نشان
موقف	مقام، کھڑے ہونے کی جگہ	مہد	گھوارہ، پالناڈول، جھولنا
لحد	قبر، قربت، مزار	مشغول	انہاک

منہاج	راستہ، راہ، سڑک، شاہراہ	منقوص	گم شدہ، جو پایا نہ جائے، کھویا ہوا
مشیر	مشورہ دینے والا، مصاحب، صلاح کار	تعیم	عام کرنا، سب کو شامل کرنا
تصحیح	صحیح کرنا، غلطی دور کرنا، املا یا انشا کی درستی، اصل اور تلمیحات	نقش کا مقابلہ	علم بیان کی اصطلاح میں کسی واقعہ کا کلام میں اشارہ کرنا
اطلاق	روان کرنا، جاری کرنا، کہنا، بولا جانا	بازرسانی	فیڈ بیک
مدح	تعزیف، شاخوانی	ذوق سلیم	اچھا ذوق، خاموش طبیعت، اچھی عادت والا
تحسین	نیکی کے ساتھ نسبت، سراہنا، تعریف کرنا	منہاج	کشادہ راستہ، کھلی سڑک، شاہراہ
پختہ	پکا، مضبوط، توی،	خشت	ایٹ
توع	نویعت، قسم، ڈھنگ	مبہم	الجھا ہوا، جو سمجھ میں آئے، گول مول بات، مشکوک
استفادہ	فائدہ حاصل کرنا	استحسانی	پسند کرنا، اچھا لگنا
یکجا	ایک ساتھ رکھنا	کلیدی	کنجی، چابی، بنیادی چیز
استجواب	حریرت کرنا	متعدد	کئی مرتبہ، ایک سے زیادہ دفعہ
سہ لسانی	تین زبانوں میں	ترجمان	تمکندرگی کرنے والا، ترجمانی کرنے والا
خمسہ	پانچ	اہداف	ہدف کی جمع، نشانہ
عمودی	سیدھا، خط مستقیم	بے عیب	جس میں کوئی کمی نہ ہو
خرد	چھوٹا، بہت چھوٹا	تعیم	عام کرنا، ہر ایک کو شامل کرنا

5.11 اکائی کے اختتام کی سرگرمیاں

معروضی جوابات کے حامل سوالات:

- (1) عصر حاضر میں اردو زبان کی حیثیت _____ زبان کی ہو گئی ہے۔
- (2) معلومات _____ میدان میں شامل ہے۔
- (3) بلوم کے میدان _____ ہیں۔
- (4) سلیقہ مندرجہ کا تعلق _____ میدان سے ہے۔
- (5) منمو بندی کے _____ مراحل ہے۔

مختصر جوابات کے حامل سوالات:

- (1) روزمرہ زندگی میں زبان کی اہمیت و افادیت بتائیے۔

- (2) ترسیل کے لحاظ سے زبان کی اقسام کو اپنے الفاظ میں لکھیے۔
- (3) ثانوی سطح پر اردو تدریس کے عمومی مقاصد بیان کیجیے۔
- (4) منصوبہ سبق کے افادی پہلو کا تنقیدی جائزہ لیجیے۔
- (5) ایک اچھے منصوبہ سبق کے نکات کیا کیا ہونے چاہئیں۔
- (6) کمرہ جماعت میں تدریسی امدادی اشیا کا استعمال کب کیا جانا بہتر ہے؟
- (7) بلند خوانی اور خاموش خوانی کی خصوصیات بیان کیجیے۔
- (8) زبان کی مختلف قسموں کی افادیت بیان کرتے ہوئے طریقہ تدریس میں اس کے استعمال کا جائزہ لیجیے۔

ٹولیں جوابات کے حامل سوالات:

- (1) ثانوی سطح پر اردو کے نصاب کا تنقیدی جائزہ لیجیے۔
- (2) اردو زبان کی ثقافتی اور تہذیبی و راثت پر تبصرہ کیجیے۔
- (3) بحثیت ثانوی زبان کے اردو تدریس کے خصوصی مقاصد پر روشنی ڈالیے۔
- (4) مادری زبان سے آپ کیا سمجھتے ہیں؟ بچوں کی تعلیم مادری زبان میں کیوں ہونی چاہیے۔
- (5) ہندوستان میں اردو کے موقف کا تنقیدی جائزہ لیجیے۔
- (6) خرد تدریس کی اہمیت و افادیت پر نوٹ لکھیے۔
- (7) سبق کی منصوبہ بندی کے مرحلے بیان کیجیے۔

5.12 مزید مطالعے کے لیے تجویز کردہ کتابیں

1	ڈاکٹر ریاض احمد، تعلیم و تدریس کے روشن پہلو، ایجوکیشنل پبلیشنگ ہاؤس، دہلی (2011)
2	قومی درسیات کا خاکہ - 2005، این سی ای آرٹی، نئی دہلی
3	نیشنل فوکس گروپ کا پوزیشن پیپر برائے ہندوستانی زبانوں کی تدریس، این سی ای آرٹی، نئی دہلی (2010)۔
4	معین الدین، اردو زبان کی تدریس، ترقی اردو بیورو، نئی دہلی (1988)۔
5	فرمان فتح پوری، تدریس اردو، مقتدرہ قومی زبان، اسلام آباد، پاکستان (1986)۔
6	انعام اللہ خان شیر وانی، تدریس اردو، مارکس اسٹریٹ، کلکتہ (2003)۔
7	ریاض احمد، اردو تدریس، جدید طریقہ اور تقاضے، کتبہ جامعہ لمیڈیا، نئی دہلی (2013)۔
8	شفیع احمد صدیقی، اردو زبان و قواعد (حصہ اول و دوم) مکتبہ جامعہ لمیڈیا، نئی دہلی (1988)۔
9	محمد اختر صدیقی، تدریسی آموزشی حکمت عملیاں، شعبہ تعلیم، جامعہ ملیہ اسلامیہ، نئی دہلی (2004)۔

نمونہ امتحانی پرچہ

اردو کی تدریسیات

گھنٹے 3 Hrs : وقت

جملہ نشانات : Maximum Marks 70

ہدایات:

یہ پرچہ سوالات تین حصوں پر مشتمل ہے: حصہ اول، حصہ دوم، حصہ سوم۔ ہر جواب کے لیے لفظوں کی تعداد اشارہ ہے۔ تمام حصوں سے سوالوں کا جواب دینا لازمی ہے۔

1۔ حصہ اول میں 10 لازمی سوالات ہیں جو کہ معمولی سوالات/ خالی گہر پر کرنا/ مختصر جواب والے سوالات ہیں۔ ہر سوال کا جواب لازمی ہے۔
ہر سوال کے لیے 1 نمبر مختص ہے۔
(10 x 1 = 10 Marks)

2۔ حصہ دوم میں 8 سوالات ہیں، اس میں سے طالب علم کو کوئی پانچ سوالوں کے جواب دینے ہیں۔ ہر سوال کا جواب تقریباً دو سو (200) لفظوں پر مشتمل ہے۔ ہر سوال کے لیے 6 نمبرات مختص ہیں۔
(5 x 6 = 30 Marks)

3۔ حصہ سوم میں 5 سوالات ہیں۔ اس میں سے طالب علم کو کوئی تین سوالوں کے جواب دینے ہیں۔ ہر سوال کا جواب تقریباً پانچ سو (500) لفظوں پر مشتمل ہے۔ ہر سوال کے لیے 10 نمبرات مختص ہیں۔
(3 x 10 = 30 Marks)

حصہ اول

سوال : 1

ہندوستانی آئین میں اردو زبان کو کس شیدیوں میں رکھا گیا ہے؟ (i)

(A) شیدیوں پانچ (B) شیدیوں سات

(C) شیدیوں آٹھ (D) شیدیوں سات

ہندوستان کی کس ریاست میں اردو کو پہلی ریاستی زبان کا درجہ حاصل ہے۔ (ii)

(A) کشمیر (B) بہار

(C) بہگال (D) ان میں کوئی نہیں

فورٹ ولیم کالج کو جان گلکرنٹ نے کب قائم کیا؟ (iii)

1956 (B)

1946 (A)

1800 (D)

1920 (C)

- | | |
|--------|---|
| (iv) | جس نظم میں مدح یا نمذمت کی جائے اس نظم کو کہتے ہیں۔ |
| (v) | اردو زبان کی بنیادی مہارتیں ہیں؟ |
| (vi) | خود تدریسی عمل ہے۔ |
| (vii) | بابائے اردو کس کو کہا جاتا ہے؟ |
| (viii) | قلی قطب شاہ کا تعلق ہے؟ |
| (ix) | جس شعر میں شاعر اپنا خص لاتا ہے اسے کہتے ہیں؟ |
| (x) | سوال جواب کا طریقہ ایجاد کیا؟ |

حصہ دوم

- | | |
|--|-------------------------------|
| <p>انسانی زندگی میں زبان کی اہمیت کو واضح کرتے ہوئے مادری زبان کے افعال بیان کریں۔</p> <p>اردو نثر کے معنی، مفہوم اور اصناف بیان کیجیے۔</p> <p>اردو نظم کی تعریف بیان کرتے ہوئے نظم اور غزل کے درمیان فرق واضح کریں۔</p> | <p>.2</p> <p>.3</p> <p>.4</p> |
|--|-------------------------------|

- .5 اردو زبان کے ارتقا کے سلسلے میں محمود شیرانی کا نظریہ پیش کریں۔
- .6 خور دندر لیس کا تاریخی پس منظر بیان کرتے ہوئے اس کی پانچ مہارتوں پر پروشنی ڈالیں۔
- .7 استقرائی و استخراجی طریقہ تدریس میں مثالوں کے ذریعے فرق واضح کریں۔
- .8 اردو زبان کی بنیادی مہارتوں کا تعارف پیش کیجیے اور سماعت کو فروغ دینے والے عوامل پر پروشنی ڈالیے۔
- .9 بلوم کے مقاصد کی درجہ بندی میں ذہنی علاقہ کو وضاحت کے ساتھ پیش کیجیے۔

حصہ سوم

- .10 اردو زبان کی تدریس کے عام مقاصد و خاص مقاصد کا موازنہ پیش کیجیے۔
- .11 اردو زبان کی تدریس کے منصوبہ سبق کے مختلف مراحل اور ان کی نوعیت پیش کیجیے۔
- .12 اردو معلم کی تربیت میں خود تدریس کے اقدامی عمل کو بیان کیجیے۔
- .13 اردو نشر اور اردو نظم کی تدریس میں مثالوں کے ذریعے فرق واضح کیجیے۔
- .14 درجہ میں ایک اردو استاد درس و تدریس کے کون سے اصولوں کا پابند رہتا ہے اور کیوں؟



Notes / ملحوظات

Notes / ملحوظات